



आज का मौसम




19.0°

अधिकतम तापमान




09.0°

न्यूनतम तापमान



सूर्योदय 07.06








सूर्यास्त 05.24

पौष शुक्ल पक्ष पंचमी 01:43 उपरांत षष्ठी विक्रम संवत 2082

मुरादाबाद

एक सम्पूर्ण दैनिक अखबार





www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

गुरुवार, 25 दिसंबर 2025, वर्ष 6, अंक 268, पृष्ठ 14

मूल्य 6 रुपये

6100 किग्रा का ब्लूबर्ड ब्लॉक-2 लॉन्च अब सीधे अंतरिक्ष से जुड़ेगा स्मार्टफोन

इसरो ने रचा इतिहास, बाहुबली प्रक्षेपण यान से किया गया रवाना, कक्षा में हुआ स्थापित

श्रीहरिकोटा (आंध्र प्रदेश), एजेंसी

क्रिसमस से पहले इसरो ने बुधवार को इतिहास रच दिया। इसरो के सबसे भारी प्रक्षेपण यान ‘एलवीएम-3 एम6’ (बाहुबली) ने ब्लूबर्ड ब्लॉक-2 नामक अमेरिकी संचार उपग्रह को उसकी निर्धारित कक्षा में सफलतापूर्वक स्थापित कर दिया जिसे अंतरिक्ष एजेंसी प्रमुख ने देश के लिए तोहफा करार दिया। ‘ब्लूबर्ड ब्लॉक-2’ मिशन का उद्देश्य उपग्रह के जरिए सीधे मोबाइल कनेक्टिविटी उपलब्ध कराना है। यह नेटवर्क कहीं भी, कभी भी, सभी के लिए 4जी और 5जी वॉयस-वीडियो कॉल, संदेश, स्ट्रीमिंग और डेटा सेवाएं उपलब्ध कराएगा।

इसरो ने कहा कि यह मिशन न्यूस्पेस इंडिया लिमिटेड (एनएसआईएल) व अमेरिका स्थित एएसटी स्पेसमोबाइल के बीच हुए वाणिज्यिक समझौते के तहत संचालित किया गया। एनएसआईएल, इसरो की वाणिज्यिक इकाई है। चौबीस घंटे की उल्टी गिनती पूरी होने के बाद दो एस-200 ठोस रॉकेट से युक्त 43.5 मीटर लंबा यान चेन्नई से लगभग 135 किलोमीटर पूर्व स्थित इस अंतरिक्ष केंद्र के दूसरे प्रक्षेपण ‘पैड’ से सुबह आठ बजकर 55 मिनट पर रवाना हुआ। करीब 15 मिनट की उड़ान के बाद ‘ब्लूबर्ड ब्लॉक-2’ प्रक्षेपण यान से अलग हो गया और इसे सफलतापूर्वक कक्षा में स्थापित कर दिया

5 जी और 4जी वॉयस, वीडियो कॉल मेसेंजिंग, स्ट्रीमिंग और डेटा सेवाएं बिना टावर उपलब्ध होंगी

90 सैंकड़ हुई लॉन्च में देरी क्योंकि स्पेस एरिया के ऊपर हजारों एक्टिव सैटेलाइट गुजर रहे थे

520 किमी ऊपर अंतरिक्ष के लो अर्थ ऑर्बिट में उसे किया गया है स्थापित

104 वां लॉन्च था श्रीहरिकोटा से और एलएमवी-3 लॉन्च ढीकल का 9वां सफल मिशन

गया जिसके बाद यहां मिशन नियंत्रण केंद्र तालियों की गड़गड़ाहट से गुंज उठा।

इसरो के अध्यक्ष वी. नारायणन ने इस सफल प्रक्षेपण के बाद कहा, ‘मैं इस उत्कृष्ट उपलब्धि पर न्यू स्पेस इंडिया और एएसटी स्पेसमोबाइल को बधाई देता हूं। उपग्रह को नियोजित 520 किलोमीटर ऊंचाई के मुकाबले 518 किलोमीटर

की वृत्ताकार कक्षा में स्थापित किया गया। यह संचार उपग्रह एलवीएम3 के प्रक्षेपण इतिहास में पृथ्वी की निम्न कक्षा (एलईओ) में भारतीय धरती से स्थापित किया जाने वाला अब तक सबसे भारी पेलोड है। इससे पहले सबसे भारी पेलोड एलवीएम3-एम5 संचार उपग्रह-03 था, जिसका वजन करीब 4,400 किलोग्राम था।

प्रक्षेपण बाजार में भारत की भूमिका हुई मजबूत : मोदी
नई दिल्ली। प्रधानमंत्री मोदी ने इसरो को उपग्रह को कक्षा में स्थापित करने तथा गगनयान जैसे भविष्य के मिशनों के लिए नींव मजबूत करने पर बधाई दी। प्रधानमंत्री ने यह भी कहा कि यह भारत के अंतरिक्ष क्षेत्र में यह एक बड़ी उपलब्धि है। यह भारत की भारी पेलोड प्रक्षेपण की क्षमता को मजबूत करता है और वैश्विक वाणिज्यिक प्रक्षेपण बाजार में हमारी बढ़ती भूमिका को और मजबूत करता है।

आत्मविश्वास बढ़ा : नारायणन
श्रीहरिकोटा। इसरो के चेयरमैन वी. नारायणन ने कहा कि उपग्रह के सफल प्रक्षेपण से भारत के मानव अंतरिक्ष उड़ान कार्यक्रम गगनयान को लेकर आत्मविश्वास में वृद्धि हुई है। यह मिशन भारतीय अंतरिक्ष यात्रियों की कक्षा में भेजने और उन्हें सुरक्षित रूप से पृथ्वी पर वापस लाने के लिए है।

ब्रीफ न्यूज

मादक पदार्थ तस्क़र की तीन करोड़ की संपत्ति जब्त की

श्रीनगर। जम्मू-कश्मीर पुलिस ने बुधवार को यहां एक कुख्यात मादक पदार्थ तस्क़र की तीन करोड़ रुपये की संपत्ति कुर्क की। पुलिस ने बताया कि यह संपत्ति मादक पदार्थ तस्क़री से प्राप्त धन से अर्जित की गयी थी। पुलिस के एक प्रवक्ता ने बताया कि मादक पदार्थों से जुड़े खतरे को खत्म करने और अवैध मादक पदार्थों के व्यापार का समर्थन करने वाले बुनियादी ढांचे को नष्ट करने के अपने निरंतर प्रयासों के तहत, श्रीनगर पुलिस ने दो मंजिला आवासीय मकान और दो मंजिला शॉपिंग कॉम्प्लेक्स के साथ-साथ एक कनाल से अधिक भूमि को जब्त कर लिया है, जिसकी कीमत लगभग तीन करोड़ रुपये है।

असम के हिंसा प्रभावित वेस्ट कार्बी आंगलोंग में सेना की तैनात

दीफू। असम के डीजीपी हरमीत सिंह ने बुधवार को कहा कि हिंसा प्रभावित वेस्ट कार्बी आंगलोंग जिले में कानून-व्यवस्था बनाए रखने के लिए सेना तैनात की गई है। सिंह ने लोगों से हिंसा में शामिल न होने की अपील की और समुदाय के बुजुर्गों से गुमराह युवाओं को यह समझाने के लिए कहा कि समस्याओं को केवल बातचीत के माध्यम से हल किया जा सकता है। हिंसा से सबसे ज्यादा खेरीनी इलाका प्रभावित हुआ है।

एक ही बाइक पर थै पांच लोग, सभी ट्रेन से कटे

हादसे के बाद जांच करते एसपी राजेश द्विवेदी, पुलिस और रेलवे कर्मी।

कार्यालय संवाददाता, शाहजहांपुर

अमृत विचार : रोजा जंक्शन के पास रेलवे क्रासिंग पार करते समय एक ही परिवार के पांच लोग गरीब रथ ट्रेन से टकरा गए। हादसे में पांचों लोगों की दर्दनाक मौत हो गई। उनकी बाइक करीब आधा किमी तक ट्रेन के साथ घिसटती हुई चली गई। मरने वालों में पति-पत्नी, दो बच्चे और एक रिश्तेदार बताया जा रहा है। जानकारी मिलने पर एसपी राजेश द्विवेदी, रेलवे अधिकारी व कर्मचारी मौके पर पहुंचे और शवों को पोस्टमार्टम के लिए भेजा।

हादसा बुधवार शाम को करीब 6.30 बजे रोजा जंक्शन के पास स्थित पावर केबिन के निकट हुआ। मृतकों की पहचान थाना निगोही क्षेत्र के गांव विकनना निवासी सेठपाल, उनकी पत्नी पूजा और उनके दो बच्चे सूर्या (4) व निधि (5) के रूप में हुई है। हादसे में

सेठपाल के साढ़ु हरिओम की भी मौत हो गई, जो लखीमपुर खीरी जिले के थाना उचौलिया क्षेत्र के वन के गांव के निवासी थे। परिजनों के अनुसार सेठपाल बुधवार सुबह परिवार के साथ अपने साढ़ु हरिओम के घर आए थे। शाम को सभी लोग एक ही बाइक से रोजा में लगने वाले बुध बाजार गए थे, जहां घरेलू सामान की खरीदारी की। वापस लौटते समय रोजा जंक्शन के पास बने पाथ वे से ट्रेक पार करते वक्त अमृतसर से सहरसा जा रही गरीब रथ ट्रेन आ गई और यह दर्दनाक हादसा हो गया। सूचना पर पुलिस अधीक्षक राजेश द्विवेदी सहित कई थानों की पुलिस फोर्स मौके पर पहुंची। रेलवे पुलिस ने भी घटनास्थल पर पहुंचकर जांच शुरू की। पुलिस के अनुसार सभी पांच लोग एक बाइक पर सवार थे और रेलवे लाइन पार करते समय ट्रेन की चपेट में आने से यह दुर्घटना हुई।

राष्ट्र प्रेरणा स्थल का लखनऊ में आज लोकार्पण करेंगे मोदी

लखनऊ। प्रधानमंत्री नरेंद्र मोदी राष्ट्र प्रेरणा स्थल का लोकार्पण करने गुरुवार को लखनऊ आ रहे हैं। प्रेरणा स्थल में डॉ. श्यामा प्रसाद मुखर्जी, पं. दीनदयाल उपाध्याय व अटल बिहारी वाजपेयी की 65-65 फुट ऊंची की कांस्य प्रतिमा लगी है।

डिजिटल म्यूजियम के माध्यम से विचार दर्शन देखने को मिलेगा। वहां ओपन थियेटर में तीन हजार लोग बैठ सकते हैं। वहां का मंच भी काफी बड़ा है। उस मैदान में एक साथ दो लाख लोग एकत्र हो सकते हैं। लखनऊ में सार्वजनिक कार्यक्रमों का सबसे बड़ा स्थल है। चार हजार बस व चार पहिया वाहनों के पार्किंग की व्यवस्था भी दी गई है। कार्यक्रम के लिए वहां स्थान की कमी नहीं होगी। मोदी दोपहर में ढाई बजे कार्यक्रम स्थल पहुंचेंगे।

हवा इमरजेंसी जैसी, एयर-प्यूरीफायर पर 18% जीएसटी क्यों : दिल्ली हाईकोर्ट

नई दिल्ली। दिल्ली उच्च न्यायालय ने बुधवार को राष्ट्रीय राजधानी में बिगड़ती वायु गुणवत्ता को देखते हुए जीएसटी परिषद को निर्देश दिया कि वह जल्द से जल्द बैठक करे और ‘एयर प्यूरीफायर’ पर लगाई जा रही 18 प्रतिशत जीएसटी कम करने या समाप्त करने पर विचार करे।

पीठ ने इस मामले को 26 दिसंबर के लिए सूचीबद्ध किया, ताकि संबंधित प्राधिकरणों की ओर से पेश वकील अदालत को यह बता सकें कि परिषद कब बैठक कर सकती है। इससे पहले, बुधवार को उच्च न्यायालय ने अधिकारियों द्वारा ऐसी ‘आपात स्थिति’ में एयर प्यूरीफायर पर कर में छूट देने के लिए कुछ भी न किए जाने पर

नाराजगी जताई, जबकि एक्यूआई ‘बहुत खराब’ श्रेणी में है। अदालत एक जनहित याचिका की सुनवाई कर रही है, जिसमें केंद्र सरकार को निर्देश देने का अनुरोध किया गया है कि एयर प्यूरीफायर को चिकित्सा उपकरण के रूप में वर्गीकृत किया जाए और उन पर लगने वाले जीएसटी को घटाकर 5 प्रतिशत किया जाए।

माघ मेला की तैयारी

गंगा के किनारे वाले जनपदों के जिलाधिकारियों को अनुपालन का निर्देश, 31 दिसंबर से 15 फरवरी तक प्रभावी रहेगा आदेश

गंगा जल शुद्ध करने के लिए बंद की जाएंगी टेनरियां

कार्यालय संवाददाता, कानपुर

अमृत विचार: प्रयागराज में जनवरी-फरवरी में होने वाले माघ मेला के दौरान गंगा का जल शुद्ध रखने के लिए टेनरियों और नालों को बंद किया जाएगा। इसके लिए रोस्टर के हिसाब से गंगा के किनारे पड़ने वाले सभी जनपदों के जिलाधिकारियों को आदेश दिया गया है। यह 31 दिसंबर से 15 फरवरी तक प्रभावी रहेगा।

पर्यावरण, वन एवं जलवायु परिवर्तन अनुभाग-7 के प्रमुख सचिव अनिल कुमार की ओर से 24 दिसंबर को जारी किए गए आदेश में गंगा जल की शुद्धता सुनिश्चित करने को कहा गया है। पौष पूर्णिमा के स्नान से पहले ही टेनरियां बंद हो जाएंगी। इस वर्ष 3 जनवरी से 15 फरवरी तक

6 प्रमुख स्नान पर्व हैं। हर प्रमुख स्नान पर्व से तीन दिन पहले टेनरियां बंद रहेंगी और स्नान के दिन तक बंदी का आदेश प्रभावी रहेगा। कानपुर में कुल 24 दिन टेनरियां बंद रहेंगी। सिंचाई विभाग के अनुसार सामान्य प्रवाह की स्थिति में कानपुर से तीन दिन में प्रयागराज पानी पहुंचता है। इसको देखकर ही टेनरियों को बंद किया गया है।

इन दिनों बंद रहेंगी टेनरियां

- 3 जनवरी पौष पूर्णिमा : 31 दिसंबर से 3 जनवरी
- 15 जनवरी मकर संक्रांति : 12 से 15 जनवरी
- 18 जनवरी मौनी अमर्याद : 15 से 18 जनवरी
- 23 जनवरी बसंत पंचमी : 20 से 23 जनवरी
- 01 फरवरी माघी पूर्णिमा : 29 जनवरी से 01 फरवरी
- 15 फरवरी महाशिवरात्रि : 12 फरवरी से 15 फरवरी

टीम करेगी निगरानी : डीएम की अध्यक्षता में टीम गठित की जाएगी। यह टीम बंदी के दौरान जल प्रदूषणकारी उद्योग, सीईटीपी, एसटीपी एवं सीवेज के नालों की टैपिंग, बायोरेमिडिएशन स्थल का औचक निरीक्षण करेगी।

इन जिलों पर लागू होगी व्यवस्था

बिजनौर, मुजफ्फर नगर, शामली, गाजियाबाद, हापुड़, बुलन्दशहर, अलीगढ़, मेरठ, मुरादाबाद, अमरोहा, रामपुर, बरेली, बदायूं, शाहजहांपुर, फर्रुखाबाद, कानपुर नगर, कानपुर देहात, कन्नौज, हरदोई, उन्नाव, फतेहपुर, कौशांबी, प्रयागराज, गाजीपुर, बलिया, मिर्जापुर एवं वाराणसी।

सभी टेनरी मालिकों को सख्त आदेश दिए गए हैं कि स्नान पर्व के तीन दिन पहले से टेनरियां बंद रहेंगी। प्रदूषणकारी उद्योग, सीईटीपी, एसटीपी, सीवेज नालों की टैपिंग, नालों में बायोरेमिडिएशन का स्थलीय निरीक्षण कर नजर रखी जाएगी।

- अजीत सुमन, क्षेत्रीय प्रमुख नियंत्रण अधिकारी।

आयुष्मान योजना का लाभ न मिलना ठगी के छह और आरोपी नोएडा से गिरफ्तार

व गलत उपचार की शिकायतें गंभीर मंडलायुक्त ने की विकास और स्वास्थ्य कार्यक्रमों की समीक्षा

कार्यालय संवाददाता, मुरादाबाद

अमृत विचार : मंडलायुक्त आज्ञनेय कुमार सिंह की अध्यक्षता में कमिश्नरी सभागार में विकास कार्यों एवं स्वास्थ्य कार्यक्रमों की मंडलीय समीक्षा बैठक संपन्न हुई। मंडलायुक्त ने मंडल में अधिकारियों द्वारा सीजूनी नम्बर रिसीव न करने की शिकायतों पर सख्त कार्रवाई के लिए निर्देश दिए। उन्होंने कहा कि इस संबंध में विद्युत विभाग के अधिकारियों की सर्वाधिक शिकायतें मिल रही हैं।

मंडलायुक्त ने स्वास्थ्य सेवाओं की समीक्षा के दौरान अल्ट्रासाउंड सेंट्रों को मानकों के अनुरूप संचालित किए जाने के संबंध में सभी जिलों में अधिकारियों को सख्त निर्देश दिए। उन्होंने कहा कि आयुष्मान कार्ड का लाभ रोगियों को न मिलने और गलत तरीके से उपचार किए जाने की शिकायतें काफी गंभीर हैं, इसके लिए सीएमओ को गंभीरता बरतने की आवश्यकता है। जो आयुष्मान योजना से सूचीबद्ध अस्पताल लापरवाही कर



विकास कार्यों की मंडलीय समीक्षा बैठक करते मंडलायुक्त आज्ञनेय कुमार सिंह।


रहे हैं उनपर जुर्माना एवं ब्लैकलिस्ट करने की कार्रवाई करें। एंबुलेंस संचालन प्रक्रिया की क्रॉस चेकिंग कराने के भी मंडलायुक्त ने निर्देश दिए उन्होंने कहा कि मरीजों के लिए यथाशीघ्र एम्बुलेंस की उपलब्धता हो, इसके लिए एंबुलेंस संचालन हेतु स्टॉफ की सक्रियता बहुत जरूरी है। टीबी रोगियों को निक्षय पोषण के अंतर्गत भुगतान न होने के कारणों के बारे में भी उन्होंने जानकारी ली। मंडल के सभी चिकित्सालयों में फायर सेफ्टी मानकों का भी गंभीरतापूर्ण पालन कराने के निर्देश मंडलायुक्त ने

दिए। मंडल में मातृत्व मृत्यु को लेकर जिलेवार समीक्षा की और कहा कि इसकी सख्ती से मॉनिटरिंग की जाए और आशा, पंचायत सहायक एवं स्थानीय निकायों का सहयोग लिया जाए तथा उन्हें मातृत्व मृत्यु के बारे में जानकारी देने के लिए निर्धारित धनराशि प्रदान करें। संस्थागत प्रसव की समीक्षा में मंडलायुक्त ने निजी हॉस्पिटल में होने वाले प्रसव का डेटा न जुटाने के कारणों के बारे में स्वास्थ्य विभाग के अधिकारियों से जानकारी ली। उन्होंने कहा कि निजी हॉस्पिटलों में प्रसव की पूरी

रिपोर्टिंग हो और लापरवाही किसी भी दशा में नहीं होनी चाहिए। खाद्य सुरक्षा एवं औषधि प्रशासन विभाग के अंतर्गत मंडल में अधिकारियों द्वारा खाद्य पदार्थों के कुल नमूने और अधोमानक पाए गए नमूनों के संबंध में की कार्रवाई के बारे में जानकारी ली। आईजीआरएस पोर्टल पर प्राप्त शिकायतों का गुणवत्तापूर्ण निस्तारण न होने के मामले में भी मंडलायुक्त ने नाराजगी जताई। उन्होंने ग्राम पंचायतों में बनवाए सामुदायिक शौचालयों की स्थिति का सत्यापन कराने के निर्देश उप निदेशक पंचायत को दिए साथ ही कहा कि सभी सामुदायिक शौचालयों का बेहतर तरीके से संचालन होना चाहिए।

बैठक में जिलाधिकारी मुरादाबाद अनुज सिंह, जिलाधिकारी बिजनौर जसजीत कौर, जिलाधिकारी सम्भल राजेंद्र पैसिया, जिलाधिकारी रामपुर अजय कुमार द्विवेदी और जिलाधिकारी अमरौहा निधि गुप्ता वत्स के अलावा विभागों के मंडल स्तरीय अधिकारी मौजूद रहे।

मुकाबले खेले जाएंगे। विभिन्न वर्गों में आयोजित इन प्रतियोगिताओं में बड़ी संख्या में खिलाड़ी प्रतिभाग करेंगे। स्टेडियम के मैदानों पर एक साथ मुकाबले कराए जाएंगे, दूसरे दिन शुक्रवार को जुड़ो और भारोत्तोलन प्रतियोगिताएं होंगी। खिलाड़ियों को आने-जाने का किराया उपलब्ध कराया जाएगा, वहीं भोजन की व्यवस्था भी रहेगी। यदि किसी कारणवश गुरुवार को कुछ खेलों के फाइनल मुकाबले पूरे नहीं हो पाते हैं, तो उन्हें शुक्रवार कराया जाएगा।



पूर्व प्रधानमंत्री, भारत रत्न

अटल बिहारी वाजपेयी जी

के जन्म शताब्दी महोत्सव पर

शब्द प्रेरणा स्थल

- ₹230 करोड़ से निर्मित, 65 एकड़ क्षेत्रफल में विकसित
- 65 फीट ऊंची, महापुरुषों की कांस्य प्रतिमाएं
- 2 लाख लोगों की क्षमता ■ 6300 वर्गमीटर में संग्रहालय
- 3000 लोगों की क्षमता का विशाल एम्फीथिएटर



लोकार्पण

नरेन्द्र मोदी

प्रधानमंत्री द्वारा

गतिमानयी उपस्थिति



आनंदीबेन पटेल
राज्यपाल, उत्तर प्रदेश

योगी आदित्यनाथ
मुख्यमंत्री, उत्तर प्रदेश

राजनाथ सिंह
रक्षा मंत्री, भारत सरकार

केशव प्रसाद मोर्य
उप मुख्यमंत्री, उत्तर प्रदेश

ब्रजेश पाठक
उप मुख्यमंत्री, उत्तर प्रदेश

पंकज चौधरी
राज्य मंत्री, वित्त, भारत सरकार

सुरेश कुमार खन्ना
मंत्री, वित्त एवं संसदीय कार्य, उत्तर प्रदेश

जयवीर सिंह
मंत्री, पर्यटन एवं संस्कृति, उत्तर प्रदेश

डॉ. दिनेश शर्मा
सदस्य, राज्यसभा

डॉ. सुधांशु त्रिवेदी
सदस्य, राज्यसभा

बुज लाल
सदस्य, राज्यसभा

संजय सेठ
सदस्य, राज्यसभा

सुष्मा खर्कवाल
सदस्य, राज्यसभा

डॉ. नीरज बोरा
विधायक, लखनऊ उत्तर

डॉ. राजेश्वर सिंह
विधायक, बखशी का जालाबा

ओ.पी. श्रीवास्तव
विधायक, लखनऊ पूर्व

अमरेश कुमार
विधायक, मोहनलालगंज

डॉ. महेन्द्र कुमार सिंह
सदस्य, विधान परिषद

इंजी. अवनीश कुमार सिंह
सदस्य, विधान परिषद

मुकेश शर्मा
सदस्य, विधान परिषद

उमेश द्विवेदी
सदस्य, विधान परिषद

राम चन्द्र सिंह प्रधान
सदस्य, विधान परिषद

डॉ. लालजी प्रसाद निर्मल
सदस्य, विधान परिषद

दिनांक : 25 दिसंबर, 2025 | समय : पूर्वाह्न 11:30 बजे | स्थान : राष्ट्र प्रेरणा स्थल, बसंत कुंज योजना, सेक्टर-जे, लखनऊ

काम दमदार-डबल इंजन सरकार

शुल्का एवं जलसम्पर्क विभाग, उत्तर प्रदेश

लाइव प्रसारण

DD NEWS & Youtube.com/DDNEWS



लखनऊ विकास प्राधिकरण

(ISO 14001:2004, ISO 9001:2008 प्रमाणित संस्था)

प्रधिकारण मंत्र, बिहार, राजस्थान, महाराष्ट्र

© 2025 LKDA. All rights reserved.

f @LKDAuthority @LKDAuthority lka_online

कार्यालय संवाददाता, रामपुर

अमृत विचार : थाना सिविल लाईंस पुलिस ने लोगों से ऑनलाइन ठगी करने वाले गैंग के छह और सदस्यों को नोएडा से धर दबोचा। सभी आरोपी छत्तीसगढ़, मध्य प्रदेश और पंजाब के रहने वाले हैं। पुलिस सभी आरोपियों को रामपुर लेकर आई और बुधवार को कोर्ट में पेश किया। वहां से कोर्ट के आदेश पर सभी आरोपी जेल चले गए। उनके पास से मोबाइल, एटीएम, चेक बुक व पासबुक बरामद हुए हैं।

मंगलवार को सिविल लाईंस पुलिस ने 27 अक्टूबर को साइबर सेल की टीम के साथ मिलकर संयुक्त टीम द्वारा मोहल्ला मैगजीन फव्वारे समीप एक मकान में चल रहे साइबर अपराध कारित करने वाले गैंग के 8 अपराधियों को गिरफ्तार किया था। उसके बाद से टीम लगातार मामले

पंचायत चुनाव के लिए मतदाता सूची तैयार

मुरादाबाद, अमृत विचार : पंचायत चुनाव के लिए मतदाता सूची तैयार कर निरीक्षण के लिए तहसील के सहायक निर्वाचक रजिस्ट्रीकरण अधिकारी के कार्यालय और संबंधित खण्ड विकास अधिकारी के कार्यालय में उपलब्ध है। अपर जिलाधिकारी प्रशासन/निर्वाचक रजिस्ट्रीकरण अधिकारी संगीता गौतम ने समस्त ग्राम पंचायतों के प्रादेशिक निर्वाचन क्षेत्रों के निर्वाचकगण को सूचित किया है कि निर्वाचक नामावली तैयार है और उसकी प्रति तहसील के सहायक निर्वाचक अधिकारी के कार्यालय में उपलब्ध है।



पुलिस की गिरफ्त में ठगी के आरोपी।

● अमृत विचार

● **सभी आरोपी छत्तीसगढ़, मध्य प्रदेश और पंजाब के रहने वाले**

की जांच कर रही थी। जिसमें पुलिस ने तकनीकी संसाधनों का प्रयोग कर त्वरित कार्रवाई करते हुए पूर्व में गिरफ्तार किए आरोपियों के मोबाइल नंबर, आईएमईआई, सीडीआर के विश्लेषण के आधार पर मंगलवार

रात को छह और आरोपियों को नोएडा के सिक्का कामना ग्रीन एनक्लेव के चियर्स टावर के 18वें फ्लोर से गिरफ्तार कर लिया। पुलिस को उनके पास से चार लैपटॉप, 17 मोबाइल, 1 वाईफाई राउटर, 271 एटीएम, 222 बैंक पासबुक, 47 चेक बुक बरामद की है। सीओ सिटी जितेंद्र सिंह ने बताया कि ठगी करने के मामले में

जमीन के लिए भिड़े दो पक्ष, फायरिंग

संवाददाता, भोजपुर

अमृत विचार : मुरादाबाद टिहरी राष्ट्रीय राजमार्ग 74 पर स्थित गांव आंवला घाट में करोड़ों रुपए की जमीन पर कब्जे को लेकर दो पक्षों में जमकर गाली गलौज होने के बाद राइफलों, अवैध तमंचों से जमकर फायरिंग हुई। पुलिस ने मौके पर पहुंचकर दोनों पक्षों को खदेड़ दिया।

बुधवार को गांव आंवला घाट में आराध्यम इंफ्रा बिल्डर्स के नाम की कालोनी की करोड़ों रुपए कीमत की जमीन पर दो दर्जन लोग जेसीबी मशीन से दीवारें तोड़कर ट्रैक्टर ट्राली में भरकर ले जाने लगे। कालोनी के चौकीदार ने मालकिन आभा चौधरी निवासी पाम ग्रीन सुपर टेक मुरादाबाद को जानकारी दी। आभा चौधरी के पति सचिन चौधरी अपने साथियों पंकज,अजय, संदीप और राशिद को लेकर मौके पर पहुंचे। दोनों

50 लाख के टर्न ओवर की शर्त को रेलवे ने हटाया

मुरादाबाद, अमृत विचार : रेलवे ने पार्सल व्यवसाय प्रतिस्पर्धी, सुलभ और व्यापारियों के अनुकूल बनाने के लिए दूरगामी नीतियों की घोषणा की है। रेलवे बोर्ड द्वारा जारी एफएम सकुलर से पार्सल पालिसी का उदारीकरण किया गया है।

उत्तर रेलवे के मुरादाबाद मण्डल की वरिष्ठ मण्डल वाणिज्य प्रबन्धक/फ्रेट ब्रह्मा शर्मा ने बताया कि वित्तीय मानदंड पात्रता को पूर्व में पार्सल स्पेस की लीजिंग के लिए आवश्यक थी अब उन्हें हटा दिया गया है। टर्न ओवर की शर्त खत्म कर दी गई है। जेपीपी-आरसीएस योजना के तहत अब 50 लाख के वार्षिक टर्न ओवर की अनिवार्य शर्त को हटा दिया गया है। पंजीकरण शुल्क में कटौती की दिशा में एग्री गेट्स के लिए इम्पैलमेंट शुल्क 20,000 से घटा कर मात्र 10,000 जीएसटी कर दिया गया है। पार्सल कार्यालयों का आधुनिकीकरण और आउटसोर्सिंग किया गया है। जिसके अन्तर्गत पार्सल सम्बन्धी कार्यों को सुगमता से करने के लिए पार्सल गतिविधियों जैसे स्कैनिंग, लोडिंग, अनलोडिंग, पार्सल कार्यालय तक आवाजाही आदि को आउटसोर्स करने की अनुमति दी है।

जानलेवा हमला करने का केस दर्ज

आंवला घाट में करोड़ों की जमीन कब्जाने को लेकर दो पक्षों में हुई कहासुनी और फायरिंग के प्रकरण में पुलिस ने कुलदीप सिंह पुत्र महेन्द्र सिंह निवासी गांव जैतपुर की तहरीर पर सचिन चौधरी निवासी सुपर टेक कालोनी पाकबड़ा मुरादाबाद और अत्यंत सिंह पुत्र सुरजन सिंह निवासी मांगोली शाहबाद रामपुर के खिलाफ चौकीदार के लाइसेंस से जान से मारने की नीयत से फायरिंग करने के आरोप में केस दर्ज कर लिया है।

● **मुरादाबाद टिहरी राष्ट्रीय राजमार्ग पर है जमीन, दोनों पक्षों ने दी तहरीर**

तरफ से गाली गलौज होने के बाद लाइसेंसी एवं अवैध तमंचों से फायरिंग होने लगी। प्रत्यक्षदर्शियों के अनुसार पांच राउंड फायरिंग हुई। चौकी इंचार्ज विपिन कुमार पुलिस बल को साथ लेकर मौके पर पहुंचे और बवाल कर रहे लोगों को खदेड़ दिया। देर शाम को सचिन चौधरी ने पवन कुमार कुलदीप,पंकज, मजु,बच्चू सिंह, दिवाकर सैनी, सहदेव,सुधा, आकाश समेत दस

राज्य स्तरीय जूनियर हॉकी के लिए मंडल टीम का चयन

कार्यालय संवाददाता, मुरादाबाद

अमृत विचार : खेल निदेशालय के निर्देश पर खेल विभाग और प्रदेश स्तरीय खेल संघों के समन्वय से लखनऊ में 26 से 31 दिसंबर तक राज्य स्तरीय जूनियर बालक हॉकी प्रतियोगिता होगी। इस प्रतियोगिता में हिस्सा लेने के लिए मंडल स्तरीय टीम के चयन को लेकर बुधवार को नेताजी सुभाषचंद्र बोस स्पोर्ट्स स्टेडियम में ट्रायल का आयोजन किया गया। ट्रायल में मंडल के विभिन्न जनपदों से कुल 35 खिलाड़ियों ने प्रतिभाग किया। खिलाड़ियों ने फिटनेस, तकनीकी कौशल, पासिंग, अटैक, ड्रिब्लिंग और खेल की समझ के आधार पर प्रदर्शन किया।

रेलखंड पर ऑटोमैटिक ब्लॉक सिग्नलिंग शुरू

मुरादाबाद, अमृत विचार : मुरादाबाद मंडल आधुनिकीकरण में आगे बढ़ रहा है। मंडल रेल प्रबंधक संग्रह मोर्य, प्रिंसिपल चीफ सिग्नल एंड टेलीकॉम इंजीनियर राजीव कुमार और चीफ सिग्नल एंड टेलीकॉम इंजीनियर यशवीर सिंह गुलेरिया के निर्देशन में मुरादाबाद मंडल की प्रोजेक्ट यूनिट ने एक और उपलब्धि हासिल की है। डारना-लाखन-पिलखुवा रेलखंड के कुल 12.26 किलोमीटर लंबे सेक्शन में ऑटोमैटिक ब्लॉक सिग्नलिंग प्रणाली को लागू कर दिया है। साथ ही पिलखुवा स्टेशन पर पहले से स्थापित पैनल इंटरलॉकिंग (पीआई) प्रणाली को अत्याधुनिक इलेक्ट्रॉनिक इंटरलॉकिंग (ईआई) से बदल दिया गया है। सम्पार फाटक संख्या एलसी-90 सी और एलसी-85ए की इंटरलॉकिंग का कार्य भी 23 दिसंबर से शुरू किया जा चुका है।

बुनकरों के उत्पाद कर रहे आकर्षित

कार्यालय संवाददाता, मुरादाबाद

अमृत विचार : कांठ रोड स्थित राजकीय पॉलिटेक्निक परिसर में आयोजित स्टेट हैंडलूम एक्सपो इन दिनों शहरवासियों के लिए आकर्षण का केंद्र बना है। एक्सपो में पारंपरिक हथकरघा उत्पादों को बढ़ावा देने के लिए कई जगह के आए बुनकरों के उत्पाद को खरीदने में लोग रुचि ले रहे हैं।

एक्सपो में प्रदेश के विभिन्न शहरों के साथ-साथ कश्मीर से आए बुनकर अपने-अपने उत्पादों की बिक्री कर रहे हैं। गोरखपुर, झांसी, वाराणसी, बिजनौर, मऊ सहित अन्य जिलों से आए कारीगरों द्वारा तैयार किए गए हथकरघा वस्त्र, साड़ियां, शॉल, स्टोल, कुर्ता-पायजामा, बेडशेड, दरी, कालीन और सजावटी वस्तुएं दर्शकों को पसंद आ रही हैं। बनारसी साड़ियों, झांसी की दरी, मऊ के सूती वस्त्र और कश्मीर की गर्म शॉलों की



हैंडलूम एक्सपो में थीम पवेलियन बुनकर सेवा केंद्र मेरठ के स्टॉल पर बुनाई की जानकारी लेते लोग।

● अमृत विचार

मांग अधिक है। बुधवार को भी बड़ी संख्या में लोग एक्सपो में पहुंचे और जमकर स्तरीयकारी की। ग्राहकों का कहना है कि यहां उचित मूल्य पर शुद्ध और हस्तनिर्मित उत्पाद उपलब्ध हो रहे हैं, जिससे स्थानीय बाजार की तुलना में बेहतर विकल्प मिल रहा है। वहीं, बुनकरों ने भी बताया कि इस तरह के आयोजनों से उन्हें अपने उत्पाद सीधे ग्राहकों

तक पहुंचाने का अवसर मिलता है और उनकी आमदनी में वृद्धि होती है। सहायक आयुक्त हथकरघा एवं वस्त्रोद्योग अधिकारी कुमार सिंह ने बताया कि एक्सपो में सांस्कृतिक माहौल को ध्यान में रखते हुए पारंपरिक कला और शिल्प को प्रदर्शित किया गया है, जिससे लोगों को भारतीय हथकरघा परंपरा से जुड़ने का अवसर मिल रहा है।

न्यूज ब्रीफ

भक्ति भाव से हुआ तुलसी पूजन

मुरादाबाद, अमृत विचार : गोल्डन गेट ग्लोबल स्कूल के विद्यालय परिसर में बुधवार को तुलसी पूजन समारोह श्रद्धा, भक्ति व आस्था के वातावरण में आयोजित किया गया। इस आयोजन का उद्देश्य विद्यार्थियों में भारतीय संस्कृति, नैतिक मूल्यों और पर्यावरण संरक्षण के प्रति जागरूकता विकसित करना रहा। कार्यक्रम का शुभारंभ वैदिक मंत्रोच्चारण के साथ किया गया, जिससे पूरा वातावरण आध्यात्मिक एवं पवित्र हो उठा। शिक्षकों ने विद्यार्थियों को तुलसी के धार्मिक, औषधीय व पर्यावरणीय महत्व के बारे में जानकारी दी। बताया कि तुलसी न केवल भारतीय संस्कृति में पूजनीय है, बल्कि स्वास्थ्य एवं पर्यावरण संतुलन के लिए भी अत्यंत उपयोगी पौधा है। विद्यार्थियों ने पूरे श्रद्धा भाव के साथ तुलसी माता को जल अर्पित किया, पुष्प चढ़ाए और विधिवत पूजा- अर्चना की। विद्यालय के निदेशक राजीव गोयल और अंकुर खन्ना उपस्थित रहे। उन्होंने ऐसे सांस्कृतिक आयोजनों को विद्यार्थियों के व्यक्तित्व निर्माण के लिए जरूरी बताया। प्रधानाचार्य डॉ. सचिन धावरी ने कहा कि तुलसी पूजन प्रत्येक वर्ष 25 दिसंबर को मनाया जाता है। इस प्रकार के सांस्कृतिक एवं आध्यात्मिक कार्यक्रम विद्यार्थियों के विकास में सहायक होते हैं और उन्हें अपनी परंपराओं से जोड़ने का कार्य करते हैं।

आज शुरु होगी नौ दिवसीय श्रीराम कथा

मुरादाबाद, अमृत विचार : हरे कृष्ण सेवा न्यास समिति के तत्वावधान में बुद्धि विहार स्थित व्हाइट हाउस में 25 दिसंबर गुरुवार से नव दिवसीय श्री राम कथा शुरु होगी। इसको लेकर कथा स्थल पर बुधवार को बैठक हुई। हरे कृष्ण सेवा न्यास समिति के अध्यक्ष ज्ञानेंद्र देव शर्मा ने बताया कि इसकी कांथा की शुरुआत से पहले दिन बुद्धि विहार स्थित व्हाइस बैंक्पेट हॉल से दोपहर एक बजे कठरा यत्रा निकाली जाएगी। जो कथा स्थल पर पहुंचकर समाप्त होगी। इसके बाद कथा स्थल पर दोपहर बाद 3:00 बजे से श्री राम कथा की अगुत वर्षा द्वंद्वान से पधार विख्यात कथा वाचक संत शिव कुमार शास्त्री करेंगे। बैठक में समित के सचिव श्यामसुंदर गौड़, उपाध्यक्ष राजेश खंडेलवाल, निमित्त जायसवाल, डॉ शशि अरोड़ा, रामरतन शर्मा, मनुस्मृति, शरद चतुर्वेदी, सुशील शर्मा, राम रतन शर्मा, ओमेश सिंह, प्रदीप शर्मा, शरद शर्मा, शुभम शर्मा, संजय बंसल आदि उपस्थित रहे।

अटल जयंती पर काव्यांजलि आयोजित

कार्यालय संवाददाता, मुरादाबाद

अमृत विचार: राजकीय सम्प्रेक्षण गृह (किशोर) में बुधवार को पूर्व प्रधानमंत्री भारत रत्न अटल बिहारी वाजपेयी की 101वीं जयंती की पूर्व संध्या पर काव्यांजलि का आयोजन किया गया। इसकी अध्यक्षता राजकीय सम्प्रेक्षण गृह के अधीक्षक मुकेश चौधरी ने की। मुख्य अतिथि वरिष्ठ समाज सेवी धवल दीक्षित और विशिष्ट अतिथि सम्मल से आए हास्य-व्यंग्य के वरिष्ठ कवि अतुल शर्मा रहे। । सरस्वती वंदना पूजा राणा ने प्रस्तुत की। संचालन कवि ईशांत शर्मा ईशू ने किया। सम्प्रेक्षण के अधीक्षक मुकेश चौधरी ने कहा कि ऐसे आयोजन किशोरों को देश के महान व्यक्तित्व से परिचय कराने व उनके विकास के लिए बहुत ही आवश्यक है। मुख्य अतिथि धवल दीक्षित ने कहा कि देश की युवा पीढ़ी को देश की महान विभूतियों एवं शहीदों से

सुबह कोहरे से बड़ी गलन धूप निकलने पर मिली राहत

कार्यालय संवाददाता, मुरादाबाद

अमृत विचार : बुधवार की सुबह घने कोहरे के साथ शुरू हुई, जिसके चलते शहर के साथ ही ग्रामीण इलाकों में गलन बनी रही। सुबह-सुबह घर से निकलने वाले लोगों को ठंड का अधिक असर झेलना पड़ा। कोहरे के कारण दृश्यता भी प्रभावित रही, जिससे सड़कों पर वाहन चालकों को सावधानी बरतनी पड़ी। करीब 11 बजे के बाद जब धूप निकली तो लोगों को काफी राहत मिली। धूप निकलते ही सड़कों, बाजारों और पार्कों में रौनक बढ़ गई। बुजुर्ग और बच्चे धूप संकेत नजर आए, वहीं दुकानदारों और राहगीरों ने भी सर्दी से कुछ राहत महसूस की। दिन के समय मौसम अपेक्षाकृत सुहावना रहा और लोगों ने जरूरी काम निपटाए। हालांकि, यह राहत ज्यादा

सत्संग में गूंजा भक्ति और आत्मचिंतन का संदेश

कार्यालय संवाददाता, मुरादाबाद

अमृत विचार : खुशहालपुर स्थित एक बैंक्पेट हॉल में आयोजित एक तू सच्चा तेरा नाम सच्चा सत्संग में बाबा फुलसंदे वाले ने श्रद्धालुओं को जीवन की नश्वरता, सत्य, प्रेम और ईश्वर भक्ति का संदेश दिया। बाबा फुलसंदे वाले ने कहा कि आज के समय में धर्म और कर्म केवल पुस्तकों तक सीमित होते जा रहे हैं। लोग झुठ और फरेब को होशियारी समझ बैठे हैं, जिसका परिणाम दुख और अशांति के रूप में सामने आता है। जब मनुष्य सच्चाई का पालन नहीं करता तो

उसका जीवन कष्टों से भर जाता है और संबंधों में भी मधुरता समाप्त हो जाती है। बताया कि परमेश्वर की आराधना ही जीवन की सच्ची नौका है, जो भवसागर से पार कराती है। ईश्वर का नाम, उसकी स्तुति और गुरु चरणों की भक्ति से आत्मा को शांति और सुकून प्राप्त होता है। सांसें में यदि प्रभु का स्मरण बस जाए तो



जीवन का हर कष्ट सहज ही कट जाता है। सत्संग के बाद बड़ी संख्या में श्रद्धालुओं ने मंत्र दीक्षा ग्रहण की और भोजन प्रसाद प्राप्त किया। सत्संग के अंतिम दिन संगत की ओर से बाबा फुलसंदे वाले का तुलादान भी किया गया।

प्रभु यीशु ने लिया जन्म, गूंजा मैरी क्रिसमस

गिरजाघरों में विशेष प्रार्थना सभा में प्रभु यीशु को किया याद, केक काटकर किया प्रभु का गुणगान, रोशनी से जगमगाए चर्च

कार्यालय संवाददाता, मुरादाबाद

अमृत विचार : क्रिसमस का पर्व बुधवार रात महानगर में पारंपरिक उल्लास से मनाया गया। जैसे ही रात घड़ी में 12 बजे, शहर के गिरजाघरों में प्रभु यीशु मसीह के जन्म का संदेश गूंज उठा। चर्चों में एक साथ केक काटे गए, विशेष प्रार्थनाएं हुईं और प्रभु यीशु का गुणगान किया गया। मेरी क्रिसमस की गूंज रही। रात 12 बजे से पहले ही मसीह समाज के लोग परिवार और मित्रों के साथ चर्चों में एकत्र होने लगे थे। मौमबत्तियों की रोशनी, कैरल्स गीतों की मधुर धुन और प्रार्थनाओं के बीच प्रभु यीशु के जन्म का संदेश सुनाया गया। पादरियों ने अपने संदेश में प्रेम, शांति, भाईचारे और सेवा को भावना को अपनाने का आह्वान किया। उन्होंने कहा कि प्रभु यीशु का जीवन मानवता को प्रेम और त्याग का मार्ग दिखाता है, जिसे आज के समय में अपनाने की सबसे ज्यादा जरूरत है। चर्चों के अंदर आकर्षक सजावट की गई थी। क्रिसमस ट्री, सितारे, रंग-बिरंगी झालरें और प्रभु यीशु की जन्म-झांकी लोगों के आकर्षण का केंद्र बनी रहीं। बच्चे



फिलिप्स मैथोडिस्ट चर्च पर मसीही गीत गाते समाज के लोग।

● अमृत विचार

सांता क्लॉज की टोपी और ड्रेस पहनकर चर्च पहुंचे, जिससे माहौल और भी खुशनुमा हो गया। दिन ढलते ही चर्च सतरींग रोशनी में नहाए नजर आए। रोशनी से जगमगाते चर्च दूर से ही लोगों को अपनी ओर आकर्षित करते रहे। पीलीकोठी स्थित फिलिप मेमोरियल मेथोडिस्ट गिरिजा घर में रात नौ बजे से प्रभु यीशु मसीह की आराधना के लिए ईसाई समाज के लोग जुटने शुरू हो गए। 10 बजे से बाइबिल पाठ पादरी ब्रजेश मैसल ने सुनाया। उन्होंने कहा कि प्रभु यीशु ने समाज के उत्थान के लिए दबे कुचले लोगों का उद्धार किया। सेंट एंथोनी चर्च में

अमृत विचार

मुख्य अतिथि दीपक गोयल ने उत्कृष्ट स्टॉलों व कार्मिकों को किया सम्मानित

खादी महोत्सव में 1.63 करोड़ रुपये से अधिक की हुई बिक्री

कार्यालय संवाददाता, मुरादाबाद

अमृत विचार : खादी एवं ग्रामोद्योग विभाग की ओर से दीनदयालनगर स्थित युवा केंद्र में आयोजित मुरादाबाद खादी महोत्सव का बुधवार की देर शाम समापन हुआ। खादी महोत्सव में लोगों ने विभिन्न स्टॉलों पर जमकर खरीदारी की। आखिरी दिन भी लोग खरीदारी में जुटे रहे। समापन समारोह के मुख्य अतिथि राज्य गोसेवा आयोग के सदस्य दीपक गोयल, विशिष्ट अतिथि मनोवैज्ञानिक अमरीश कुमार और एमएलसी की पत्नी मधु

● अच्छी बिक्री से स्टॉल संचालकों में दिखा उत्साह

सक्सेना रहीं। मुख्य अतिथि ने खादी एवं ग्रामोद्योग उत्पादों की गुणवत्ता की सराहना करते हुए स्वदेशी वस्तुओं को अपनाने का संदेश दिया। समापन कार्यक्रम का आरंभ गंगा आरोग्य धाम की छात्राओं द्वारा प्रस्तुत राधा-कृष्ण झांकी से हुआ, जिसने दर्शकों का मन मोह लिया। महोत्सव के अंतिम दिन भी प्रदर्शनी में बड़ी संख्या में लोग पहुंचे। प्रदर्शनी शुरू से लेकर 24 दिसंबर तक कुल 1,63,45,790 रुपये की बिक्री दर्ज की गई, जिससे



खादी महोत्सव के समापन पर मुख्य अतिथि गोसेवा आयोग के सदस्य दीपक गोयल व साथ में अन्य लोग और प्रमाण पत्र के साथ कार्यक्रमों में प्रस्तुति देने वाले प्रतिभागी।

स्टॉल संचालकों में खासा उत्साह देखने को मिला। मंच संचालन डॉ. महजबी परवीन ने किया। प्रदर्शनी में भाग लेने वाले ग्रामोद्योगी एवं खादी स्टॉलों को प्रथम, द्वितीय व

तृतीय पुरस्कार स्वरूप प्रशस्ति पत्र एवं ट्रॉफी देकर सम्मानित किया। साथ ही खादी ग्रामोद्योग के कार्मिकों को भी उनके उत्कृष्ट कार्य के लिए ट्रॉफी व प्रशस्ति पत्र देकर सम्मानित

किया गया। इस दौरान जिला/परिक्षेत्रीय ग्रामोद्योग अधिकारी सत्यवीर सिंह चौहान ने प्रदर्शनी के बारे में और विभाग की योजनाओं की जानकारी दी। खादी महोत्सव के सफल आयोजन के लिए नगर निगम, पुलिस, अग्निशमन विभाग, युवा कल्याण एवं अन्य सहयोगी विभागों का आभार जताया। इस मौके पर जिला ग्रामोद्योग अधिकारी अमरोहा गजेन्द्र सिंह, जिला ग्रामोद्योग अधिकारी रामपुर भूपेन्द्र सिंह, जिला ग्रामोद्योग अधिकारी संभल कुंवर सेन समेत मंडल के सभी जिला ग्रामोद्योग अधिकारी मौजूद रहे।

नगर पंचायत एवं राजस्व टीम ने जमीन को चिह्नित किया

पाकबड़ा, अमृत विचार : नगर पंचायत एवं राजस्व की टीम ने पंचायत की जगह को चिह्नित करने के लिए पैमाइश की। कहा कि यह सरकारी जमीन है। इस पर किसी का भी कोई निर्माण एवं कब्जा बर्दाश्त नहीं किया जाएगा। नगर पंचायत के ईओ, लेखपाल एवं कानूनगो की टीम ने पैमाइश से चिह्नित जमीन को अपने अधिकार में ले लिया।

नगर पंचायत के अधिशासी अधिकारी विजय आनंद और राजस्व विभाग की टीम के कानूनगो मोहम्मद सफी एवं लेखपाल तुषार भटनागर समेत नगर पंचायत की टीम बड़ा मंदिर से आगे लोहिया की बन रही जगह के आसपास खारी एवं बंजर जमीन के नाम से नगर पंचायत की जगह पड़ी थी, को जिसे सभासदों एवं कुछ लोगों ने मिलकर शिकायत की थी कि इसको कब्जे में लिया जाए। नगर पंचायत क्षेत्र के गाटा 105 के रकबा 0.0450 एवं गाटा112 का रकबा 0.0650 का निव्हिकरण कर उसकी पैमाइश टीम ने की। कहा कि सरकारी संपत्ति पर किसी प्रकार का अवैध निर्माण या कब्जा न करे। इस दौरान नगर पंचायत के हिमांशु चौहान, जितेंद्र कुमार, केशव गोस्वामी, पुष्पेंद्र एवं सभासद रोहित सैनी, विनोद पाल, बंटी सिंह, हिमांशु गुप्ता, रंजीत सैनी रहे।

न्यूज डायरी

हिंदुओं के मकान खरीदने पर जताई आपत्ति

मुरादाबाद, अमृत विचार : मंदिर माता श्री अन्नपूर्णा मोहल्ला साहु, मंडी चौक के तत्वावधान में बुधवार को हिंदुओं के मकान खरीदकर उन्हें पलायन के लिए मजबूर करने के विरोध में कलेक्ट्रेट पर प्रदर्शन कर जिलाधिकारी को संबोधित ज्ञापन जिला प्रशासन के अधिकारी को सौंपा। प्रदर्शन करने वाले लोगों ने कहा कि शाही मस्जिद परिसर की गतिविधियों की गंभीरता से जांच कराई जाए। प्रदर्शन के दौरान आचार्य धीरशांत दास अर्द्धमैनी ने कहा कि शाही मस्जिद एवं मुस्लिम समाज द्वारा हिंदुओं के मकान खरीदकर नई परंपरा शुरू की जा रही है। इससे भविष्य में हिंदुओं के पलायन का खतरा बढ़ रहा है। जिलाधिकारी को दिए ज्ञापन में बताया कि शाही मस्जिद बर्तन बाजार द्वारा मस्जिद के पीछे साहु मोहल्ले में दो भवनों को खरीदकर हिंदुओं के क्षेत्र में निमाण कर मार्ग और खिड़कियां खोलने से क्षेत्र के लगभग 200 परिवारों की सुरक्षा और निजता को खतरा पैदा हो गया है। शाही मस्जिद की गतिविधियों की जांच कराई जाए क्योंकि यहां संदिग्ध क्रियाकलाप चलते हैं। जिलाधिकारी से मांग की गई कि भवन के विक्रय को वापस करारकर हिंदू समाज को स्थानांतरित करवाने की कार्यवाई करे। ऐसा न होने से भविष्य में क्षेत्र की अमन शांति को गंभीर खतरा हो सकता है। समाज हित को देखते हुए इस क्षेत्र की डेमोग्राफी बदलने वाली ताकतों के षडयंत्र से हिंदुओं की सुरक्षा करने की मांग की गई। इस दौरान हिमाशु, भारत, धवल दीक्षित सहित अन्य लोग मौजूद रहे।

14 खेलों में 36 अंशकालिक कोच की होगी नियुक्ति
मुरादाबाद, अमृत विचार : खेल निदेशालय के निर्देश पर जिले में विभिन्न खेलों के लिए अंशकालिक मानदये प्रशिक्षकों की तैनाती की प्रक्रिया शुरू कर दी गई है। रिक्त पदों के सापेक्ष यह तैनाती सेवायोजन पोर्टल के माध्यम से सेवाप्रदाता फर्म मैसर्स टीएंडएम सर्विसेज कंसल्टिंग प्राइवेट लिमिटेड द्वारा कराई जाएगी। इच्छुक और पात्र अभ्यर्थी दो जनवरी तक सेवायोजन पोर्टल पर ऑनलाइन आवेदन कर सकते हैं। क्रीड़ाधिकारी सुनील कुमार सिंह ने जिले में कुल 14 खेलों के लिए प्रशिक्षकों के पद रिक्त हैं, जिन पर नियुक्ति की जानी है। तीरंदाजी खेल में दो पद रिक्त हैं। नेटबॉल में एक, जिम्नार्स्टिक में चार, तेराकी में तीन पदों पर प्रशिक्षकों की जरूरत है। इसके अलावा बार्सेटबॉल में पांच और भारोत्तोलन में भी पांच पद रिक्त हैं। क्रिकेट में एक, खो-खो में एक, शूटिंग में एक, सॉफ्ट टेनिस में एक, टेबल टेनिस में तीन, कराटे में एक, बैडमिंटन में एक और लॉन टेनिस में तीन पदों पर अंशकालिक मानदये प्रशिक्षकों की नियुक्ति होनी है। उन्होंने बताया कि इन 14 खेलों में कुल 32 प्रशिक्षकों की नियुक्ति की जाएगी। चयन प्रक्रिया पूरी तरह पारदर्शी होगी और शासन द्वारा निर्धारित नियमों व मानकों के अनुसार ही अभ्यर्थियों का चयन किया जाएगा। सेवायोजन पोर्टल पर आवेदन करने वाले अभ्यर्थियों के शैक्षिक योग्यता, खेल अनुभव और अन्य आवश्यक मानकों की जांच के बाद अंतिम चयन किया जाएगा। क्रीड़ाधिकारी ने इच्छुक अभ्यर्थियों से अपील की है कि वे दो जनवरी तक सेवायोजन पोर्टल पर अपना पंजीकरण कर आवेदन कर सकते हैं।

सीखने के सिद्धांत, लक्ष्य, भूमिकाएं व योग्यताओं का दिया प्रशिक्षण

मुरादाबाद, अमृत विचार : नेशनल मेडिकल काउंसिल के निर्देश पर तीर्थंकर महावीर मेडिकल कॉलेज एंड रिसर्च सेंटर के मेडिकल एजुकेशन यूनिट की ओर से बैसिक कोर्स इन मेडिकल एजुकेशन पर तीन दिनी वर्कशॉप में आइस ब्रेकिंग और ग्रुप डायनामिक्स, सीखने की प्रक्रिया, सीखने के डोमेन और सीखने के सिद्धांत, लक्ष्य, भूमिकाएं और योग्यताएं आदि का प्रशिक्षण दिया। बीसीएमई रीजनल सेंटर एसआरएमएसआईएमएस, बरेली के तहत मेडिकल फैकल्टीज को नए एमबीबीएस करिकुलम में हुए बदलावों के बारे में जागरूक करना रहा। साथ ही टेनर्स को फैसिलिटेटर के रूप में प्रशिक्षित करना था। कार्यशाला के समापन पर सभी प्रतिभागियों को सर्टिफिकेट्स भी वितरित किए गए। इस दौरान एनएमसी ऑब्जर्वर एसआरएमएसआईएमएस बरेली के एमईयू कोऑर्डिनेटर और आरसी कवीनर डॉ. जसविंदर सिंह उपस्थित रहे। वर्कशॉप में टीएमयू मेडिकल एजुकेशन और करिकुलम कमटी के सदस्यों में प्रिंसिपल डॉ. एनके सिंह, प्रो. प्रीथपाल सिंह मटरैया, प्रो. राजूल रस्तोगी, डॉ. सीमा अवस्थी, डॉ. आशुतोष कुमार, डॉ. साधना सिंह, डॉ. श्रुति चंचक, डॉ. सुधीर सिंह, डॉ. पायल जैन, डॉ. अर्नव कुमार रॉय चौधरी, डॉ. प्रावी सिंह, डॉ. फैजा सामिन को रीजनल सेंटर/नोडल सेंटर द्वारा संशोधित बैसिक कोर्स वर्कशॉप और आईटीसीओए ट्रेनिंग/बीसीएमई के लिए प्रशिक्षित किया गया।



माल्यार्पण करने के बाद दीप जलाते महापौर व पार्टी के सदस्य।

महानगर महामंत्री नटथ्युराम कश्यप, दिनेश शर्माबहाल, पूर्व महानगर अध्यक्ष धर्मेन्द्र नाथ मिश्रा, कार्यक्रम समंयोजक विशाल त्यागी, सुनीता शर्मा, निमित्त जायसवाल, संजय ढाका, महानगर मीडिया प्रभारी राजीव गुप्ता, चकित चौधरी, महानगर उपाध्यक्ष नवदीप टंडन सहित अन्य लोग मौजूद रहे।

परिचित कराना चाहिए। उकार्यक्रम में अवधेश विद्याथी, आवरण अग्रवाल श्रेष्ठ, मोहावीर सिंह, पूजा राणा, ईशांत

नफरत से घर नहीं बनते, देश क्या बनेगा

संवाददाता, पाकबड़ा

अमृत विचार : रामपुर से चलकर मुरादाबाद होते हुए पदयात्रा के दौरान आम आदमी पार्टी के राज्यसभा सांसद बुधवार को पाकबड़ा पहुंचे। पाकबड़ा में उन्होंने जनसभा को संबोधित किया। वोट बचाओ, संविधान बचाओ के तहत सभी लोगों को जागरूक रहने की बात कही।

सांसद संजय सिंह 21 तारीख से लेकर 26 तारीख तक वोट बचाओ, संविधान बचाओ के नारे के साथ पदयात्रा रामपुर से लेकर अमरौहा तक कर रहे हैं। बुधवार शाम को पाकबड़ा में जनसभा को संबोधित किया। आम आदमी पार्टी के नगर पंचायत अध्यक्ष मोहम्मद याकूब के कार्यालय के सामने नया मुरादाबाद में जनसभा में राज्यसभा सांसद ने कहा कि भारतीय जनता पार्टी की सरकार देश में पहली ऐसी सरकार आई है, जो वोट चोरी कर रही है। कहा कि देश में इस कदर



पाकबड़ा में पदयात्रा के दौरान जनसभा को संबोधित करते आम आदमी पार्टी के राज्यसभा सांसद संजय सिंह व उपस्थित अन्य।

● अमृत विचार

नफरत फैला दिया गया है कि हिंदू मुस्लिम के नाम पर लोगों में नफरत बढ़ाया जा रहा है। लेकिन घर मोहल्ला गांव में अगर नफरत होती है तो वह भी नहीं बन पाते हैं तो राज्य और देश क्या बन पाएगा। उन्होंने कहा कि नरेंद्र मोदी एवं अमित शाह कह रहे हैं कि देश में घुसपैठिए हैं। उन्होंने जनता से सवाल किया कि क्या आपके बीच में कोई घुसपैठिए हैं। जब से सरकार बनी है अगर घुसपैठिए थे तो अब तक क्या कर रहे थे। घुसपैठियों के नाम पर, वोट चोरी कर रहे हैं। उन्होंने पहले ही

कहा था कि अगर एसआईआर होगा तो भाजपा की गठबंधन से सरकार बनेगी। ऐसा ही हुआ। जितना भी वोट काटा जा रहा है। नगर पंचायत अध्यक्ष ने कहा कि एक एक घर गली मोहल्ले में जाकर आपने जगह बनाई है। इस अवसर फैसल लाला प्रदेश प्रवक्ता, पूर्व प्रदेश अध्यक्ष सभाजीत सिंह, इरम तवरजे शमसी जिलाध्यक्ष लखनऊ, इंजी हैदर अली रहेलखण्ड प्रान्त अध्यक्ष, अनिल झा, संजीव झा, दिलीप पाण्डेय, दानिस मालिक, अंसार अली, छवि यादव आदि रहे।

न्यूज ब्रीफ

हॉवर्ड कान्वेंट में मनाया गया क्रिसमस कांठ, अमृत विचार : हॉवर्ड कान्वेंट स्कूल गद्दी कांठ में क्रिसमस डे धूमधाम से मनाया गया। बोर्ड डेकोरेशन एवं क्रिसमस ट्री डेकोरेशन में ब्लू हाउस प्रथम एवं बोर्ड डेकोरेशन में ग्रीन एवं रेड हाउस द्वितीय एवं इन्हीं प्रतियोगिताओं में थेलो हाउस तृतीय स्थान पर रहे। विद्यालय प्रबंधक दीपेश सिंह ने कहा कि क्रिसमस हमें भाईचारा, प्रेम,अनुशासनशील एवं करुणावान बनने की प्रेरणा प्रदान करता है। प्रधानाचार्या रेंजू बिश्नोई ने कहा कि शांति और मंगल की भावना को संजोना दया से पूर्ण होना ही क्रिसमस की वास्तविक भावना है। संचालन विद्यालय शिक्षिका नीतू चौधरी द्वारा किया गया।

गाली-गलौज के विरोध पर युवक को पीटा

ठाकुरद्वारा,अमृत विचार : क्षेत्र के नगर के मोहल्ला मछली बाजार में गाली-गलौज का विरोध करने पर एक युवक कोलाठी- डंडों से मारपीट कर उसे गंभीर रूप से घायल कर दिया। पुलिस ने दो आरोपियों के खिलाफ मुकदमा दर्ज कर लिया है। नगर के मोहल्ला मछली बाजार वार्ड 19 निवासी शाहनवाज घर के बाहर टहल रहा था। पड़ोस में रहने वाले शाहरूख और जोगी पुत्र रईस ने उसे गालियां देनी शुरू कर दी। उसने गाली देने का विरोध किया तो दोनों ने लाठी-डंडों से उस पर हमला कर दिया, जिससे उसके सिर में गंभीर चोट आ गई। जाते समय आरोपी युवक को जान से मारने की धमकी देते हुए फरार हो गए। पुलिस ने तहरीर के आधार पर दोनों आरोपियों के विरुद्ध सुसंगत धाराओं में मुकदमा दर्ज कर जांच शुरू कर दी है।

पिकअप की टक्कर से घायल युवक की मौत

भगतपुर, अमृत विचार : ग्राम पाड़ली बाजे निवासी अंकित, विशाल व अंकित मंगलवार की दोपहर भगतपुर क्षेत्र के ग्राम चांदपुर गद्दी को किसी काम से गए थे। बताया कि वहां से वापस आते समय जैसे ही यह लोग ग्राम कचनल के पास पहुंचे तभी तेजी से आ रहे एक पिकअप वाहन ने उनकी बाइक में टक्कर मार दी। भगतपुर थाना प्रभारी विजेंद्र सिंह पुलिस टीम के साथ मौके पर पहुंचे व घायलों को एंबुलेंस के जरिए सामुदायिक स्वास्थ्य केंद्र भोजपुर भिजवाया था। जहां उनकी हालत गंभीर देखते हुए उन्हें मुरादाबाद रेफर किया गया था। गंभीर रूप से घायल अंकित (22) के परिजन उसे उपचार के लिए मेरठ ले गए थे जहां अंकित की मौत हो गई। अंकित की मौत से परिवार में कोहराम मच गया परिजनों का रो-रो कर बुरा हाल है। अंकित तीन भाई बहनो में सबसे छोटा था।

पॉक्सो के आरोपी को गिरफ्तार कर भेजा जेल

कुंदरकी अमृत विचार : ब्लॉक क्षेत्र के एक गांव निवासी युवक एक दलित किशोरी को ले गया था किशोरी के बरामद होने के बाद मेडिकल रिपोर्ट में वह गर्भवती निकली पुलिस में आरोपी को गिरफ्तार करते हुए जेल भेज दिया है। मैनाटेर थाना क्षेत्र के ग्राम नौशेना शेखपुर उर्फ पंडित नगला निवासी विपिन पुत्र खेमपाल को नाबालिग किशोरी से दुष्कर्म के आरोप में मैनाटेर पुलिस ने मंगलवार को गिरफ्तार कर लिया। सोमवार को पीडिता के पिता ने थाने में तहरीर दी थी।

अमृत विचार

an amrit vichar

क्लासीफाईड

विज्ञापन हेतु सम्पर्क करें

मो. 79068 15587

सूचना

मेरी हाई स्कूल मार्कशीट एवं सनद (मूल) वर्ष 2010 (यूपी बोर्ड) अनुक्रमांक 0740869 क्रमांक 0132514 कहीं गुम हो गई है। गोसिया कुलसुम पुत्री मो.जलीस कासमी, मुरादाबाद

नाम परिवर्तन

पहले मेरा नाम सज्जाद हुसैन सिद्दीकी था अब मैंने अपना नाम बदलकर सज्जाद हुसैन Sajjad Hussain रख लिया है। भविष्य में मुझे इसी नाम से जाना व पहचाना जाए। Sajjad Hussain सज्जाद हुसैन पुत्र बाकर हुसैन निवासी कूचा फिरंगन, थाना कोतवाली, जिला रामपुर।

वैधानिक सूचना :-

समाचार पत्र में प्रकाशित किसी भी विज्ञापन जैसे टावर सम्बन्धी, नीकरी सम्बन्धी, ऋतु सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, सम्बंधन को पुष्टि समाचार पत्र नहीं करता है।

अमृत विचार

बांग्लादेश में हिंदू उत्पीड़न के विरोध में प्रदर्शन, पुतला फूँका

विहिप, बजरंग दल कार्यकर्ताओं ने जुलूस निकालकर हिंसा के खिलाफ की नारेबाजी , सरकार से सख्त दखल की मांग

संवाददाता, ठाकुरद्वारा

अमृत विचार : बांग्लादेश में हिंदू समाज पर हो रहे अत्याचारों, जिहादी हिंसा और धार्मिक उत्पीड़न के विरोध में गुरुवार को विश्व हिंदू परिषद एवं बजरंग दल के कार्यकर्ताओं ने ठाकुरद्वारा में जोरदार प्रदर्शन किया। आक्रोशित कार्यकर्ताओं ने नगर में मार्च निकालते हुए बांग्लादेश का पुतला दहन किया और जमकर नारेबाजी की।

विश्व हिंदू परिषद एवं बजरंग दल के कार्यकर्ता खंड विकास कार्यालय परिसर में एकत्र हुए, जहां से नगर के मुख्य मार्गों से होते हुए तिकोनिया तिराह तक विरोध मार्च निकाला गया। मार्च के दौरान कार्यकर्ताओं ने बांग्लादेश में हिंदुओं पर हो रहे अत्याचारों के खिलाफ नारे लगाए और अंतर्राष्ट्रीय समुदाय का ध्यान इस ओर आकृष्ट करने की मांग की। इसके बाद बांग्लादेश का पुतला दहन किया गया। पुतला दहन के उपरांत कार्यकर्ताओं ने हनुमान चालीसा का पाठ कर हिंदू समाज की सुरक्षा व शांति के लिए प्रार्थना की। वक्ताओं ने कहा कि बांग्लादेश में हालिया सत्ता परिवर्तन के



बांग्लादेश में हिंदू युवक की हत्या के विरोध में प्रदर्शन करते विहिप, बजरंग दल कार्यकर्ता।

बाद इस्लामी जिहादी गतिविधियों में तेजी आई है। जिहादी तत्वों के निशाने पर हिंदू समाज के मंदिर, व्यापारिक प्रतिष्ठान, महिलाएं और संपत्तियां हैं। आए दिन हो रही अमानवीय घटनाएं न केवल मानवाधिकारों का उल्लंघन हैं, बल्कि संपूर्ण मानवता को शर्मसार करने वाली हैं।

वक्ताओं ने बांग्लादेश के मेमनसिंह जिले के भालुका क्षेत्र में हुई दीपू दास की नृशंस हत्या का उल्लेख करते हुए कहा कि ईशनिंदा का झूठा आरोप लगाकर एक निर्दोष हिंदू को पीट-पीटकर मार डाला गया और बाद में उसके शव को जला दिया गया।

उन्होंने आरोप लगाया कि इस पूरी घटना के दौरान वहां का पुलिस-प्रशासन मूकदर्शक बना रहा, जो अत्यंत चिंताजनक है। पदाधिकारियों ने भारत सरकार एवं अंतरराष्ट्रीय संगठनों से मांग की कि बांग्लादेश में हिंदू एवं अन्य अल्पसंख्यकों पर हो रही हिंसा को तत्काल रोका जाए, दीपियों के खिलाफ सख्त कार्रवाई कर उन्हें कठोर सजा दिलाई जाए। विश्व हिंदू परिषद के जिलाध्यक्ष सचिन बिश्नोई, जिला मंत्री किशन पाल, जिला संगठन मंत्री देवेश कुमार राणा, जिला विधिक प्रमुख विश्व हिंदू परिषद के अधिवक्ता साजन शर्मा, बजरंग दल केजिला सह

महिला कांग्रेस ने किया प्रदर्शन, गहरी चिंता जताई

ठाकुरद्वारा, अमृत विचार : बांग्लादेश में अत्याचारों के विरोध में महिला कांग्रेस ने प्रदर्शन कर मजलूमों पर हो रहे जुल्म को अमानवीय बताते हुए भारत सरकार से पीड़ितों की सहायता के लिए दोस कदम उठाने की मांग की है। ग्राम अब्दुल्लापुर लेदा में महिला कांग्रेस कार्यालय पर प्रदर्शन किया गया। नेतृत्व महिला कांग्रेस की जिला अध्यक्ष जेहरा बी ने किया। प्रदर्शन के दौरान महिला कांग्रेस की पदाधिकारियों एवं कार्यकर्ताओं ने बांग्लादेश में निर्दोष एवं मजलूम लोगों पर हो रहे अत्याचारों पर गहरी चिंता व्यक्त की। वक्ताओं ने कहा कि वहां अल्पसंख्यक समुदाय के लोगों पर लगातार जुल्म हो रहा है, जो मानवता के लिए शर्मनाक है। महिला कांग्रेस ने भारत सरकार से मांग की कि वह बांग्लादेश में पीड़ित निर्दोष लोगों की सहायता के लिए आगे आए और अंतरराष्ट्रीय स्तर पर दोस कदम उठाए, ताकि वहां हो रहे अत्याचारों को रोका जा सके। इस अवसर पर महिला कांग्रेस की सबना, कविता, निशा, नजमा, सर्वेश, नाजुक, सिमरन, सोफिया, खदीजा सहित बड़ी संख्या में महिलाएं मौजूद रहीं।

मंत्री पंकज सिंह, बच्चा बाबा महाराज, जिला उपाध्यक्ष कल्याण, बजरंग दल सह संयोजक अजय भारती, जिला धर्म प्रसार प्रमुख सुभाष, जिला विधिक प्रमुख साजन शर्मा, जिला



गांव अब्दुल्लापुर लेट में प्रदर्शन करती महिला कांग्रेस कार्यकर्ता।

सहमंत्री पंकज सिंह, नगर अध्यक्ष लकी चौहान, ब्लॉक प्रमुख पति वीर सिंह सैनी, प्रदीप कुमार, नागेंद्र लांब, धर्मेन्द्र कुमार पाल, क्षत्रिय समाज के जिला अध्यक्ष कुलदीप सिंह, गोपी

वाला सहकारी समिति के पूर्व अध्यक्ष सुबह जिला पंचायत प्रत्याशी पंकज चौहन उर्फ भगत सहित बड़ी संख्या में विहिप एवं बजरंग दल के कार्यकर्ता मौजूद रहे।

विधायक फहीम इरफान ने सड़कों का मुद्दा उठाया

संवाददाता, बिलारी

अमृत विचार: विधानसभा में विधायक हाजी मोहम्मद फहीम इरफान ने लोक निर्माण विभाग द्वारा कराए जा रहे सड़क निर्माण कार्यों की गुणवत्ता पर सवाल खड़े किए। निषाद समाज से जुड़ी 17 जातियों के संवैधानिक अधिकारों से जुड़े गंभीर विरोधाभास को सदन के पटल पर रखा।

विधायक ने कहा किजाड़े के मौसम में सड़क निर्माण करवाया जा रहे हैं, जो तकनीकी एवं वैज्ञानिक मानकों के विपरीत है। ऐसे मौसम में बिटुमिन की क्वैकबिलिटी समाप्त हो जाती है और एग्रिगेट के साथ बाइंडिंग नहीं बन पाती, जिससे सड़कें अल्प समय में उखड़ जाती हैं। कहा कि सीमेंट कॉन्क्रीट मार्ग का निर्माण भी 5 डिग्री सेल्सियस से कम तापमान और पानी की अधिकता में तकनीकी रूप से दोषपूर्ण माना जाता



विधायक फहीम इरफान।

है। विधायक ने सवाल उठाया कि जब विभागीय और वैज्ञानिक मानकों के अनुसार ऐसे मौसम में सड़क निर्माण अनुचित है, तो बड़े पैमाने पर सड़कें किस आधार पर बनवाई गईं। इसके साथ ही विधायक हाजी मोहम्मद फहीम इरफान ने निषाद समाज से संबंधित 17 जातियों का मुद्दा उठाते हुए कहा कि गलत श्रेणी में प्रमाण-पत्र जारी किए जाने के कारण निषाद समाज के लोगों को आरक्षण और सरकारी योजनाओं का समुचित लाभ नहीं मिल पा रहा है।

पुलिस ने 6 लोगों को किया गिरफ्तार

कांठ, अमृत विचार : थाना पुलिस ने अलग-अलग मारपीट की घटनाओं में 6 लोगों को गिरफ्तार कर उन्हें एसडीएम के न्यायालय में पेश किया है।

थाना कांठ के ग्राम महमूदपुर माफी निवासी मनीष कुमार, ग्राम पेली बिश्नोई निवासी सौरभ कुमार, मुख्तियारपुर नवादा निवासी अमित, अजय प्रताप को थाना पुलिस ने मारपीट की घटनाओं में विवाद के मामले में शांति भंग की आशंका में गिरफ्तार कर लिया। इसके अलावा ग्राम गमनी निवासी विजय कुमार को आपसी कहा सुनी को लेकर हुए विवाद के मामले में गिरफ्तार किया है। थाना प्रभारी निरीक्षक सुदेशपाल सिंह ने बताया कि यह सभी लोग झगड़ा कर शांति व्यवस्था बिगाड़ने का प्रयास कर रहे थे, इसीलिए सभी आरोपियों को शांति भंग की आशंका में गिरफ्तार कर एसडीएम के न्यायालय में पेश किया है।



प्रमाणपत्र दिखाते बच्चे व अध्यापक।

संवाददाता, कुंदरकी

अमृत विचार : ब्लॉक क्षेत्र के ग्राम हाथीपुर चित्तू स्थित राजकीय हाई स्कूल में बुधवार को वार्षिकोत्सव एवं पूरकवार वितरण समारोह हर्षोल्लास के साथ संपन्न हुआ। कार्यक्रम में छात्र-छात्राओं की चमकदार प्रस्तुतियों ने दर्शकों का मन मोह लिया। विद्यालय प्रांगण में आयोजित समारोह में नृत्य, नाटक, गीत-संगीत सहित अन्य सांस्कृतिक

पुष्ताहार की कालाबाजारी और बर्बादी का आरोप

डिलारी, अमृत विचार: महमूद हसन, कासिम अली, नाजिम हुसैन, महेश चंद्र, दिलीप कुमार, हरिओम सिंह, नफीस अहमद, जहांगीर, कमलेश, मगन सिंह, शिवचरण आदि ने मुख्यमंत्री पोर्टल पर शिकायत दर्ज कर पौष्टिक भोजन गेहू, दलिया, चने की दाल, रिफाईंड तेल आदि की गोदाम में बर्बादी और कालाबाजारी का आरोप लगाया।

शिकायतकर्ताओं ने बताया कि कई बार पुष्ताहार गोदाम से ही गायब हो जाता है। वितरण के समय वजन कम करके दिया जाता है। अधिकारियों की लापरवाही पर गोदाम में रखा चना सीलन लगने से अंकुरित होने लगा है। शिकायतकर्ताओं ने जांच कर कार्रवाई की मांग की। एसडीएम ठाकुर द्वारा प्रीति सिंह ने बताया कि राशन की कालाबाजारी गोदाम में राशन का सड़ना चिंता का विषय है। जांच कर सख्त कार्यवाही की जाएगी।

बांग्लादेश में अत्याचार के विरोध में प्रदर्शन



जुलूस निकालते संगठनों के पदाधिकारी।

संवाददाता, बिलारी

अमृत विचार : बांग्लादेश में हो रहे हिंदुओं पर अत्याचार को लेकर हिंदू संगठनों के कार्यकर्ताओं ने जुलूस निकाला। जुलूस गंगा देवत मंदिर से शुरू हुआ। कार्यकर्ता अंतरिम

सरकार के प्रमुख यूनुस का पुतला लिए हिंदुओं पर अत्याचार बंद करो, बांग्लादेश से हिंदुओं को वापस बुलाओ, बांग्लादेशी और रोहिंया को बाहर निकालो, यूनुस सरकार हाय हाय के नारे लगा रहे थे। जुलूस के दौरान युवाओं में काफी आक्रोश था।

जुलूस झंडा चौक, रैली चौक ,सरफा बाजार ,गांधी आश्रम रोड ,पुराना डाकखाना रोड होता हुआ गांधी मूर्ति चौराहे पर पहुंचा। चौराहे पर आक्रोशित कार्यकर्ताओं ने मोहम्मद जुलूस का पुतला फूँका उससे पूर्व पुतले की जूते चप्पलों से पिटाई की।

●हाथीपुर चित्तू हाई स्कूल में वार्षिकोत्सव का आयोजन

प्रस्तुतियों के माध्यम से स्कूली बच्चों ने अपनी छिपी प्रतिभा का शानदार प्रदर्शन किया। परीक्षाओं एवं प्रतियोगिताओं में उत्कृष्ट प्रदर्शन करने वाले मेधावी छात्र-छात्राओं को शील्ड, प्रशस्ति पत्र एवं पदक देकर सम्मानित किया गया। मुख्य अतिथि शान ए आज़म (प्रधानाचार्य, राजकीय हाई स्कूल कुचावली, मुरादाबाद) ने बच्चों

विज्ञान मेला में मॉडल बना चमके बच्चे



कुंदरकी, अमृत विचार : विकासखंड के उच्च प्राथमिक विद्यालय बाख्त भूइ में बुधवार को विज्ञान प्रतियोगिता आयोजित हुई। छात्रों ने पाचन तंत्र, रेशम कीट चक्र, ग्रहण जैसे विषयों पर चार्ट व मॉडल बनाकर प्रतिभा दिखाई।निर्णायक शकील अहमद ने मूल्यांकन कर अनिल (कक्षा-7) को प्रथम, अलीशा (कक्षा-7) को द्वितीय, आलिया (कक्षा-6) को तृतीय तथा सुनील (कक्षा-8) को सात्वना पुरस्कार दिया। सभी प्रतिभागियों को सम्मानित किया गया।अंजू सारस्वत व शाइस्ता परवीन ने उत्साह बढ़ाया। विज्ञान अध्यापिका प्रीति सिंह ने कहा कि ऐसे कार्यक्रम वैज्ञानिक सोच जगाते हैं।

को मेहनत और अनुशासन के महत्व पर प्रेरणादायी विचार रखे। विशिष्ट अतिथि प्रभारी प्रधानाचार्य फखरुल , प्रधान अध्यापिका पुनम), शिक्षक आनंद प्रकाश, एडवोकेट नजाकत अली सहित अन्य अतिथियों ने भी बच्चों को

आशीर्वाचन दिए। विद्यालय के प्रधानाचार्य डॉ. यतेंद्र पाल सिंह ने अतिथियों का स्वागत कर आभार व्यक्त किया। शिक्षक शैलेंद्र यादव, मोहम्मद यामीन, संदीप कुमार यादव, राज बहादुर सिंह सहित समस्त स्टाफ मौजूद रहा।

न्यूज डायरी



नगर पंचायत प्रशासन ने 20 स्थानों पर जलवाए अलाव

कांठ, अमृत विचार : शीतलहर का प्रकोप लगातार जारी है। नगर पंचायत प्रशासन द्वारा 20 स्थानों पर अलाव जलवाए जा रहे हैं। नगर पंचायत अधिशासी अधिकारी राहेश्वर दयाल ने बताया कि कड़ाके की ठंड को देखते हुए नगर पंचायत द्वारा पिछले दो सप्ताह से लगभग 20 स्थानों पर प्रतिदिन अलाव जलाए जा रहे हैं। इससे नागरिकों को कड़ाके की ठंड में थोड़ी राहत महसूस होगी। नागरिकों का कहना है कि नगर पंचायत प्रशासन द्वारा कुछ ही स्थानों पर अलाव जलाने की व्यवस्था की गई है। नगर में ऐसे कई प्रमुख स्थान हैं जहां अभी तक अलाव नहीं जलाए गए हैं।

अटल बिहारी की जयंती पर भाजपाइयों ने की साफ सफाई

बिलारी,अमृत विचार : पूर्व प्रधानमंत्री अटल बिहारी वाजपेई की जयंती के अवसर पर भारतीय जनता पार्टी के पदाधिकारियों ने क्षेत्र के गांव पिंपली चक में बने अटल आवासीय विद्यालय में स्वच्छता कार्यक्रम के तहत साफ सफाई की। विधानसभा प्रत्याशी सुरेश



भीषण ठंड में अलाव की मांग, भाकियू ने सौंपा ज्ञापन

ठाकुरद्वारा, अमृत विचार : ठंड को देखते हुए भारतीय किसान यूनियन (भानु) के मंडल उपाध्यक्ष जाकिर हुसैन सैफी के नेतृत्व में नगर पालिका के अधिशासी अधिकारी को ज्ञापन सौंपा गया। कहा कि भीषण ठंड में किसान, मजदूर, राहगीर तथा गरीब व असहायों परेशानियों का सामना करना पड़ रहा है। रात में सार्वजनिक स्थलों पर अलाव की व्यवस्था न होने से लोगों को ठंड में रात गुजारनी पड़ रही है। इसके साथ ही सड़कों एवं नालियों की सफाई न होने से गंदगी, जलभराव और दुर्गंध की समस्या बनी हुई। नगर की अनेक स्ट्रीट लाइट खराब पड़ी होने के कारण दुर्घटनाओं की आशंका भी बनी रहती है। इमरान, सानिब, रफीक अहमद, अहसन, अब्दुल रशीद, सलीम हैदर, दिलशाद सहित अन्य कार्यकर्ता मौजूद रहे।

नाली विवाद में मारपीट, चार पर रिपोर्ट दर्ज

ठाकुरद्वारा, अमृत विचार : क्षेत्र में नाली क्षतिग्रस्त करने का आरोप लगाकर पड़ोसियों ने एक परिवार पर हमला कर दिया। हमलावरों ने घर में घुसकर लाठी-डंडों व धारदार हथियारों से मारपीट की, जिसमें महिला समेत तीन लोग घायल हो गए। पुलिस ने मामले में चार नामजद आरोपियों के खिलाफ मुकदमा दर्ज कर लिया है।

कोतवाली क्षेत्र के ग्राम मानावाल निवासी सुमित्रा देवी पत्नी जयपाल सिंह ने कोतवाली पुलिस को तहरीर दी कि 8 दिसंबर की शाम वह अपने पति के साथ घर पर मौजूद थीं। पड़ोसी कृष्णपाल उर्फ नीटू, जितेंद्र पुत्र जागन सिंह तथा दिनेश व राहुल पुत्र जयराम सिंह नाली क्षतिग्रस्त करने का बहाना बनाकर गाली-गलौज करते हुए घर में घुस आए और मारपीट की, जिससे दोनों को चोटें आईं। बचाने पहुंचे देवर चंद्रपाल सिंह को भी पीट दिया, जिससे उनके सिर में गंभीर चोट आई। घटना के बाद आरोपी जान से मारने की धमकी देते हुए फरार हो गए।

पुलिस ने घायल चंद्रपाल सिंह को नगर के सरकारी अस्पताल पहुंचाया, जहां से हायर सेंटर रेफर किया गया। पुलिस ने चारों आरोपियों के विरुद्ध मुकदमा दर्ज कर जांच शुरू कर दी है।

न्यूज ब्रीफ

वीर खालसा समिति ने

राहगीरों को बांटा लंगर

रामपुर, अमृत विचार : बुधवार को वीर खालसा सेवा समिति के सहयोग से रेलवे स्टेशन के पास गर्म दूध का लंगर लगाया। समिति के जिलाध्यक्ष सरदार अवतार सिंह ने कहा श्री गुरु गोविंद सिंह के चारों साहिबजादे की याद में आज दूध का लंगर लगाया गया है। गुरुवार को जरूरतमंदों को सिलाई मशीन और रजाई बांटी जाएगी।126 तारीख को रक्तदान शिविर होगा। 127 तारीख को जरूरतमंद लोगों को लंगर की सेवा की जाएगी। इस मौके पर मुख्यातिथि शत्रुघ्न ने भी हिस्सा लिया। कार्यक्रम में सुरजीत सिंह, निर्मल सिंह, मनमोत, मनिंदर सिंह, सेवा सिंह, नारायण सिंह, इंद्रजीत सिंह, अमरजोत सिंह, जसपाल सिंह, मनजीत सिंह, अमनदीप सिंह, गुलशन अरोड़ा, मोनू सिंह, रणजीत सिंह, जुगतरा सिंह, मनदीप सिंह मौजूद रहे।

ढकिया में एक रात में तीन लोगों की मौत

ढकिया, अमृत विचार : कस्बा ढकिया में सर्दी के मौसम में मंगलवार रात में महिला सहित तीन लोगों की मौत हो गई। कस्बा ढकिया में मंगलवार शाम 80 वर्षीय पेमी कश्यप और 75 वर्षीय विमला देवी की मौत हो गई। आधी रात के बाद करीब 3 बजे 55 वर्षीय डब्लू सिंह की भी अचानक मौत हो गई। एक रात में तीन मौत होने से कस्बे में लोगों के बीच सनसनी फैल गई। साथ ही लंग रात तीन मौतों को ठंड से हुई मौतें मान कर चल रहे हैं। जबकि ढकौया स्वास्थ्य केंद्र प्रभारी डॉ. फारुख का कहना है कि जो तीन मौतें एक ही रात में हुई है। वह तीनों लोग किसी न किसी रोग से पीड़ित थे।

कार्रवाई को लेकर डीएम को सौंपा ज्ञापन

रामपुर, अमृत विचार : विश्व हिन्दू महासंघ के जिलाध्यक्ष सत्य प्रकाश प्रजाप्रति के नेतृत्व में कार्यकर्ता एकत्रित होकर कलेक्ट्रेट पहुंचे। उसके बाद राष्ट्रपति को संबोधित ज्ञापन प्रशासनिक अधिकारों को सौंपा। जिसमें कहा कि बंगालदेश में हिन्दू लड़के दीपू चंद्र दास को जिला जला दिया। इस घटना से देशवासियों का दिल थरा गया है। आरोपियों के खिलाफ कार्रवाई का मांग की है। इस मौके पर कैलाश सिंह, लीलाधर, सुभाष कुमार, सोमपाल सिंह, राकेश पासी, नन्हे राजपूत आदि मौजूद रहे।

मदन मोहन मालवीय जयंती आज

रामपुर, अमृत विचार : अखिल भारतवर्षीय ब्राह्मण महासभा के महामंत्री अभिषेक शर्मा ने बताया कि 25 दिसंबर को दोपहर 12 बजे कोसी मंदिर रोड स्थित उत्सव पैलेस में भारत रत्न पंडित मदन मोहन मालवीय का जयंती समारोह मनाया जाएगा। कार्यक्रम के मुख्य अतिथि रजा लाडवैरी के निदेशक डॉ. पुष्कर मिश्र होंगे। विशिष्ट अतिथि ब्राह्मण महासभा के प्रदेश अध्यक्ष त्रिभुवन शर्मा होंगे। कार्यक्रम की अध्यक्षता डॉ. मुनीश चंद्र शर्मा करेंगे।

31 तक जमा करें सोलर पम्प की अशं राशि

रामपुर, अमृत विचार : उप कृषि निदेशक राम किशन सिंह ने बताया कि जिले में 28 किसानों द्वारा सोलर पम्प की बुकिंग की गई है। जिसके टोकन कृषि निदेशालय लखनऊ द्वारा कन्फर्म कर दिए गए हैं। इसका मैसेज कृषि निदेशालय द्वारा सीधे किसानों को मोबाइल नंबर पर भेज दिए गए हैं। बताया कि सोलर पम्प की धनराशि जमा करने की आखिरी तारीख 31 दिसंबर है। सोलर पम्प की कृषक अंश की धनराशि इंडियन बैंक की किसी भी शाखा या विभागीय पोर्टल पर ऑनलाइन जमा की जा सकती है।

मैरी क्रिसमस

कोहरे ने रोके वाहन, एक्‍यूआई हुआ 300 पार

न्यूनतम तापमान 9 डिग्री, सर्दी से बचने को लोगों ने जलाए अलाव, दोपहर बाद धूप दिखने से मिली राहत

कार्यालय संवाददाता, रामपुर

अमृत विचार : कोहरे का सितम जारी है, मंगलवार को शाम ढलते ही भयंकर कोहरे के चलते आम जनजीवन प्रभावित हो गया। जबकि दृश्यता लगभग शून्य हो गई। मंगलवार की रात 11 बजे में वायु गुणवत्ता सूचकांक भी 328 तक पहुंच गया। जो कि बहुत खराब स्थिति है। बुधवार को सुबह भी कोहरा छाया रहा। वाहन हेड लाइट जलाकर सड़कों पर रंगते रहे। न्यूनतम तापमान 9 डिग्री सेल्सियस दर्ज किया। लोगों ने सर्दी से बचने के लिए अलावा जलाकर हाथ सेंके। मंगलवार रात में उतरा कोहरा बुधवार की दोपहर तक छाया रहा। सुबह से दोपहर तक कोहरा छाप रहने और सूरज नहीं निकलने पर लोगों ने पालिका द्वारा डलवाई गई लकड़ी का अलाव जलाकर हाथ सेंके। नगर पालिका परिषद द्वारा रेलवे, स्टेशन, रोडवेज, सिविल लाइंस थाने के सामने, मिस्टन गंज, हामिद गेट, जिला पंचायत, शाहबाद गेट, नवाब गेट आदि 70 जगहों पर



मंगलवार की रात करीब 10 बजे सड़क पर छाया कोहरा।

हाल-ए-मौसम	
अधिकतम तापमान	17 डिग्री से.
न्यूनतम तापमान	9 डिग्री से.
आद्रता	66 प्रतिशत
वायु वेग	8 किमी .प्रति घंटा

पालिका अधिकारियों ने अलाव के लिए लकड़ी डलवाई। दोपहर में सूरज निकलने के बाद लोगों को सर्दी से कुछ राहत मिली। लोगों ने पार्कों, घर की छतों और कार्यालयों से बाहर निकलकर धूप सेंकी। रात में कोहरे की चादर सड़कों पर बिछी होने के

● धूप निकलने पर लोगों ने पार्कों में बिताया समय

28 दिसंबर तक मौसम शुष्क रहने, दिन व रात्रि के तापमान में औसतन 2 डिग्री गिरावट होने व कोहरा छाप रहने के आसार हैं। सभी प्रकार की खड़ी फसल में हल्की सिंचाई कर उचित नमी बनाये रखें।
– डॉ. उदय प्रताप शाही, मौसम वैज्ञानिक कृषि विवि मेरठ।

कारण वाहन फॉग लाइटें जलाकर सड़कों पर रंगते रहे। कोहरे के दौरान सड़क हादसों को अंदेशा बढ़ गया है। तड़के से कोहरे की चादर सड़कों पर उतर आई जिसके कारण वाहनों की रफ्तार सुस्त हो गई और चालकों ने फॉग लाइटें जलाई।

बच्चों के सामाजिक और भाषा विकास पर दिया ध्यान

कार्यालय संवाददाता, रामपुर

अमृत विचार : बुधवार को पटवाई के ऐचोरा न्याय पंचायत में बुधवार को संकुल स्तरीय स्कूल रंडिनेस फेज एक का आयोजन किया गया। कार्यक्रम का मुख्य उद्देश्य 5-6 वर्ष शिक्षक हरिओम गंगवार एवं सत्यदेव शर्मा ने रखे।

स्कूल रंडिनेस फेज एक मैनुअल के बारे में जानकारी प्रदान की। शिक्षक कार्यालय में प्रार्थना पत्र रिसीव कर सकते हैं। नगर पालिका की सीमा विस्तारित न होने से जनपद में ग्रामीण से नगर में आने की कोई प्रक्रिया नहीं होगी। रिटायर शिक्षकों के नेशनल इकोमेट के आदेश शीघ्र जारी किये जाएंगे। इस इस दौरान कैलाश बाबू पटेल, आनंद प्रकाश गुप्ता, दिलशाद वारसी, अभिषेक राजन, दीपक गुप्ता, मोहित नवीन सक्सेना, अयाज हुसैन, अजय सक्सेना, संजीव कुमार रहे।

साहिबजादों का बलिदान सबके लिए प्रेरणा: अशोक

कार्यालय संवाददाता, रामपुर

अमृत विचार : भाजपा व अकाल किरपा फाउंडेशन द्वारा वीर बाल दिवस के अवसर पर जिला अस्पताल परिसर में लंगर की सेवा की गई। जिसमें गुरु गोविंद सिंह के वीर साहिबजादों के बलिदान को स्मरण करते हुए मानव सेवा और सामाजिक समरसता का संदेश दिया गया।

बुधवार को भाजपा के जिला महामंत्री अशोक विश्नोई ने कहा कि गुरु गोविंद सिंह के साहिबजादों का बलिदान देश और समाज को साहस, त्याग और धर्म की रक्षा के लिए सदैव प्रेरित करता रहेगा। भाजपा के जिला एवं मंडल स्तर के पदाधिकारियों, कार्यकर्ताओं के साथ-साथ सिख समाज के

● भाजपा नेताओं के साथ अकाल किरपा फाउंडेशन के सदस्यों ने किया प्रतिभाग

युवाओं एवं गणमान्य नागरिकों ने बढ़-चढ़कर सहभागिता की। अनुशासन, सेवा भाव और श्रद्धा के साथ मरीजों, उनके परिजनों तथा अस्पतालस्टाफ को दूध व अन्य खाने पीने की चीजों का वितरण किया। इस मौके पर भाजपा जिला महामंत्री रविंद्र सिंह रवि ने कहा कि पार्टी भविष्य में भी ऐसे सामाजिक और सेवा कार्यों के माध्यम से किया। छात्र-छात्राओं एवं शिक्षकों को बाल विवाह के दुष्परिणामों के विषय में जानकारी दी।

बच्चों की सुरक्षा को ध्यान में रखते हुए गुड टच-बैड टच विषय पर सरल एवं प्रभावी तरीके से समझाया।



कार्यक्रम में मौजूद छात्राएं।

बाल विवाह के दुष्परिणाम बताए

कार्यालय संवाददाता, रामपुर

अमृत विचार : जिलाधिकारी के नेतृत्व में जिला प्रोबेशन अधिकारी ने रामलीला पब्लिक इंटर कॉलेज में बाल विवाह मुक्त भारत 100 दिवसीय अभियान के तहत जागरुकता कार्यक्रम किया। छात्र-छात्राओं एवं शिक्षकों को बाल विवाह के दुष्परिणामों के विषय में जानकारी दी।

बच्चों की सुरक्षा को ध्यान में रखते हुए गुड टच-बैड टच विषय पर सरल एवं प्रभावी तरीके से समझाया।

तापमान के उतार-चढ़ाव से फसलों को रखें सुरक्षित

रामपुर, अमृत विचार : जिला कृषि रक्षा अधिकारी कुलदीप सिंह राणा ने कहा कि वर्तमान में गेहूं, सरसों एवं आलू की फसल में तापमान के उतार-चढ़ाव के कारण फसलों को कीट और रोग लग सकते हैं। गेहूं बुवाई के लिए रोग रहित बीज तथा रोग अवरोधी प्रजाति का चुनाव करना चाहिए। उन्होंने बताया कि अनावृत कंडुआ एवं करनाल बंट के नियंत्रण के लिए बीज शोधन कर बुवाई करनी चाहिए। उन्होंने बताया कि भूमि जनित रोगों से बचाव के लिए ट्राइकोडर्मा 2.5 किग्रा प्रति हेक्टेयर की दर से 60-75 किग्रा गोबर की खाद में मिलाकर हल्के पानी का छीटा देकर 8-10 दिन छाया में रखने के पश्चात बुवाई से पूर्व आखिरी जुताई के समय खेत में मिलाकर भूमि शोधन करना चाहिए। दीमक गुजिया-ब्यूटेरिया बेसियाना 1.15 प्रतिशत की 2.5 किग्रा मात्रा प्रति हेक्टेयर की दर से 80-75 किग्रा गोबर की खाद में मिलाकर हल्के पानी का छीटा देकर 8-10 दिन छाया में रखने के पश्चात बुवाई से पूर्व आखिरी जुताई के समय खेत में मिला देने से दीमक सहित अन्य भूमि जनित कीटों का नियंत्रण हो जाता है। खड़ी फसल में दीमक के नियंत्रण के लिए क्लोरपायरीफॉस 20 प्रतिशत ईसी 2.5 लीटर मात्रा प्रति हेक्टेयर की दर सिंचाई के पानी के साथ प्रयोग करें। तिलहन राई सरसों की फसलों में बीज जनित रोगों से सुरक्षा के लिए 2.5 ग्राम थीरम 75 प्रतिशत किग्रा बीज की दर से उपचारित करके बोएं। मेटालेक्सल 2.0 ग्राम प्रति किग्रा बीज शोधित करने से सफेद गेरुई एवं तुलासिता रोग की प्रारंभिक अवस्था में रोकथाम हो जाती है।

आलू में लगने वाले ब्लैक स्कर्फ से करें बचाव

जिला कृषि अधिकारी ने बताया कि आलू में लगने वाले ब्लैक स्कर्फ से बचाव के लिए स्वस्थ एवं रोग रोधी प्रजातियां तथा प्रमाणित बीज का चुनाव करना चाहिए। ब्लैक स्कार्फ रोग से बचाव के लिए पेनप्लूफेन 22.43 प्रतिशत एफएस 83 मिली प्रति 100 लीटर पानी के घोल में 800 किग्रा बीज की दर से बीज शोधन कर बुवाई करनी चाहिए। थाईपलूजा माइड 24 प्रतिशत एससी 2.5 मिली प्रति 10 किग्रा बीज की दर से बीज शोधन कर बुवाई करनी चाहिए।

जिला अस्पताल में मेडिकल कॉलेज की जल्द हो स्थापना

रामपुर, अमृत विचार : उद्योग व्यापार प्रतिनिधिमंडल के तिलक कॉलोनी स्थित कार्यालय पर बैठक का आयोजन हुआ। संगठन के राष्ट्रीय अध्यक्ष संदीप अग्रवाल सोनी ने कहा कि जिला अस्पताल में मेडिकल कॉलेज की स्थापना होनी चाहिए।

जिला चिकित्सालय रेफर केंद्र बनकर रह गया है। यहां चिकित्सक यह कह टाल देते हैं कि यहां पर इलाज हो पाना संभव नहीं है इसलिए रेफर कर रहे हैं। मेडिकल कॉलेज न होने से लोगों को दूसरे जनपद में व प्रदेशों में जाना पड़ता है। जिससे आर्थिक नुकसान होता है, वह हजारों की संख्या में लोगों की अब तक मौत हो चुकी जाएगा। कार्यक्रम में कोलोकेटेड शर्मा, अरविंद गुप्ता, पप्पू खान, फहीम अहमद, शाहिद अली, शाहिद, मेराज हुसैन, सरदार मंजीत सिंह सिंपल, सरदार रविंदर सिंह टोनी, अजीत सिंह, नासिर खान आदि मौजूद रहे।

उद्यान निरीक्षक को शासन से निदेशक ने भेजा आरोप पत्र

कार्यालय संवाददाता, रामपुर

अमृत विचार : उद्यान निरीक्षक बृजमणि गहलौत को बीज जलाने के मामले में उद्यान विभाग के निदेशक से अनुमोदित आरोप पत्र उप निदेशक उद्यान ने भेजा है। आरोप पत्र में तीन बिन्दुओं पर आख्या मांगी गई है। इसके अलावा बीज जलाने के मामले की जांच उप उद्यान करेंगे।

किला स्थित उद्यान विभाग के कार्यालय में किसानों को मुफ्त बांटने वाले बीज को जलाने के मामले में उद्यान निरीक्षक को शासन से निर्लबित कर दिया गया है। उद्यान निरीक्षक ने बुधवार को बताया कि उन्हें उद्यान निदेशक द्वारा अनुमोदित तीन बिन्दुओं पर आधारित आरोप पत्र भेजा गया है। आरोप पत्र में तीन बिन्दुओं पर जवाब मांगा गया है। उद्यान निरीक्षक ने बताया कि इस मामले की उप निदेशक उद्यान



मुख्य अतिथि का स्वागत करते प्रबंध निदेशक।

● अमृत विचार

कार्यालय संवाददाता, रामपुर

● सेंट हारिस पब्लिक स्कूल में मनाया 9वां वार्षिक खेल दिवस

कार्यालय संवाददाता, रामपुर

अमृत विचार : सेंट हारिस पब्लिक स्कूल में 9वां वार्षिक खेल दिवस मनाया। मुख्यातिथि मोबिना मसूद, विशिष्ट अतिथि संयुक्त प्रबंध निदेशक जुनैद अफसर खान, शम्बीर अली खान उपस्थित रहे। खेल दिवस का आरंभ अनुशासित मार्च पास्ट से हुआ, जो कि इकबाल सिंह के कुशल प्रस्तुति हुई।

कार्यक्रम में रस्सा कस्सी, सैक रेस, हर्डल रेस, बनी रेस, बैलेंस रेस एवं साधारण दौड़ हुई। विद्यालय की प्रधानाचार्या नमराह खान एवं उप-प्रधानाचार्य नकिता सक्सेना ने विद्यार्थियों को अनुशासन, परिश्रम एवं खेल भावना का महत्व बताया। विद्यालय के निदेशक डॉ. तनवीर

अहमद खान ने अपने विद्यार्थियों के सर्वांगीण विकास में खेलों की भूमिका पर प्रकाश डाला। रस्साकस्सी, सैक रेस, हर्डल रेस, बनी रेस, बैलेंस रेस और साधारण दौड़ हुई। ब्रिटिश किड्ज के बच्चों ने शिक्षिका सोफिया व रहीमीन के निर्देशन मार्च व नृत्य प्रस्तुति हुई। कार्यक्रम का संचालन अलवीरा सरदार, सोफिया एवं श्रेयानंदिनी ने किया। इस अवसर पर शिक्षक-शिक्षिकाएं, अभिभावक रहे। विद्यालय के निदेशक डॉ. तनवीर अहमद खान व विद्यालय के संयुक्त प्रबंधक निदेशक जुनैद अफसर खान के मार्गदर्शन में कार्यक्रम को सफलतापूर्वक संपन्न किया गया।

सरकारी कार्य में बाधा डालने का आरोपी पकड़ा

टांडा, अमृत विचार : 29 नवंबर को खान अधिकारी अमित रंजन की शिकायत पर पुलिस ने लालपुर–सैदनगर मार्ग पर कार्रवाई करते हुए एक मारुति स्विफ्ट कार सहित अमरोहा के थाना डिडौली क्षेत्र के अंतर्गत फत्तेपुर माफ़ी निवासी अदीब अकरम को गिरफ्तार कर चालान किया था। जांच में सामने आया कि आरोपी ओवरलोड खनन वाहन संचालकों को अधिकारियों की लोकेशन उपलब्ध कराकर वाहन निकलवाने में मदद कर रहा था। पुलिस ने सरकारी कार्य में बाधा डालने और राजस्व को क्षति पहुंचाने में मुकदमा दर्ज किया था। मोबाइल से प्राप्त साक्ष्यों के आधार पर पुलिस ने कई आरोपियों को भी गिरफ्तार कर उनके विरुद्ध चालान की कार्रवाई की। बुधवार को विवेचना में प्रकाश में आए एक अन्य आरोपी मोहम्मद रिजवान निवासी दहियाल मुस्तहकम को भी पुलिस ने गिरफ्तार कर चालान कर दिया।



न्यूज डायरी

अटल बिहारी और पंडित मालवीय की मनाई जयंती

स्वार, अमृत विचार : डॉ. श्यामा प्रसाद मुखर्जी सरस्वती विद्या मंदिर उच्चतर माध्यमिक विद्यालय रुस्तम नगर में बुधवार को वंदना सभा के बाद काशी हिंदू विश्वविद्यालय के संस्थापक पंडित मदन मोहन मालवीय के जीवन पर प्रकाश डालते हुए प्रधानाचार्य पंडित विनोद कुमार मिश्रा ने प्रसंग सुनाए। भारत रत्न पूर्व प्रधानमंत्री अटल बिहारी वाजपेई के चित्र पर पुष्प अर्पित करने के बाद उनके जन्म एवं भारतीय जनसंघ एवं भारतीय जनता पार्टी के राष्ट्रीय अध्यक्ष से लेकर प्रधानमंत्री तक के सफरनामा को बताया। कॉलेज के सभी आचार्यों ने दोनों चित्रों पर सामूहिक रूप से पुष्प अर्पित किये। इस दौरान बरोतम मोर्य, बृज किशोर, धर्मेन्द्र कुमार, संजय कुमार, गौरव गोस्वामी, नीरज सिंह, अनिल कुमार सिंह, प्रकाश बाबू, दिलीप कुमार, विजेंद्र सिंह, राधा शर्मा, सुनीता रानी, अंजली मोर्य टेंगोर, एवं कमल मोर्य, वंशिका मोर्य, सोनम सैनी, दीक्षा, खुशी आदि मौजूद रहे।



बच्चों को दिया खेलकूद का सामान

रामपुर, अमृत विचार : मोहल्ला बगीचा ऐमना स्थित आंगनवाड़ी केंद्र पर बुधवार को कार्यक्रम हुआ। कार्यक्रम में एसबीआई के क्षेत्रीय व्यवसाय कार्यालय पंचम के कार्यालय प्रबंधक प्रभात कुमार ने बताया कि भारतीय स्टेट बैंक समाज के सभी वर्गों के उद्योग एवं विकास में सहयोग में प्रमुख भागीदारी निभा रहा है। केंद्र को बच्चों के लिए खेलकूद, पठन-पाठन और मनोरंजन का सामान दिया। भारतीय स्टेट बैंक क्षेत्रीय व्यवसाय कार्यालय ने कॉरपोरेट सोशल रिस्पॉसिबिलिटी गतिविधि के अंतर्गत आंगनवाड़ी केंद्र बगीचा ऐमना नगर क्षेत्र में उन्नयन कार्य कराया गया। जिसमें आंगनवाड़ी केंद्र के रंग रोगन आदि मरम्मत कार्य कराए गए एवं बच्चों के लिए खेल कूद, पठन पाठन, मनोरंजन, स्मार्ट क्लास इत्यादि संबंधी उपकरण प्रदान किए गए। बच्चों के लिए शुद्ध पेयजल के लिए वाटर फिल्टर दिया गया।

यूनानी व होम्सोपैथी दवाई लोगों के लिए लाभदायक : सांसद

रामपुर, अमृत विचार : बुधवार को अलीगढ़ मुस्लिम यूनिवर्सिटी अलीगढ़ के एके तिब्बिया कॉलेज में सीएमआई कार्यक्रम हुआ। जिसमें सभा के रामपुर सांसद मोहिबुल्लाह नदवी मुख्यातिथि रहे। कार्यक्रम में सांसद ने कहा कि आयुर्वेदिक सिद्ध यूनानी एवं होम्योपैथी औषधि व हकीमों पर आज भी लोग भरोसा करते हैं। आयुर्वेदिक व यूनानी दवा लोगों को नुकसान नहीं पहुंचाती है। यूनानी हकीमों ने ग्रामक रोगों से यूनानी औषधियों के इस्तेमाल करके रोगों को ठीक किया है। हमारे देश में कोडीन कफ सिरप के इस्तेमाल से कई बच्चों की मौत भी हो चुकी है। बच्चे ही देश का भविष्य होते हैं। कंपनी मालिकों को किसी भी प्रकार की दवाइयों में मिलावट कर किसी की भी जान से खिलवाड़ नहीं करना चाहिए। यह जानकारी सांसद मीडिया प्रभारी एडवोकेट महबूब अली पाशा ने दी।



नायब इमाम बने मौलवी अब्दुल वहाब खां

रामपुर, अमृत विचार : शहर इमाम मौलवी मोहम्मद नासिर खां ने बताया कि शहर के मोहल्ला घेर हसन खां निवासी मौलवी अब्दुल वहाब खां को शहर का नायब इमाम बनाया गया है। बाजार मिस्टन गंज स्थित मररसा फुरकानिया में आयोजित कार्यक्रम में उलमाने नायब शहर इमाम को सनद सीपी। इसके बाद शहर इमाम, नायब शहर समेत उलमा की गुलापोशी की गई। इस मौके पर डॉ. शायर उल्लाह खां, मौलवी रेहान खां, शहर इमाम मौलवी मोहम्मद नासिर खां आदि मौजूद रहे।



न्यूज ब्रीफ

बीमारी से सीडीओ के पिता का निधन

बहजोई,अमृत विचार : मुख्य विकास अधिकारी गोरखनाथ भट्ट के पिता त्रिगुणी नाथ भट्ट (82) का लंबी बीमारी के चलते निधन हो गया। बीते दिनों उनकी तबीयत अचानक गंभीर हो गई थी। उन्हें नोएडा के एक अस्पताल में भर्ती कराया गया था। हालत में कुछ सुधार होने पर उन्हें वापस बहजोई लाया गया था, लेकिन बुधवार को एक बार फिर उनकी तबीयत अचानक बिगड़ गई। दोपहर के समय उन्हें सांस लेने में गंभीर दिक्कत हुई, जिसके बाद उन्होंने अंतिम सांस ली।

बिना पंजीकरण के ई-रिक्शों किए सीजन

संभल,अमृत विचार : यालायात प्रभारी संभल दुष्यंत बालियान नेतृत्व में विशेष चेंकिंग अभियान चलाया गया। चेंकिंग के दौरान चंदौसी के बदायूं टुंगी तिराहा तथा कोतवाली चंदौसी क्षेत्र में बिना पंजीकरण संचालित ई-रिक्शों के खिलाफ कार्रवाई की गई। बिना रजिस्ट्रेशन पाए गए ई-रिक्शों को सीज किया। इसके अलावा घने कोहरे एवं कम दृश्यता को ध्यान में रखते हुए वाहन चालकों को सड़क सुरक्षा के प्रति जागरूक किया गया। दुष्टटनाओं की रोकथाम के लिए वाहनों पर रिफ्लेक्टर टेप लगाई गई।

एनकाउंटर पर सवाल : कोतवाल और पुलिसकर्मियों पर एफआईआर का आदेश

कार्यालय संवाददाता ,संभल/चंदौसी

अमृत विचार: लूट की वारदात के समय आरोपी बदायूं की जेल में बंद था। फिर भी पुलिस ने जेल से छूटने के बाद उस पर दूध कारोबारी से लूट का आरोप लगाकर मुठभेड़ में गिरफ्तार कर जेल भेज दिया। इस मामले में न्यायिक मजिस्ट्रेट ने फर्जी मुठभेड़, षड्यंत्र और झूठे मुकदमे में फंसाने में बहजोई के तत्कालीन कोतवाल पंकज लवानिया सहित मुठभेड़ में शामिल अन्य पुलिस कर्मियों पर एफआईआर दर्ज करने के आदेश दिये हैं। ओमवीर ने न्यायालय में प्रार्थना पत्र देकर आरोप लगाया था कि 2022 में हुई लूट में उसे झूठा फंसा दिया गया, जबकि

असमोली व गुन्नौर ब्लाकों में विकास कार्यों की समीक्षा

संवाददाता,बहजोई

अमृत विचार: नीति आयोग के अंतर्गत चर्यनित आकांक्षात्मक विकासखंड असमोली व गुन्नौर में विकास कार्यों की समीक्षा की गई। डायरेक्टर डीपीआईटी भारत सरकार एवं केन्द्रीय प्रभारी अधिकारी मोहम्मद इसराफ अली ने कहा कि अधिकारी ब्लॉकों के सभी संकेतांकों का संतुष्टीकरण करें, जिससे सर्वांगीण विकास हो सके। उन्होंने स्पष्ट किया कि असमोली और गुन्नौर में योजनाओं के बेहतर क्रियान्वयन की आवश्यकता है। उन्होंने कहा कि ये विकासखंड पिछड़े नहीं बल्कि विकास की दृष्टि से क्रिटिकल श्रेणी में आते हैं। उन्होंने समन्वय बनाकर

विवाहित प्रेमिका को मोबाइल देते पकड़ा प्रेमी ,निकाह का फैसला

कार्यालय संवाददाता, संभल

अमृत विचार: असमोली थाना क्षेत्र के एक गांव में मंगलवार को विवाहिता को मोबाइल देने पहुंचे उसके प्रेमी को परिजनों ने रंगे हाथ पकड़कर पुलिस के हवाले कर दिया। इसके बाद दोनों पक्षों में पंचायत का दौर शुरू हुआ, जो दो दिन तक चला। बुधवार को पंचायत विवाहिता की ज़िद के आगे हार गई। दोनों पक्षों की सहमति के बाद प्रेमी से निकाह कराते का निर्णय लिया गया। इसके बाद पुलिस ने विवाहिता को प्रेमी के परिजनों के सुपुर्द कर दिया।

मामला असमोली थाना क्षेत्र के गांव तलवार का है। डिडौली थाना क्षेत्र के गांव पतई खालसा निवासी एक युवती का प्रेम संबंध

सिर कूचकर युवक की हत्या, झगड़े की आशंका

बहजोई के चांदनी चौक में एक खंडहर में पड़ा मिला शव, पुलिस कर रही जांच, नशे में घूमता रहता था युवक

संवाददाता,बहजोई

अमृत विचार: युवक के सिर पर ईंट से हमला कर उसकी बेरहमी से हत्या कर दी गई। सुबह को जब नागरिकों ने युवक का शव देखा तो उनमें सनसनी फैल गई। सीओ ने मौका मुआयना किया। खून से सनी ईंट को कब्जे में लेकर शव पोस्टमार्टम के लिए भेज दिया। पुलिस हत्यारे की तलाश कर रही है।

बहजोई के मोहल्ला गोला गंज निवासी सुशील कुमार रात में किसी समय बहजोई के चांदनी चौक पर पहुंचा। वहां किसी बात पर उसके सिर पर ईंट से ताबड़तोड़ वार हत्या कर दी गई। बुधवार सुबह उधर से गुजर रहे नागरिकों ने चांदनी चौक के खंडहर में सुशील का शव देखा तो सनसनी फैल गई। सूचना पर कोतवाल संत कुमार पुलिस बल के साथ मौके पर पहुंच गए। आसपास के लोगों से घटना के बारे में जानकारी की। पुलिस ने सुशील के शव को कब्जे में लेकर पोस्टमार्टम के लिए भेज दिया।



घटनास्थल पर जानकारी लेते सीओ डा .प्रदीप सिंह ।

● अमृत विचार

नशे में झगड़े के बाद हत्या की आशंका

पुलिस को जांच में मालूम पड़ा है कि युवक इधर-उधर घूमता रहता था। कभी स्टेशन पर रहकर तो कभी किसी के बाग में जाकर सो जाता था। सुशील चोरी के मामलों में बहजोई कोतवाली से जेल जा चुका है और शराब तथा अन्य नशे का आदी था। वह नशे करने वाले लोगों के साथ ही रहता था। ऐसा भी हो सकता है कि नशे में किसी बात को लेकर झगड़ा हुआ और झगड़े में ही ईंट मार कर युवक की हत्या कर दी गई।

मृतक के भाई काशीपुर निवासी अनिल को उसके भाई की हत्या की सूचना दी गई है। दर शाम तक मामले को कोई तहरीर कोतवाली में नहीं दी गई है।

पुलिस का कहना है कि युवक का लहलुहान शव पड़ा मिला है,

लेकिन यह हत्या है या हादसा है यह पोस्टमार्टम रिपोर्ट के बाद ही स्पष्ट हो जाएगा।

पुलिस सभी पहलुओं पर जांच कर रही है। मौके से मिली खून से सनी ईंट हत्या की ओर ही इशारा कर रही है।

यह पुलिसकर्मी शामिल

कोतवाल पंकज लवानिया, उपनिरीक्षक प्रबोध कुमार, निरीक्षक अपराध राहुल चौहान, वरिष्ठ उपनिरीक्षक नरेश कुमार, उपनिरीक्षक नीरज कुमार मातोदकर, उपनिरीक्षक जमील अहमद, आरक्षी वरुण , आरक्षी मालती चौहान, आरक्षी आयुष, आरक्षी राजपाल, आरक्षी दीपक कुमार व मुख्य आरक्षी रूपचन्द पर रिपोर्ट दर्ज करने का आदेश दिया।

है। न्यायालय ने बहजोई थानाध्यक्ष को निर्देशित किया कि मामला पंजीकृत कर विवेचना की जाए तथा नियमानुसार एफआईआर पंजीकरण की सूचना तीन दिन के भीतर न्यायालय के समक्ष प्रस्तुत की जाए।

भाकियू टिकैत ने उठाई समस्याएं

कार्यालय संवाददाता, संभल

अमृत विचार: भारतीय किसान यूनियन टिकैत ने बुधवार को विभिन्न समस्याओं को लेकर उपजिलाधिकारी के नाम ज्ञापन तहसीलदार को सौंपा। किसानों ने क्षेत्र के किसानों, श्रमिकों एवं ग्रामीणों से जुड़ी गंभीर समस्याओं के शीघ्र समाधान की मांग की।

किसानों ने कहा कि बिजली विभाग द्वारा घरेलू उपभोक्ताओं के सादा मीटर बदलकर जबरन स्मार्ट मीटर लगाए जा रहे हैं, जो अनुचित है। घरेलू उपभोक्ताओं के लिए केवल सादा मीटर ही लगाए जाएं। खाद डिस्ट्रीब्यूटर्स द्वारा यूरिया के साथ जबरन लगेज टैरिग की जा रही है, जिस पर रोक लगाई जाए। किसानों ने बताया कि सभी ग्राम पंचायतों में बंदरों का आतंक है, जिससे फसलों को नुकसान हो रहा है। गौशालाओं



तहसीलदार को ज्ञापन सौंपते भाकियू टिकैत के कार्यकर्ता ।

● अमृत विचार

● उपजिलाधिकारी के नाम ज्ञापन तहसीलदार को सौंपा

में पशुओं के लिए चारे की पर्याप्त एवं नियमित उपलब्धता की भी मांग उठाई गई। कहा कि ग्राम पंचायतों में सरकारी भूमि को अतिक्रमण से मुक्त कराकर उस भूमि पर चारे की व्यवस्था की जाए। किसानों ने आरोप लगाया कि एनएमएमएस ऐप के माध्यम से महिलाओं के स्थान पर पुरुषों एवं अन्य श्रमिकों के फर्जी अथवा डुप्लीकेट फोटो

खींचकर फर्जीवाड़ा किया जा रहा है। ब्लॉक स्तर एवं सचिवों द्वारा ब्लॉक असमोली की महिला पेंड में से ग्राम रोजगार सेवक का अतिरिक्त कार्य कराए जाने का आरोप लगाया। किसानों ने नलकूपों में चोरी की घटनाओं पर भी चिंता जताई गई। तहसील अध्यक्ष चौधरी महीदेव सिंह, जिला उपाध्यक्ष वीरेंद्र सिंह, ब्लाक अध्यक्ष डा. शुभम चौधरी, सुलेन्द्र सिंह, सोनू चौधरी, मनोज चौधरी, गायत्री यादव, डा. देवेन्द्र सिंह आदि मौजूद रहे।

अटल बिहारी की स्मृति को जीवंत करेगा बाल उद्यान



अटल स्मृति बाल उद्यान पार्क में बोर्ड लगाते पालिका के कर्मचारी ।

● अमृत विचार

संभल,अमृत विचार: पूर्व प्रधानमंत्री अटल बिहारी वाजपेई की स्मृति में बनाए गए बाल उद्यान पार्क का सुशासन दिवस के अवसर पर आज उद्घाटन किया जाएगा।

वार्ड संख्या 18, मोहल्ला ठेर स्थित सराफा बाजार में बने पार्क को अटल बिहारी वाजपेई के जीवन, विचारों और उपलब्धियों से जुड़े स्मृति चिह्नों से सजाया गया है। पार्क में 31 मई 1996 को संसद में दिए गए उनके ऐतिहासिक भाषण की

प्रसिद्ध पंक्ति-“सरकारें आएंगी-जाएंगी, पाटियां बनेंगी-बिगड़ेगी, मगर यह देश रहना चाहिए, इस देश का लोकतंत्र अमर रहना चाहिए” को प्रमुख रूप से अंकित किया गया है। पोखरण परमाणु परीक्षण से जुड़ी तस्वीरें, संभल में की गई सभा के फोटो और अन्य स्मृति चिह्न भी लगाए गए हैं। अधिशासी अधिकारी डॉ. मणिभूषण तिवारी ने बताया कि संभल को तीर्थ पर्यटन नगरी के रूप में विकसित किया जा रहा है।

फर्जी दस्तावेजों से वोटर आईडी बनवाने में 48 पर मुकदमा

कार्यालय संवाददाता, संभल

अमृत विचार: उत्तर प्रदेश में संचालित एसआईआर की प्रक्रिया के बीच संभल जिले में फर्जी दस्तावेजों से मतदाता पहचान पत्र बनवाकर पंचायत चुनाव के लिए मतदाता बनने के खेल का खुलासा हुआ है। इन सभी 48 लोगों के खिलाफ मुकदमा दर्ज कराया गया है।

जिलाधिकारी राजेंद्र पैसिया ने पिछले दिनों असमोली थाना क्षेत्र के बिलालपत गांव पहुंचकर मतदाता सूची के विशेष गहन पुनरीक्षण का निरीक्षण किया था। इस दौरान गांव निवासी मोहम्मद कमर और मोहम्मद फारूक ने जिलाधिकारी को बताया था कि फर्जी तरीके से तमाम मतदाता पहचान पत्र बनवाए गए हैं। शिकायत को गंभीरता से लेते हुए जिलाधिकारी ने एक जांच समिति का गठन किया था। जांच में सामने आया कि गांव के 48 लोगों ने आधार कार्ड सहित अन्य दस्तावेजों में हेराफेरी कर मतदाता पहचान पत्र बनवाए। इनमें दर्जनों लोग ऐसे थे जो गांव में रहते ही नहीं। 13 साल

● असमोली के बिलालपत गांव में पंचायत चुनाव के लिए वोटर बनने को किया फर्जीवाड़ा

की किशोरी को बालिंग दर्शाकर मतदाता पहचान पत्र बनवाया गया था। जिलाधिकारी के आदेश पर मंगलवार रैर रात बिलालपत गांव के लेखपाल गुनू बाबू की तहरीर पर असमोली थाने में 48 लोगों के खिलाफ मुकदमा दर्ज किया गया है। सभी आरोपियों के खिलाफ भारतीय न्याय संहिता की धारा 318(4) धोखाधड़ी, 336(2) जाली दस्तावेज तैयार करना, 338 मूल्यवान प्रतिभूति, वसीयत आदि की जालसाजी, 340(2) जाली दस्तावेजों या इलेक्ट्रॉनिक अभिलेखों को वास्तविक रूप में प्रयोग करना तथा लोक प्रतिनिधित्व अधिनियम की धारा 31 के तहत मुकदमा दर्ज किया गया है। जिलाधिकारी राजेंद्र पैसिया ने बताया कि कोई भी पात्र व्यक्ति मतदाता बनने से वंचित न रहे इसके लिए जिला प्रशासन लगातार प्रयास कर रहा है, लेकिन कोई फर्जीवाड़ा करेगा तो सख्त कार्रवाई की जायेगी।

हरियाणा में हादसे में संभल के तीन मजदूरों की मौत

कार्यालय संवाददाता, संभल/चंदौसी

अमृत विचार: हरियाणा के झज्जर जनपद में गुरुग्राम रोड स्थित फ्लाईओवर के निकट हुए सड़क हादसे में संभल के तीन मजदूरों की मौत हो गई। हादसे की सूचना मिलते ही परिजन और ग्रामीण मौके के लिए रवाना हो गए। गांव में एक साथ तीन मजदूरों की मौत से मातम छा गया है। मृतकों में दो सगे भाई हैं। पोस्टमार्टम के बाद तीनों के शव मध्यरात्रि तक गांव पहुंचने की संभावना है।

मृतक तीनों मजदूर अखिलेश (23) और जयवीर (30) पुत्र राजेंद्र तथा पिंटू (22) पुत्र किशन लाल तहसील चंदौसी के थाना कुढ़ फतेहगढ़ क्षेत्र के गांव बिचैटा काजी के निवासी थे। जयवीर की शादी हो चुकी थी और उसके तीन बच्चे हैं,



चंदौसी के बिचैटा काजी गांव में गमजदा परिजन व ग्रामीण ।

● अमृत विचार

हालांकि उसकी पत्नी करीब डेढ़ साल पहले बच्चों के साथ लेकर उसे छोड़कर चली गई थी। वहीं पिंटू की दो साल पहले शादी हुई थी और उसकी 10 माह की एक बेटी है। ग्रामीणों के अनुसार तीनों मजदूर हरियाणा के गांव सुरहा निवासी ठेकेदार घनश्याम की ठेकेदारी में लेंटर की शटरिंग

बनाने का कार्य करते थे। उस समय वे गांव उटलोधा निवासी प्रीति शर्मा के घर पर शटरिंग कर रहे थे। यह हादसा मंगलवार की शाम करीब छह बजे हुआ, जबकि गांव में इसकी सूचना रात करीब 10 बजे पहुंची। सूचना मिलते ही मृतकों के परिजन और ग्रामीण रात में ही झज्जर के लिए रवाना



मृतक बिटू ।

मृतक जयवीर ।

● तीनों मजदूर ठेकेदारी में लेंटर की शटरिंग बनाने का काम करते थे

मृतक अखिलेश ।



न्यूज डायरी

भागवत श्रवण से होता है मृत्यु के भय का नाश : आचार्य ऋतुपर्ण

चन्दौसी, अमृत विचार : नगर के सीता रोड स्थित सिद्ध पीठ बिगया वाली पर श्रीमद्भागवत कथा के तीसरे दिन श्रद्धालुओं की भारी भीड़ उमड़ी। कथा से पूर्व मुख्य यजमान अभिनव शर्मा व मीनाक्षी शर्मा ने नरवर से पधारे आचार्य गौरव शर्मा एवं जय शिव भारद्वाज के सान्निध्य में पूजन- अर्चन किया। श्रीमद्भागवत कथा प्रवक्ता आचार्य ऋतुपर्ण कृष्ण ने राजा परीक्षित और शुक्रदेव के मिलन प्रसंग का भावपूर्ण वर्णन किया। उन्होंने कहा कि मनुष्य हर समय मृत्यु के समीप रहता है, लेकिन अपने सांसारिक मोह और व्यस्तताओं के कारण इसे समझ नहीं पाता। भागवत कथा का श्रवण मृत्यु के भय का नाश करता है। रामायण जीवन जीने की कला सिखाती है, जबकि भागवत की शरण में जाने से व्यक्ति मृत्यु पर विजय प्राप्त करता है। ब्रजनारायण शर्मा, अभिनव शर्मा, मीनाक्षी शर्मा, अथर्व शर्मा, एंजेल शर्मा, कमल गुप्ता, अभिषेक शर्मा, मनीष शर्मा, शिवराम वत्स, भारत अग्रवाल, बृजेश शर्मा , भावना शर्मा, अंशु वार्णाय, राजेश शंखधार, किरण शर्मा, विनोद शंखधार, लक्ष्मी, शिवानी, मीनू शर्मा, रिंकी शर्मा, दिव्या आदि उपस्थित रहे।



शिक्षामित्रों ने समस्याओं को लेकर बीएसए को सौंपा ज्ञापन

बहजोई,अमृत विचार : उत्तर प्रदेश प्राथमिक शिक्षा मित्र संघ से जुड़े शिक्षा मित्रों ने अपनी विभिन्न समस्याओं के समाधान की मांग को लेकर जिला अंतर्गत शिक्षा अधिकारी को ज्ञापन सौंपा। बीएसए अलका शर्मा को दिए ज्ञापन में कहा कि वे शिक्षण कार्य के साथ बीएलओ इयूटी, पंचायत बीएलओ इयूटी, पोलियो अभियान, समर कैंप, चुनाव सहित अन्य दायित्वों का निर्वहन लगातार करते आ रहे हैं। बावजूद मानदेय भुगतान में हमेशा विलंब होता है। शासनदेश के अनुसार शिक्षामित्रों का अंतर्जनपदीय एवं अंतरजनपदीय स्थानांतरण तथा मूल विद्यालय में वापसी के आदेशों का अनुपालन कराया जाए। शिक्षामित्रों की उपस्थिति प्रत्येक माह की 21 तारीख तक सुनिश्चित कराई जाए, ताकि शासन से बजट जारी होने के तीन दिन के भीतर शिक्षामित्रों के खालों में मानदेय स्थानांतरित हो सके। मानव संसाधन आईडी में आ रही त्रुटियों को शीघ्र ठीक कराए जाने की मांग की गई। जिलाध्यक्ष गिरिश यादव, जिला महामंत्री नेमपाल सिंह, जिला मीडिया प्रभारी पदम सिंह, शिवराज सिंह, शिव सिंह, हरीश कुमार, धर्मपाल सिंह, रविंद्र कुमार, हरेन्द्र सिंह, सत्यपाल सिंह, बृजेश कुमार सहित अन्य शिक्षामित्र मौजूद रहे।

वार्षण्य यूथ संगठन का चंदौसी में होगा राष्ट्रीय सम्मेलन

चंदौसी,अमृत विचार : श्री वार्षण्य यूथ संगठन की एक बैठक नगर पालिका अध्यक्ष कार्यालय में आयोजित की गई। अध्यक्षता अखिलेश खिलानी ने की। बैठक में श्री वार्षण्य कॉलेज, अलीगढ़ की प्रबंध समिति में देवेन्द्र गुप्ता मौजूद के अप्रवासी सदस्य पद पर निर्वाचित होने पर हर्षे व्यक्त किया गया। अनुज वार्षण्य अन्तु ने कहा कि वार्षण्य समाज सदैव समाज की प्रगति और शिक्षा के विकास में अग्रणी रहा है। शीघ्र ही पूरे देश के वार्षण्य समाज का एक बड़ा सम्मेलन चंदौसी में आयोजित किया जाएगा। मयंक वार्षण्य चिकल,लकी वार्षण्य, निक्कु वार्षण्य, बृजेश वार्षण्य, कांतिक वार्षण्य, वर्ण वार्षण्य, अमित चौधरी, मनतेश वार्षण्य आदि लोग उपस्थित रहे।

एंजेल्स पब्लिक स्कूल में बच्चों को दिए स्मार्ट गेम्स किट

संभल, अमृत विचार : एंजेल्स पब्लिक स्कूल में प्रतिष्ठित टॉय कंपनी स्मार्टविंटी लेब्स की ओर से क्रिसमस की पूर्व संख्या पर विशेष शैक्षिक कार्यक्रम का आयोजन किया गया। बच्चों को साइंस, टेक्नोलॉजी, इंजीनियरिंग और मैथमेटिक्स आधारित शैक्षिक गेम किट्स वितरित की गई। ये वुडन किट्स बच्चों को खेल-खेल में विज्ञान के जटिल सिद्धांतों को समझने में सहायक हैं। मुख्य अतिथि जिला जज एटा अहम उल्ला खान और सीओ संभल आलोक भाटी उपस्थित रहे। टैनी आईपीएस एवं सीओ संभल आलोक भाटी ने बच्चों से इंडोर गेम्स के साथ- साथ आउटडोर गतिविधियों पर भी ध्यान देने की अपील की। प्रबंध निदेशक शरमीन खान ने स्मार्टविंटी लेब्स प्राइवेट लिमिटेड और कंपनी के प्रतिनिधि गर्वित शर्मा का आभार व्यक्त किया। विद्यालय के चेयरमैन अरुण आलम, अरहम खान, साइबरलैस सोल्यूशन्स के निदेशक हर्षित शर्मा सहित स्कूल का स्टाफ मौजूद रहा।





लोकभवन परिसर में स्व. पूर्व प्रधानमंत्री अटल बिहारी वाजपेयी के जन्मदिवस की पूर्व संध्या पर उनकी प्रतिमा के समक्ष दीप जलाकर श्रद्धासुमन आर्पित करते मुख्यमंत्री योगी ।



लखनऊ : केजीएमयू में पूर्व प्रधानमंत्री व भारत रत्न अटल बिहारी वाजपेयी की जयंती की पूर्व संध्या पर आयोजित एकल काय पाठ कार्यक्रम के दौरान ‘ अटल महानायक ’ पुस्तक का विमोचन करते रक्षा मंत्री राजनाथ सिंह, मुख्यमंत्री योगी आदित्यनाथ, साथ में उप मुख्यमंत्री ब्रजेश पाटक, कुमार विश्वास, भूपेंद्र चौधरी व अन्य ।

विधान परिषद में हंगामा, दो बार वॉकआउट नेता प्रतिपक्ष से कराया गया सदन का त्याग नियम-105 की चर्चा के दौरान सभापति से तीखी नोकझोंक , खेद प्रकट करने के बाद चला सदन

राज्य ब्यूरो, लखनऊ

अमृत विचार : शीतकालीन सत्र के चौथे व अंतिम दिन बुधवार को विधान परिषद की कार्यवाही रिकॉर्ड के लिहाज से खास रही । नेता प्रतिपक्ष लाल बिहारी यादव के नेतृत्व में समाजवादी पार्टी के सदस्यों ने नियम-105 की सूचनाओं को लेकर दो बार सदन से वॉकआउट किया । स्थिति उस समय और असहज हो गई, जब नियम 105 के तहत वित्तविहीन विद्यालयों में इंटरमीडिएट की मान्यता संबंधी नियमावली में पुनः संशोधन की सूचना पर चर्चा के दौरान नेता प्रतिपक्ष स्वयं सवाल पूछने लगे । सभापति कुंवर मानवेंद्र सिंह ने कई बार उन्हें बैठने के निर्देश दिए, लेकिन नेता प्रतिपक्ष उत्तेजित होते चले गए और सभापति पर ही लोकतंत्र की हत्या का आरोप लगा दिया । इस पर सभापति समेत भाजपा



सदस्यों ने विरोध शुरू कर दिया । हालात बिगड़ते देख सभापति ने नेता प्रतिपक्ष को सदन से त्याग करने के निर्देश दिए, लेकिन वे सदन छोड़ने को तैयार नहीं हुए । स्थिति बिगड़ते देख पहले सपा सदस्यों के साथ उन्होंने वॉकआउट किया, लेकिन इसके बाद भी सभापति संतुष्ट नहीं हुए। अंततः नेता सदन एवं उप मुख्यमंत्री केशव प्रसाद मौर्य सहित अधिकांश सदस्यों के आग्रह पर नेता प्रतिपक्ष ने सदन का त्याग किया । बाद में वापस लौटकर उन्होंने सभापति के समक्ष अपने वक्तव्य को लेकर खेद प्रकट किया, जिसके बाद सदन की कार्यवाही सामान्य रूप से संचालित हुई ।

कुल बजट का आकार हुआ 8,33,233.04 करोड़

राज्य ब्यूरो, लखनऊ

अमृत विचार: विधानसभा के शीतकालीन सत्र का बुधवार को तीसरा और अंतिम दिन रहा । इस दौरान राज्य सरकार 24,496.98 करोड़ रुपये के अनुपूरक बजट को विधानसभा में विस्तृत चर्चा के बाद उसे पास करवाया। यह राशि मूल बजट (वित्तीय वर्ष 2025-26 के लिए 8,08,736.06 करोड़ रुपये) का लगभग 3.03 प्रतिशत है। अनुपूरक बजट को मिलाकर राज्य का कुल बजट आकार अब

नेता सदन ने की नेता प्रतिपक्ष की सराहना

सदन के अंतिम दिन मुख्यमंत्री योगी आदित्यनाथ ने नेता प्रतिपक्ष माता प्रसाद पांडेय की प्रशंसा की । उन्होंने कहा कि जिस सहजता और सरलता से बात करते हैं, उसके चलते उनकी किसी भी बात का कोई सदस्य बुझ नहीं मानता है । उनके व्यक्तित्व के कारण ही सत्तापक्ष भी ज्यादा कठोरता नहीं दिखाता ।

8,33,233.04 करोड़ रुपये तक पहुंच गया है ।

भाजपा ने ओबीसी आरक्षण में की कटौती : सपा

अमृत विचार, लखनऊ :विधान परिषद में सपा ने नियम 105 के तहत भाजपा सरकार पर ओबीसी आरक्षण में कटौती के साथ भ्रष्टाचार के गंभीर आरोप लगाए हैं । सपा के डॉ. मान सिंह, आशुतोष सिन्हा ने कहा कि भाजपा संविधान द्वारा निर्धारित 27 प्रतिशत ओबीसी आरक्षण में से लगभग एक-तिहाई हिस्से को नकार रही है, उन्होंने भाजपा सरकार पर संविधान और आरक्षण विरोधी होने का आरोप लगाए । सत्ता पक्ष के जवाब से असंतुष्ट होने पर, आरक्षण विरोधी सरकार नहीं चलेगी, नहीं चलेगी, के नारे लगाते हुए सदन का बहिर्गमन किया । सदन में नेता विरोधी दल लाल बिहारी यादव ने बुधवार को उप्र. राजस्व विभाग में लेखपाल भर्ती के जारी विज्ञापन का हवाला देते हुए कहा कि कुल 7,994 पदों में ओबीसी वर्ग के लिए मात्र 1,441 पद आरक्षित किए गए हैं, जबकि 27 प्रतिशत आरक्षण के अनुसार ओबीसी के लिए 2,158 पद होने चाहिए थे ।

सरकार की प्राथमिकताओं को रखा, सवालों का दिया तथ्यपरक जवाब विधानसभा में पेश अनुपूरक बजट की चर्चा में हिस्सा लेते हुए मुख्यमंत्री योगी ने कहा- प्रदेश की छवि देश और दुनिया में बदली

राज्य ब्यूरो, लखनऊ

अमृत विचार: विधानसभा में पेश अनुपूरक बजट की चर्चा में हिस्सा लेते हुए मुख्यमंत्री योगी आदित्यनाथ ने न केवल सरकार की प्राथमिकताओं और उपलब्धियों को सदन के समक्ष रखा, बल्कि विपक्ष द्वारा उठाए गए सवालों का भी तथ्यों के साथ जवाब दिया । मुख्यमंत्री ने स्पष्ट किया कि प्रदेश में सुरक्षा, कानून का राज और विकास सरकार की शीर्ष प्राथमिकता है और इन्हीं आधारों पर उत्तर प्रदेश की छवि देश और दुनिया में बदली है । इस दौरान, मुख्यमंत्री ने विपक्ष पर जमकर हमला भी बोला । उन्होंने स्पष्ट कहा कि यदि आज जो उपदेश हमारी सरकार को दिए जा रहे हैं, वो उपदेश पहले की सरकारों को दिए होते तो प्रदेश की स्थिति कुछ और होती । मुख्यमंत्री ने कहा कि हमें परिणामों पर ध्यान देना होगा और परिणाम क्या हैं, यह आज सबके सामने है । योगी के मुताबिक, उत्तर प्रदेश की



विधानसभा में चर्चा के दौरान सवालों का जवाब देते मुख्यमंत्री योगी आदित्यनाथ ।

अर्थव्यवस्था आज निवेशकों के लिए आकर्षण का केंद्र बन चुकी है। देश-विदेश में यूपी के प्रति सकारात्मक धारणा बनी है । इसके पीछे डबल इंजन सरकार की स्पष्ट नीति, तेज निर्माण और प्रभावी क्रियान्वयन है । जहां पहले पॉलिसी पैरालिसिस के कारण उत्तर प्रदेश को बीमारू राज्य कहा जाता था, वहीं आज स्थिति पूरी तरह बदल चुकी है ।

उन्होंने कहा, आज प्रदेश का पास 35 सेक्टरल पॉलिसीज हैं। यहां ‘पिक एंड चूज’ नहीं, बल्कि स्पष्ट नियम और पारदर्शी व्यवस्था है । परिणामस्वरूप उत्तर प्रदेश निवेश के लिए देश का डीम डेस्टिनेशन बन चुका है । पिछले पांच वर्षों में उत्तर प्रदेश बीमारू राज्य की श्रेणी से निकलकर रेवेन्यू सरप्लस स्टेट के रूप में स्थापित हुआ है ।

पुरानी पेंशन का मुद्दा उठा, एक माह में निस्तारण के निर्देश विधान परिषद : 12 विधेयक ध्वनिमत से पारित, सभापति ने सदन को अनिश्चितकाल के लिए किया स्थगित

राज्य ब्यूरो, लखनऊ

अमृत विचार : विधान परिषद में नियम 39(क) के अंतर्गत शिक्षक नेता ध्रुव कुमार त्रिपाठी ने बुधवार को माध्यमिक शिक्षा विभाग के अधिकारियों द्वारा शासनादेश 28 जून 2024 का लाभ न दिए जाने और उसके खुले उल्लंघन को लेकर औचित्य का प्रश्न उठाया । उन्होंने कहा कि 28 मार्च 2005 से पूर्व विज्ञापित पदों पर चयनित सरकारी सेवकों को पुरानी पेंशन योजना में आच्छादित किया जाना चाहिए । मामले को गंभीरता से लेते हुए सभापति कुंवर मानवेंद्र सिंह ने एक माह के भीतर प्रकरण का निस्तारण कराने के निर्देश दिए ।

मंडलों में पद सृजन न होने का मुद्दा भी उठा : इसके बाद शिक्षक दल के ध्रुव कुमार त्रिपाठी ने ही नियम-105 के अंतर्गत प्रदेश में दो दशक पूर्व स्थापित देवीपाटन, चित्रकूट एवं

ये विधेयक हुए पारित

- उत्तर प्रदेश ग्रामीण आबादी अभिलेख विधेयक, 2025
- उत्तर प्रदेश शिक्षा सेवा चयन आयोग (संशोधन) विधेयक, 2025
- उत्तर प्रदेश निजी विश्वविद्यालय (तृतीय संशोधन) विधेयक, 2025
- उत्तर प्रदेश निजी विश्वविद्यालय (चतुर्थ संशोधन) विधेयक, 2025
- उत्तर प्रदेश पेंशन की हकदारी तथा विधिमान्यकरण विधेयक, 2025
- उत्तर प्रदेश नगर निगम (संशोधन) विधेयक, 2025
- उत्तर प्रदेश गन्ना उपकर (निरसन) विधेयक, 2025
- किंग जॉर्ज चिकित्सा विश्वविद्यालय, उत्तर प्रदेश (संशोधन) विधेयक, 2025
- उत्तर प्रदेश सुगन्ध व्यापार (प्रावधानों का संशोधन) विधेयक, 2025
- उत्तर प्रदेश दुकान और वाणिज्य अधिष्ठान (संशोधन) विधेयक, 2025
- उत्तर प्रदेश विनियोग (2025 – 26 का अनुपूरक) विधेयक, 2025

अलीगढ़ मंडलों में माध्यमिक शिक्षा विभाग के कार्यालयों में अब तक अधिकारियों-कर्मचारियों के पद सृजित न किए जाने का मुद्दा उठाया । उन्होंने बताया कि बिना पद सृजन के अधिकारियों को प्रभारी के रूप में तैनात कर दिया गया है, जिससे दूर-दराज से आने

वाले शिक्षकों को भारी परेशानी का सामना करना पड़ता है । राज्य मंत्री (स्वतंत्र प्रभार) गुलाब देवी एवं नेता सदन केशव प्रसाद मौर्य ने सदन को अवगत कराया कि वित्त विभाग के परामर्श से पद सृजित किए गए हैं और शीघ्र ही संबंधित अधिकारियों के साथ

मुख्यमंत्री विवेकाधीन कोष की नेता प्रतिपक्ष ने की सराहना

अमृत विचार, लखनऊ : विधानसभा के शीतकालीन सत्र की कार्यवाही के अंतिम दिन सदन में अनुपूरक बजट पर चर्चा के दौरान सत्ता और विपक्ष के बीच सकारात्मक संवाद देखने को मिला । नेता प्रतिपक्ष माता प्रसाद पांडेय ने मुख्यमंत्री विवेकाधीन कोष की खुले मंच से प्रशंसा के बाद मुख्यमंत्री योगी आदित्यनाथ ने आभार जताते हुए पूर्ववर्ती सरकार की नीतिगत विफलताओं और घोटालों को सदन के सामने रखा । अनुपूरक बजट पर चर्चा के दौरान नेता प्रतिपक्ष माता प्रसाद पांडेय ने मुख्यमंत्री योगी आदित्यनाथ की मुख्यमंत्री विवेकाधीन कोष योजना की सराहना की । उन्होंने कहा कि कैसर जैसी गंभीर बीमारियों के उपचार में यह योजना अत्यंत लाभकारी सिद्ध हो रही है । इसके माध्यम से न केवल सत्ता पक्ष बल्कि विपक्ष के विधायकों की संस्तुतियों पर भी जरूरतमंदों को सहायता दी जा रही है । उन्होंने यह भी कहा कि इस योजना से मुस्लिम समाज के लोग भी समान रूप से लाभान्वित हो रहे हैं । नेता प्रतिपक्ष के वक्तव्य पर मुख्यमंत्री ने उनका आभार व्यक्त किया ।

बैठक कर समस्याओं का समाधान किया जाएगा । सभापति ने सूचना पर कार्यस्थगन अस्वीकार करते हुए सरकार को आवश्यक कार्रवाई के लिए संदर्भित करने के निर्देश दिए ।

12 विधेयक पारित, राष्ट्रगान के साथ सत्र का

शुभम ने रिश्तेदारों के नाम पर ली थीं कई लगजरी गाड़ियां

कार्यालय संवाददाता, लखनऊ

अमृत विचार: नकली कफ सिरप कांड का फरार मास्टर माईंड शुभम जायसवाल लगजरी गाड़ियों का काफिला लेकर चलता था । प्रवर्तन निदेशालय ने शुभम जायसवाल, जेल में बंद बख्शस्त सिपाही आलोक सिंह, अमित टाटा व उनसे जुड़े कुछ अन्य लोगों के बैंक खातों की जांच की तो चौंकाने वाली जानकारी सामने आयी । पता चला कि सिरप की काली कमाई से शुभम जायसवाल ने अपने रिश्तेदारों व दोस्तों के नाम से कई लगजरी लिए दूसरों के नाम पर बैंक से लोन लिया । उसके पांच से सात साल किशतों में गाड़ियां खरीद लीं । कई कारें लखनऊ से लेकर झारखंड धनबाद तक के शोरूम से ली गईं । गाड़ियों की रकम तय समय से काफी पहले ही बैंक को अदा कर दी गयी थी ।

●आयकर की नजर से बचने के लिए दूसरों के नाम पर लिया गया था लोन

इंडी सूत्रों की माने तो कफ सिरप की तस्करी बांग्लादेश और नेपाल तक की गयी थी । तस्करी से हुई काली कमाई से ही शुभम ने गाड़ियां खरीदी थीं । इंडी को कई जानकारियां मिली हैं । साक्ष्य जुटाए जा रहे हैं । सूत्रों की माने तो इंडी लखनऊ से लेकर धनबाद तक कई लगजरी कार शोरूम और आरटीओ से भी दस्तावेज जुटाएगा । इंडी सूत्र बताते हैं कि मास्टरमाईंड शुभम जायसवाल की काली कमाई से बनायी गयी संपत्ति की कुंडली बना ली गयी है । इंडी उक्त संपत्ति को जल्द ही जब्त करने की कार्रवाई करने की तैयारी में है । साथ ही आलोक सिंह और अमित टाटा की संपत्तियों के दस्तावेज मांगे गए हैं । इंडी जल्द ही दोनों को कस्टडी रिमांड पर लेकर पूछताछ करने की तैयारी में है ।



आधुनिक युद्ध और सुरक्षा व्यवस्था में जिस तरह निगरानी तथा सटीक खुफिया जानकारी की भूमिका लगातार महत्वपूर्ण होती जा रही है, उसे देखते हुए आईआईटी कानपुर के स्टार्टअप एंड्रयोरएयर ने 'अलख-4' नाम से चार इंच लंबाई का एक शक्तिशाली सर्विलांस नैनो ड्रोन बनाया है। बेहद छोटे आकार का यह ड्रोन इस बात का संकेत है कि भविष्य के युद्ध और सुरक्षा प्रणाली भारी हथियारों से अधिक बुद्धिमान तकनीक पर निर्भर होकर निर्णायक भूमिका अदा करेगी। इसी कारण 'अलख-4' को खास तौर पर सैन्य निगरानी की जरूरतों को ध्यान में रखते हुए डिजाइन किया गया है। यह नन्हा ड्रोन जो कई बार सामान्य आंखों से देखा नहीं जा सकेगा, न सिर्फ मुश्किल परिस्थितियों में दुश्मन के खुफिया ठिकानों को खोज निकालेगा, बल्कि वहां हो रही हरकतों की रियल टाइम जानकारी देगा, जिससे सेना आसानी से अपने मिशन को सफल बना सकेगी।

- मनोज त्रिपाठी, कानपुर

आईआईटी कानपुर ने बनाया चार इंच का नैनो ड्रोन अलख-4

सेना की जरूरत और सर्विलांस के लिए आर्टिफिशियल इंटेलिजेंस और मशीन लर्निंग पर आधारित 'अलख-4' ड्रोन कॉम्पैक्ट, हल्के फ्रेम और स्वायत्त उड़ान क्षमता के साथ एक बैकपैक करने योग्य यूएवी है, जिसे सीमित, कठिन और अप्रत्याशित वातावरण में निकट श्रेणी के संचालन के लिए बनाया गया है। यह उच्च जोखिम वाले क्षेत्रों में तेजी से तैनाती, हवाई निगरानी, लक्ष्य की पहचान और निगरानी में सहायता प्रदान करता है।

विशेषताएं

- लंबाई- 4 इंच
- वजन- अधिकतम 800 ग्राम
- रफ्तार - 60 किमी प्रति घंटा
- दायरा- 2 किमी स्किल
- काम - सर्विलांस

800

ग्राम तक अधिकतम वजन

सूक्ष्म श्रेणी का मानवरहित वाहन 'अलख-4' एफपीवी तकनीक एकीकृत है। इसे विशेष तौर पर कम दूरी की निगरानी के लिए डिजाइन किया गया है। यह 2 फीट x 2 फीट की खिड़की जितनी छोटी जगह में भी अपना काम बखूबी अंजाम दे सकता है। इसका कुल वजन अधिकतम 800 ग्राम तक है। वजन में हल्का होने से इसे छिपाना और कहीं भी ले जाना आसान है। यह यह हल्का ड्रोन 400 ग्राम तक के भार को सहनकर सकता है।

आपदा राहत और खोज अभियान में विश्वसनीय

'अलख-4' का छोटा आकार और त्वरित तैनाती इसे उन सीमित क्षेत्रों में संचालन के लिए भी आदर्श बनाती है, जहां पारंपरिक यूएवी नहीं पहुंच सकते। अपनी इस खूबी के चलते यह उच्च जोखिम वाले वातावरण में आपातकालीन टीमों, विशेष इकाइयों और सुरक्षा एजेंसियों के लिए एक महत्वपूर्ण संसाधन बन जाता है। सीमित क्षेत्रों से डेटा एकत्र करने में विशेषज्ञता रखने वाला अलख, आंतरिक निगरानी, आपदा राहत, खोज अभियान और शहरी निगरानी जैसे मिशनों में भी सहायक है।

कम रोशनी या अंधेरे में भी स्पष्ट फोटो भेजने की क्षमता

आईआईटी कानपुर के एसआईआईसी (स्टार्टअप इंक्यूबेशन एंड इनोवेशन सेंटर) के स्टार्टअप एंड्रयोरएयर के फाउंडर और वरिष्ठ वैज्ञानिक प्रो. अभिषेक की देखरेख में तैयार 'अलख-4' ड्रोन में इलेक्ट्रो ऑप्टिकल और इफ्रारेड नेटवर्क कैमरे लगे हैं। इनकी मदद से यह कम रोशनी या अंधेरे में भी साफ फोटो कंट्रोल रूम को भेजकर सटीक जानकारी देता है। इससे किसी भी व्यक्ति को पहचानना आसान हो जाता है। इसकी फोटो में अधिक कोहरा, बर्फ या अत्यधिक ठंड का प्रभाव नहीं पड़ता है। यह ड्रोन माइनस 20 डिग्री सेल्सियस से लेकर 55 डिग्री सेल्सियस तापमान में भी काम करने में सक्षम है। यह ऊंची पहाड़ियों के साथ सर्व व गर्म इलाकों में भी सर्विलांस करने में कारगर है। इसकी मदद से दुर्गम इलाकों या पहाड़ियों पर सैनिकों तक आसानी से संदेश भेजे जा सकते हैं।



जॉब अलर्ट

कर्मचारी चयन आयोग (एसएससी)

- पद का नाम - कांस्टेबल (जीडी) और राइफलमैन (जीडी)
- पदों की संख्या- 25487
- वेतन- 21,700-69,700 रुपये प्रतिमाह
- योग्यता- मैट्रिकुलेशन या 10 वीं कक्षा उत्तीर्ण
- आयु सीमा- 18 से 23 वर्ष
- आवेदन की अंतिम तिथि- 31 दिसंबर, 2026
- वेबसाइट- <https://ssc.gov.in>

रेल इंडिया तकनीकी और आर्थिक सेवा (आरआईटीईएस)

- पद का नाम- क्लर्क
- पदों की संख्या- इंजीनियर
- वेतन- 40,000-2,80,000 रुपये प्रतिमाह
- योग्यता- बी.टेक/बीई, एमई/एम.टेक, एमबीए/पीजीडीएम
- आयु सीमा- 53 वर्ष
- आवेदन की अंतिम तिथि- 27 दिसंबर, 2025
- वेबसाइट- rites.com

रेलवे भर्ती बोर्ड (आरआरबी)



- पद का नाम- समूह डी
- पदों की संख्या- 22000 (अस्थायी)
- वेतन- 18,000 रुपये प्रतिमाह
- योग्यता- आईटीआई, 10 वीं
- आयु सीमा- 18 से 33 वर्ष
- आवेदन की अंतिम तिथि- 20 फरवरी, 2026
- वेबसाइट- rrbchennai.gov.in, indianrailways.gov.in

आईटीआई लि. कॉर्पोरेट कार्यालय

- परीक्षा का नाम- युवा पेशेवर भर्ती 2026
- डाक युवा पेशेवर
- कुल रिक्तियां- 215 पोस्ट
- आवेदन की अंतिम तिथि- 12 जनवरी, 2026
- शैक्षणिक योग्यता- पद और डोमेन के आधार पर बीई/बी.टेक/एमबीए/पीजी/डिप्लोमा/आईटीआई/स्नातक
- आयु सीमा- 35 से 45 वर्ष तक
- अधिकारिक वेबसाइट- itilttd.in

कैंपस में पहला दिन

मैंने जुलाई 1982 में अपने गांव बनकोट, पिथौरागढ़ से करीब 12 मील पैदल चलकर नैनीताल के लिए बस पकड़ी। शाम करीब 4 बजे के आसपास जब सरोवर नगरी नैनीताल पहुंचा तो तब चारों ओर कोहरा ही कोहरा नजर आया। नैनी झील से चलती शीत लहर, घर से निकलने की उदासी को और बढ़ा देती थी।

अगले दिन सुबह 10 बजे डीएसबी कैंपस पहुंचा, जहां बीएससी में प्रवेश लेना था। वहां लगभग सभी छात्र-छात्राएं आपस में अंग्रेजी में बात कर रहे थे। ऐसे में, मन में यह दुविधा व आशंका घर करने लगी कि बीएससी कर भी पाऊंगा या नहीं। पिताजी की जिद थी कि मैं उच्च शिक्षा प्राप्त करूं। इधर, मैं सोच रहा था कि इंटरमीडिएट के बाद सेना में भर्ती होने का प्रयास करूं। किसी कारणवश इसमें सफलता नहीं मिलने पर दिल्ली आदि महानगरों का रुख करूं। आखिरकार बीएससी में प्रवेश ले लिया लेकिन, पहली कक्षा में ही अंग्रेजी में व्याख्यान ने फिर से मन को उदास कर दिया। हालांकि हिम्मत की और लगा रहा। अन्य सहपाठियों के साथ चुकहिल छात्रावास में निवास किया। इस बीच बड़े भाइयों का मार्गदर्शन लगातार



डॉ. एनएस बनकोटी
प्राचार्य, एमबीपीजी कॉलेज, हल्द्वारी

मिलता रहा और इष्ट देव की कृपा से अच्छे अंकों से बीएससी उत्तीर्ण कर ली और बाद में पीएचडी की उपाधि भी प्राप्त की। हर किसी की जिंदगी में ऐसे पल आते ही हैं, भले ही वह उच्च शिक्षा की उपाधि प्राप्त करे या किसी अन्य ट्रेनिंग प्रोग्राम में प्रवेश करे।

मुझे आज भी नैनीताल का वह पहला दिन याद आता है। वहां का मौसम, घर से दूर रहने की उदासी, अंग्रेजी भाषा में पाठ्यक्रम पढ़ना, कुछ महीने तक मन को बैचन करना रहा। प्रतिदिन मां नैना देवी का आशीर्वाद लेने मंदिर जाता था। छात्रावास में आकर मेस का खाना और बड़े भाइयों से कुछ न कुछ सीखते रहना। किसी तरह नैनीताल के माहौल, कैम्पस के वातावरण में अपने को ढाला, शिक्षा प्राप्त की और एनसीसी की ओर रुझान किया। इस दौरान अक्सर, दशहरा, दीपावली आदि त्योहारों की छुट्टियों का इंतजार रहता था ताकि हम अपने घर जा सकें। माता-पिता के आशीर्वाद, इष्टदेव की कृपा, स्वयं की मेहनत और लगन ने जीवन में आज इस मुकाम पर पहुंचाया।

चिकित्सा क्षेत्र में महामना की विलक्षण दृष्टि की प्रासंगिकता

आज महामना मदनमोहन मालवीय की 164 वीं जयंती है। आज जब चारों ओर चिकित्सा के व्यावसायिक स्वरूप को लेकर गरमा-गरम चर्चाएं हो रही हैं तब मुझे बरबस अपने गुरुकुल काशी हिन्दू विश्वविद्यालय के संस्थापक महामना मदनमोहन मालवीयजी का स्मरण हो जाता है, जिन्होंने विश्वविद्यालय के स्थापना काल से ही यह स्पष्ट कर दिया था कि मुझे न तो किसी प्रकार के साम्राज्य की कामना है न ही स्वर्ग प्राप्ति की आकांक्षा। मुझे तो दुख और पीड़ित मानवता को सुखी और प्रसन्न बनाना ही अभीष्ट है : न त्वहं कामये राज्यं न स्वर्गं न पुनर्भवम्, कामये दुःख तलानाम् प्राणिनांमांसांश्च नाशनाम् । अपने इस सार्वभौमिक, सार्वकालिक और सार्वदेशिक मनोकामना की पूर्ति के लिए उन्होंने विश्वविद्यालय का निर्माण किया और इस आप्त वाक्य को

विश्वविद्यालय का आदर्श बनाया, जो आज भी विश्वविद्यालय के हर छात्र का प्रेरणा सूत्र बना हुआ है। चिकित्सा विज्ञान के परिप्रेक्ष्य में यह बात और सटीक व प्रासंगिक है, क्योंकि महामना ने आयुर्वेद महाविद्यालय के आरंभिक दिनों (1920) में ही उसका घोष वाक्य रखा था - 'चिकित्सतात् पुण्यतमं न किंचित' अर्थात् चिकित्सा से बढ़कर और कोई पुण्य नहीं। कहना न होगा की आयुर्वेद महाविद्यालय का पाठ्यक्रम समाप्त होने के बाद आधुनिक चिकित्सा पद्धति पर आधारित चिकित्सा विज्ञान महाविद्यालय की 1960 में स्थापना होने पर भी महामना का वही घोषवाक्य अविकल स्वरूप में एमबीबीएस छात्रों के लिए पथ प्रदर्शक संदेश बना रहा।

वर्तमान में जब काशी हिन्दू विश्वविद्यालय में चिकित्सा विज्ञान का स्वरूप अपने विराट रूप में तीन संकायों (आधुनिक चिकित्सा विज्ञान, आयुर्वेद और दंत विज्ञान), 1500 शैक्ष्याओं से अधिक सुसज्जित अस्पताल और शोध की अधुनातम विधाओं से परिपूर्ण प्रयोगशालाएं उपस्थित हैं तब महामना का स्थापना स्वप्न जो आज भी उस शिलालेख में अंकित है चरितार्थ होना ही चाहिए : इस स्वप्न को पूरा करने का उत्तरदायित्व हर उस छात्र, अध्यापक और कर्मचारी पर है, जो किसी न किसी भांति इस संस्थान से जुड़ा हुआ है।

महामना की यह प्रबल अभिलाषा थी कि काशी हिन्दू विश्वविद्यालय से निकला हर विद्यार्थी भारतीय संस्कृति और दर्शन से भली-भांति सुपरिचित हो और उसे अपने जीवन में यथासंभव व्यवहृत भी करे। इस उद्देश्य की पूर्ति के लिए उन्होंने प्रति रविवार को 'गीता प्रवचन' कार्यक्रम का आरंभ किया। इस कार्यक्रम में वह स्वयं या विश्वविद्यालय के अन्य विद्वान भारतीय दर्शन, श्रीमद्भगवद्गीता और संस्कृति पर प्रकाश डालते थे। गीता का यह उद्धोषन की कर्म करते रहो तुम्हारे योग क्षेम हितों की रक्षा में स्वयं करूंगा - तेषां नित्याभियुक्तानां योगक्षेमं वहाम्यहम् । 9.22 ॥ महामना एक प्रबल आस्थावान आध्यात्मिक महापुरुष थे। उनका दृढ़ विश्वास था कि छात्रों के अंतःकरण को पवित्र और शिक्षा को सकारात्मक बनाने के लिए विश्वविद्यालय के अंदर बाबा

भगवान विश्वनाथ का मंदिर होना चाहिए। एक ऐसा देवस्थान जहां छात्र प्रतिदिन जाकर अपने चित्त को एकाग्र और ध्यानस्थ कर सकें। उनके ये विचार महान वैज्ञानिक अल्बर्ट आइंस्टीन से पूरी तरह से मेल खाते हैं - 'Religion without science is blind and science without religion is lame' ।

अब युग अनुसंधान और नवाचार का है। वह भी बहुविध (मल्टीडिसिप्लिनरी) सहयोग के रूप में। आज जब काशी हिन्दू विश्वविद्यालय में चिकित्सा विज्ञान संस्थान के अंतर्गत आधुनिक और आयुर्वेद के संकाय हैं, प्रौद्योगिकी संस्थान, विज्ञान संस्थान, कृषि संस्थान आदि अनेक उच्चानुशीलन केंद्र हैं, तो उन सबको मिलकर, एक समान उद्देश्य को लेकर स्वास्थ्य के विषय में नूतन विधाओं में जैसे नैनोटेक्नोलॉजी, रोबोटिक्स, कृत्रिम बुद्धि तथा योग का असांख्य रोगों में महत्व के क्षेत्र में कोई ठोस करणीय प्रयोग जनता के समक्ष प्रस्तुत करना चाहिए। आखिर हम लोग इतने वर्षों के बाद भी अपने वानस्पतिक महाभंडार से कोई युगांतरकारी औषधि जैसे एस्पिरिन, बीटा-ब्लॉकर, स्टैटिन, अरनी, एसएलजीटी-2 इन्हीबीटर या सिमाग्लुटाइड जैसा पदार्थ क्यों नहीं निकाल पा रहे हैं? महर्षि सुश्रुत का भी यही कथन था - 'सतताध्वनं वादः परतंत्रावलोकनम्' । ऐसा करके ही हम महामना के स्वप्नों को, उनकी आप्त दृष्टि को साकार कर सकेंगे।



डा. श्रीधर द्विवेदी
वरिष्ठ हृदय रोग विशेषज्ञ
नेशनल हार्ट इंस्टीट्यूट नई दिल्ली

नोटिस बोर्ड

■ एमजेपी रुहेलखंड विश्वविद्यालय की ओर से स्नातक प्रथम सेमेस्टर की मुख्य व बैक परीक्षा का प्रस्तावित कार्यक्रम जारी हो गया है। ये परीक्षाएं 2 जनवरी से 31 जनवरी तक एक पाली में कराई जाएंगी। वहीं, स्नातक तीसरे और पांचवें सेमेस्टर के परीक्षा कार्यक्रम को भी संशोधित किया गया है। विद्यार्थी विश्वविद्यालय की वेबसाइट से परीक्षा कार्यक्रम डाउनलोड कर सकते हैं।

■ लखनऊ विश्वविद्यालय ने संबद्ध महाविद्यालयों में पढ़ने वाले स्नातक प्रथम वर्ष के विद्यार्थियों को परीक्षा फॉर्म भरने का अंतिम मौका दिया है। विवि के परीक्षा नियंत्रक ने बताया कि कुलपति के निर्देश पर 26 दिसंबर तक परीक्षा फॉर्म भरने का मौका दिया है। इसके बाद भी जो विद्यार्थी परीक्षा फॉर्म नहीं भरते हैं, उन्हें झापआउट सूची में रखते हुए फॉर्म भरने का विकल्प समाप्त कर दिया जाएगा। इससे पहले अंतिम तिथि 23 दिसंबर थी।

बाजार	संसेक्स ↓	निफ्टी ↓
बंद हुआ	85,408.70	26,142.10
गिरावट	116.14	35.05
प्रतिशत में	0.14	0.13



सोना 1,40,800 प्रति 10 ग्राम



चांदी 2,27,000 प्रति किलो

अमृत विचार

मुरादाबाद, गुरुवार, 25 दिसंबर 2025

www.amritvichar.com

खंडित विश्व में दावोस की भूमिका पहले से कहीं अधिक महत्वपूर्ण

डब्ल्यूईएफ के सह प्रमुख ने कहा- दुनिया को ऐसी जगह चाहिए जहां चर्चा हो सके

नई दिल्ली, एजेंसी

विश्व आर्थिक मंच (डब्ल्यूईएफ) के अंतरिम सह-प्रमुख आंद्रे हॉफमैन ने कहा कि दुनिया को स्पष्ट रूप से एक ऐसे स्थान की जरूरत है जहां संवाद की सच्ची भावना से मुझे पर चर्चा की जा सके और खंडित दुनिया में दावोस की यह भूमिका पहले से कहीं अधिक महत्वपूर्ण है। दावोस में अगले महीने दुनिया भर के नेताओं की मेजबानी की तैयारियों के बीच आंद्रे हॉफमैन ने यह बात कही है।

स्विट्जरलैंड का स्की रिजॉर्ट शहर दावोस 19 से 24 जनवरी 2026 तक विश्व आर्थिक मंच की वार्षिक बैठक की मेजबानी करेगा। इसमें करीब 60 राष्ट्राध्यक्ष और सरकार प्रमुखों सहित 3,000 से अधिक वैश्विक नेता हिस्सा लेंगे। 2026 की वार्षिक बैठक का विषय ‘संवाद की भावना’ होगा। हॉफमैन ने कहा कि बैठक में चर्चा के कुछ प्रमुख क्षेत्रों में

मारुति ने वाहन ऋण के लिए उग्र ग्रामीण बैंक के साथ की साझेदारी

नई दिल्ली, एजेंसी

अग्रणी कार विनिर्माता मारुति सुजुकी इंडिया ने बुधवार को कहा कि उसने ग्राहकों को वाहन ऋण सुविधा उपलब्ध कराने के लिए उत्तर प्रदेश ग्रामीण बैंक के साथ साझेदारी की है। कंपनी ने बयान में कहा कि इस सहयोग का उद्देश्य नए एवं पुराने यात्री वाहनों और वाणिज्यिक वाहनों के लिए खुदरा वित्तपोषण समाधान उपलब्ध कराना है। इस पहल से ग्रामीण और कस्बाई इलाकों में मारुति सुजुकी के वाहनों की पहुंच बढ़ने की उम्मीद है। मारुति सुजुकी इंडिया के वरिष्ठ कार्यकारी अधिकारी (बिज्नी एवं विपणन) पार्थो बनर्जी ने कहा, इस रणनीतिक गठजोड़ से कंपनी अपनी बाजार पहुंच का विस्तार करना



विकास, भू-राजनीति, नवाचार, लोग एवं रोजगार तथा ग्रह शामिल होंगे। उन्होंने कहा, ये मुद्दे आज दुनिया के सामने मौजूद परस्पर जुड़ी चुनौतियों और मजबूत सार्वजनिक-निजी सहयोग की आवश्यकता को दर्शाते हैं। हॉफमैन ने कहा, इस वर्ष रिकॉर्ड संख्या में राष्ट्राध्यक्ष व प्रतिभागी इसमें हिस्सा लेंगे जो संवाद के लिए एक विश्वसनीय एवं सुरक्षित मंच की निरंतर आवश्यकता को रेखांकित करता है। वह भी तेजी से खंडित होती दुनिया में।

बैठक से पहले एक अलग बातचीत में स्विट्जरलैंड की दवा कंपनी रोश के चेयरमैन हॉफमैन ने कहा कि दुनिया को स्पष्ट रूप से एक ऐसे स्थान की जरूरत है जहां संवाद की सच्ची भावना से मुझे पर चर्चा की जा सके। उन्होंने कहा, पिछले पांच दशकों से अधिक समय से दावोस एक सुस्थापित, विश्वसनीय एवं निष्पक्ष मंच के रूप में उभरा है जहां विभिन्न क्षेत्रों, विचारधाराओं तथा अलग-अलग पंथियों के नेता एक साथ आ सकते हैं। हॉफमैन

ने कहा कि डब्ल्यूईएफ चाहता है कि 2026 की वार्षिक बैठक में व्यापारिक दिग्गज, राजनेता, नागरिक समाज, शिक्षाविद तथा युवा एक साथ आएँ और ऐसा ही एक मंच तैयार हो। उन्होंने कहा, दावोस का मकसद समाधान थोपना नहीं है बल्कि सुरक्षित, ईमानदार एवं प्रभावी बातचीत को सक्षम बनाना है जो विश्वास को पुनर्स्थापित करने तथा सहयोग को बढ़ावा देने में मदद करे। एक खंडित दुनिया में, यह भूमिका पहले से कहीं अधिक महत्वपूर्ण है।

अल हिंद एयर और फ्लाई एक्सप्रेस को देश में उड़ान भरने के लिए सरकार ने दी मंजूरी

नई दिल्ली। अल हिंद एयर और फ्लाई एक्सप्रेस जल्द ही उड़ान भरने के लिए तैयार हैं। दोनों विमानन कंपनियों को नागर विमानन मंत्रालय से एनओसी मिल गया है। उत्तर प्रदेश की शंख एयर को पहले ही एनओसी मिल चुका है। इसके 2026 में परिचालन शुरू करने की संभावना है। नागर विमानन मंत्रालय देश में और अधिक विमानन संचालकों को लाने के मूड में है। वर्तमान में देश में नौ नियमित घरेलू विमानन कंपनियां सेवा दे रही हैं। क्षेत्रीय विमानन कंपनी फ्लाई बिग ने अक्टूबर में नियमित उड़ानें निर्ालंबित कर दी थीं। इंडिगो और एयर इंडिया समूह की घरेलू बाजार में 90 प्रतिशत से अधिक हिस्सेदारी है। नागर विमानन मंत्री के. राममोहन नायडू ने ‘एक्स’ पर लिखा, पिछले एक सप्ताह में भारतीय आसमान में उड़ान भरने की तैयारी कर रही नई विमानन कंपनियां शंख एयर, अल हिंद एयर और फ्लाई एक्सप्रेस के दलों से मिलकर खुशी हुई।

राष्ट्रीय

कारोबार

चांदी 2.27 लाख रुपये के नए शिखर पर

नई दिल्ली। राष्ट्रीय राजधानी के सर्राफा बाजार में बुधवार को चांदी की कीमतें 9,750 रुपये बढ़कर 2,27,000 रुपये किलोग्राम के नए रिकॉर्ड स्तर पर पहुंच गईं। विदेशी बाजारों में भी चांदी 72 डॉलर प्रति औंस के स्तर को लांच गई।

अखिल भारतीय सर्राफा संघ के अनुसार, मंगलवार को चांदी 2,17,250 रुपये प्रति किलोग्राम पर बंद हुई थी। एचडीएफसी सिन्योरिटीज के वरिष्ठ विश्लेषक-जिंस सौमिल गांधी ने कहा, अंतरराष्ट्रीय बाजारों में सर्राफा की कीमतें रिकॉर्ड ऊंचाई पर पहुंचने से हाजिर चांदी 72 डॉलर के स्तर को लांच गई। कैलेंडर वर्ष के दौरान, 31 दिसंबर 2024 को रिकॉर्ड किए गए 89,700 रुपये प्रति किलोग्राम के स्तर से चांदी की कीमत 1,37,300



रुपये या 153.06 प्रतिशत बढ़ गई है। गांधी ने कहा कि कमजोर डॉलर, अमेरिकी फेडरल रिजर्व से नरम मौद्रिक नीति की उम्मीदें और चल रहे भू-राजनीतिक तनाव बहुमूल्य धातु के लिए अनुकूल माहौल बना रहे हैं। इस बीच, 99.9 प्रतिशत शुद्धता वाले सोने की कीमत रिकॉर्ड ऊंचाई से थोड़ी कम हुई और मंगलवार के 1,40,850 रुपये 10 ग्राम के मुकाबले 50 रुपये घटकर सभी कर सहित 1,40,800 रुपये 10 ग्राम पर आ गया। अंतरराष्ट्रीय बाजार में हाजिर सोना पहली बार 4,500 डॉलर औंस के स्तर को लांच गया।

सूथ हेल्थकेयर का जापान की ओसाकी मेडिकल से करार

नई दिल्ली। अग्रणी व्यक्तिगत हाइजिन और आरोग्य कंपनी सूथ हेल्थकेयर ने जापान की ओसाकी मेडिकल कॉर्पोरेशन के साथ एक एमओयू पर हस्ताक्षर किए हैं। ओसाकी मेडिकल ने पहली बार किसी भारतीय कंपनी से करार किया है। इसके तहत भारतीय बाजार में पहली बार प्रीमियम जापानी फेमिनिन हाइजिन, मैटरनिटी और बेबी केयर उत्पाद पेश किए जाएंगे।

सूथ हेल्थकेयर ने हाल ही में मौजूदा निवेशकों और अति धनाढ्य परिवारों के एक समूह से 45 करोड़ रुपये जुटाए थे। एमओयू के अंतर्गत ओसाकी मेडिकल अपने वैश्विक स्तर पर मान्यता प्राप्त फेमिनिन, मदर एवं बेबी हाइजिन उत्पादों की श्रृंखला भारत में उपलब्ध कराएगा। ये उत्पाद जापानी सटीक निर्माण, कड़े सुरक्षा मानकों और उच्च गुणवत्ता के लिए जाने जाते हैं। ये आंकड़े प्राथमिक चरण में इन उत्पादों का आयात जापान से किया जाएगा।

देश के नौ प्रमुख शहरों में अक्टूबर-दिसंबर में घरों की बिक्री 16% घटी

नई दिल्ली, एजेंसी

देश के शीर्ष नौ शहरों में घरों की बिक्री मांग में कमी और आवासीय संपत्तियों की नई पेशकश में गिरावट के कारण अक्टूबर-दिसंबर तिमाही में 16 प्रतिशत घटकर 98,019 इकाई रहने का अनुमान है। रियल एस्टेट से जुड़े आंकड़ों का विश्लेषण करने वाली कंपनी प्रॉपइक्विटी ने बुधवार को कहा कि यह जुलाई-सितंबर, 2021 के बाद दर्ज की गई तिमाही आधार पर सबसे कम बिक्री है।

भारत के शीर्ष नौ शहरों में घरों की बिक्री वर्ष 2025 की चौथी तिमाही में घटकर 98,019 इकाइयों पर आ गई जो एक साल पहले की समान अवधि में 1,16,137 इकाइयां थी। नवी मुंबई और दिल्ली-एनसीआर को छोड़कर शेष सात शहरों में बिक्री में गिरावट दर्ज की गई। ये आंकड़े प्राथमिक आवासीय बाजारों से संबंधित हैं। अन्य सात शहर बेंगलुरु,

संसेक्स में 116, निफ्टी में 35 अंकों की गिरावट

मुंबई। मिलेजुले वैश्विक संकेतों के बीच क्रिसमस की छुट्टियों के कारण छोटा कारोबारी सप्ताह होने से बुधवार को घरेलू शेयर बाजार में कारोबार का रुख सुस्त रहा। बीएसई का 30 शेयर्स वाला मानक सूचकांक संसेक्स 116.14 अंक यानी 0.14 प्रतिशत गिरकर 85,408.70 अंक पर बंद हुआ। कारोबार के दौरान यह 85,738.18 अंक के उच्च स्तर तक गया और 85,342.19 अंक के निचले स्तर तक आया। एनएसई का 50 शेयर्स वाला मानक सूचकांक निफ्टी भी 35.05 अंक यानी 0.13 प्रतिशत की गिरावट के साथ 26,142.10 अंक पर बंद हुआ। संसेक्स समूह में शामिल कंपनियों में इंटरनलोब एंविअरन, सन फार्मा, एशियन पेट्स, रिलायंस इंडस्ट्रीज, हिंदुस्तान यूनिलीवर और टाटा स्टील के शेयरों में गिरावट रही।



● **जुलाई-सितंबर 2021 के बाद तिमाही आधार पर सबसे कम**

चेन्नई, हैदराबाद, कोलकाता, मुंबई, नवी मुंबई और पुणे हैं। प्रॉपइक्विटी के सीईओ समीर जसूजा ने कहा, अक्टूबर-दिसंबर की अवधि में त्योहारों से बिक्री में काफी तेजी आती है और नई परियोजनाएं पेश होती हैं। हालांकि, हालिया गिरावट बाजार में प्रीमियम उत्पादों की ओर रुझान को दर्शाती है जिसका प्रमाण मात्रा में कमी के बावजूद मूल्य वृद्धि से मिलाता है। एनएसई में सूचीबद्ध कंपनी पी. ई. एनालिटिक्स लिमिटेड के पास प्रॉपइक्विटी का स्वामित्व है।


बढ़ते विरोध के बीच केंद्र ने अरावली में खनन के नए पट्टे देने पर रोक लगाई

अरावली के लिए तैयार होगी खनन प्रबंधन योजना, संरक्षित क्षेत्र का होगा विस्तार

नई दिल्ली, एजेंसी

केंद्र सरकार ने अरावली में खनन को लेकर जारी विवाद के बीच खनन के नए पट्टे देने पर रोक लगा दी है। सरकार ने निर्णय लिया है कि जब तक पूरे अरावली क्षेत्र के लिए सतत खनन प्रबंधन योजना तैयार नहीं की जाती है, तब तक किसी नई खदान का पट्टा नहीं दिया जाएगा।

पर्यावरण, वन और जलवायु परिवर्तन मंत्रालय ने बुधवार को यहां कहा कि दिल्ली से गुजरता तक फैली संपूर्ण अरावली श्रृंखला को अवैध खनन से बचाने के लिए उसने बड़ा कदम उठाया है और फैसला लिया है कि अरावली में कोई भी नया खनन पट्टा नहीं दिया जाएगा और संरक्षित क्षेत्र का विस्तार किया जाएगा। मंत्रालय ने कहा है कि यह खनन निषेध पूरे अरावली क्षेत्र में समान रूप से लागू होगा। दिशा



वैज्ञानिक प्रबंधन की योजना बनाएगा आईसीएफआरई

केंद्र सरकार अरावली को खनन से बचाने के लिए मंत्रालय ने भारतीय वानिकी अनुसंधान और शिक्षा परिषद (आईसीएफआरई) को संपूर्ण अरावली में पारिस्थितिकी तथा भूवैज्ञानिक स्तर पर अतिरिक्त क्षेत्रों की पहचान करने का निर्देश देते हुए कहा है कि इस क्षेत्र में खनन निषिद्ध होना चाहिए। आईसीएफआरई ने पूरे अरावली क्षेत्र में सतत खनन के लिए व्यापक, वैज्ञानिक प्रबंधन योजना तैयार करने को भी कहा है और जब योजना तैयार हो जाएगी तो इसे सार्वजनिक कर इस लोगों के सुझाव मांगे जाएंगे और जो सुझाव आएंगे उनमें संवदी पर्यावरणीय प्रभाव और पारिस्थितिक वहन क्षमता का आकलन कर उसके आधार पर पारिस्थितिकीय रूप से संवेदनशील क्षेत्रों की पहचान की जाएगी।

निर्देशों का उद्देश्य गुजरात से राष्ट्रीय राजधानी दिल्ली तक फैली अरावली श्रृंखला को संरक्षित कर सुरक्षा प्रदान करना है और इस क्षेत्र में होने वाली अनियमित खनन गतिविधियों को पूरी तरह से रोकना है।

मंत्रालय ने यह भी कहा है कि केंद्र की यह कवायद स्थानीय स्थलाकृति, पारिस्थितिकी और

जैव विविधता को ध्यान में रखते हुए संपूर्ण अरावली में खनन को निषिद्ध करने के लिए है। केंद्र ने यह भी कहा है कि पहले से ही चल रही खदानों के लिए संबंधित राज्य सरकारें पर्यावरणीय सुरक्षा उपायों का कड़ाई से अनुपालन सुनिश्चित करेंगी और उच्चतम न्यायालय के आदेश के अनुरूप काम करेंगी। एक

अधिकारी ने कहा, सरकार अरावली पारिस्थितिकी तंत्र के दीर्घकालिक संरक्षण के लिए पूरी तरह प्रतिबद्ध है, क्योंकि वह मरुस्थलीकरण को रोकने, जैव विविधता के संरक्षण, जलभंडारों के पुनर्भरण और क्षेत्र के लिए पर्यावरणीय सेवाएं प्रदान करने में इसकी महत्वपूर्ण भूमिका को पहचानती है।

अतिक्रमण हटाने के विरोध में दंपती ने आग लगाई

देवास/इंदौर। मध्यप्रदेश के देवास जिले में बुधवार को प्रशासन द्वारा अतिक्रमण हटाए जाने के विरोध में एक दंपती ने खुद पर पेट्रोल डालकर आग लगा ली जिससे

तहसीलदार और ईओ निलंबित

एक तहसीलदार और मुख्य नगरपालिका अधिकारी को निलंबित कर दिया गया है। अधिकारियों के मुताबिक यह घटनाक्रम जिला मुख्यालय से करीब 100 किलोमीटर दूर सतवास कस्बे में हुआ, जब प्रशासन का दल स्थानीय कारोबारी संतोष व्यास द्वारा किया गया कथित अतिक्रमण हटाने पहुंचा था। अधिकारियों ने बताया कि व्यास के खिलाफ प्रशासन को

शिकायत मिली थी कि वह सार्वजनिक गटर पर कब्जा करके मकान का निर्माण करा रहे हैं जिससे पड़ोसियों के घरों में गंदा पानी भर रहा है। चरमदींदों के मुताबिक अतिक्रमण हटाने के दौरान एक तहसीलदार से बहस के बाद व्यास और उनकी पत्नी जयश्री ने अपने ऊपर पेट्रोल डालकर आग लगा ली। उन्होंने बताया कि मौके पर मौजूद लोगों ने आग बुझाकर दंपती को एक नजदीकी अस्पताल पहुंचाया जहां से उन्हें गंभीर हालत में इंदौर के एक चिकित्सालय भेज दिया गया। इस बीच, घटनाक्रम को लेकर आक्रोशित लोगों ने सतवास पुलिस थाने के पास सड़क पर प्रदर्शन किया जिसे यातायात जाम हो गया।

सांबा में सेना के कैंप के अंदर हुई गोलीबारी में जेसीओ की मौत

जम्मू। जम्मू कश्मीर के सांबा जिले में एक सैन्य शिविर के भीतर गोलीबारी की घटना में सेना के एक जूनियर कमीशंड ऑफिसर (जेसीओ) की मौत हो गई। रक्षा विभाग के प्रवक्ता के मुताबिक मंगलवार देर रात को हुई घटना की जांच की जा रही है। गोलीबारी में किसी भी आतंकी साजिश से इन्कार किया गया है। रक्षा विभाग के प्रवक्ता ने कहा, जम्मू के सांबा में तैनात सेना की एक यूनिट के जेसीओ को ड्यूटी के दौरान गोली लग गई और दुर्भाग्यवश ड्यूटी के दौरान उनकी मृत्यु हो गई। फिलहाल, आतंकी संलिप्तता की आशंका को खारिज कर दिया गया है। प्रवक्ता ने बताया, घटना की जांच जारी है और तथ्य सामने आने पर आगे की जानकारी साझा की जाएगी। सेना के ‘राइजिंग स्टार’ कोर ने जवान की पहचान सुबेदार सुरजीत सिंह के रूप में की और उन्हें भावभीनी श्रद्धांजलि अर्पित की।

राइजिंग स्टार कोर ने ‘एक्स’ पर एक पोस्ट में कहा गया, राइजिंग स्टार कोर जम्मू में परिचालन संबंधी ड्यूटी के दौरान सर्वोच्च बलिदान देने वाले बहादुर सुबेदार सुरजीत सिंह को भावभीनी श्रद्धांजलि अर्पित करती है। भारतीय सेना इस दुख की घड़ी में शोक संतप्त परिवार के साथ मजबूती से खड़ी है और अटूट समर्थन का आश्वासन देती है।

एलवीएम3-एम6 रॉकेट से प्रक्षेपण कर गगनयान प्रोग्राम पर आत्मविश्वास बढ़ा

श्रीहरिकोटा, एजेंसी

भारतीय अंतरिक्ष अनुसंधान संगठन (इसरो) के चेयरमैन वी नारायणन ने बुधवार को कहा कि एलवीएम3-एम6 रॉकेट के जरिये ब्लूबर्ड ब्लॉक-2 उपग्रह के सफल प्रक्षेपण से भारत के मानव अंतरिक्ष उड़ान कार्यक्रम गगनयान को लेकर आत्मविश्वास में वृद्धि हुई है। उन्होंने कहा, यह दुनिया में कहीं भी किए गए सर्वश्रेष्ठ प्रक्षेपणों में से एक है और यह भारतीय प्रक्षेपण यानों द्वारा अब तक हासिल की गई सबसे बेहतरीन सटीकता भी है।

यह मिशन भारतीय अंतरिक्ष यात्रियों को कक्षा में भेजने और उन्हें सुरक्षित रूप से पृथ्वी पर वापस लाने के लिए है।मीडिया से बात करते हुए नारायणन ने कहा, हमारे लिए यह एक बहुत महत्वपूर्ण मिशन है। क्योंकि आप सभी जानते

दिल्ली में ग्रेप-4 हटा, ग्रेप-3 की पाबंदियां अब भी लागू

नई दिल्ली, एजेंसी

राष्ट्रीय राजधानी में हवा की गुणवत्ता में सुधार को देखते हुए वायु गुणवत्ता प्रबंधन आयोग (सीएक्यूएम) ने बुधवार को दिल्ली और राष्ट्रीय राजधानी क्षेत्र (एनसीआर) में ग्रेडेड रिस्पॉन्स एक्शन प्लान (ग्रेप) के चरण-4 को तुरंत प्रभाव से रद्द कर दिया, हालांकि निचले स्तर के तहत सख्त प्रदूषण नियंत्रण उपाय जारी रहेंगे।

ग्रेप पर सीएक्यूएम की उप-समिति ने एक आधिकारिक आदेश में स्टेज-4 के प्रतिबंधों को वापस लेते हुए मंगलवार से दिल्ली के एक्म्यूआई में लगातार सुधार, अनुकूल फैलाव की स्थिति और आईआईटी दिल्ली एवं भारत मौसम विज्ञान विभाग (आईएमडी)-आईआईटीएम सहयोग के पूर्वानुमानों का हवाला दिया। आदेश में कहा गया है कि मंगलवार शाम से तेज हवाओं और अनुकूल मौसम की स्थिति ने हवा की गुणवत्ता में सुधार करने में मदद की, जिससे बुधवार को दिल्ली का एक्म्यूआई गिरकर 271 हो गया, जो मंगलवार के 412 से काफी कम है। इससे यह एक दिन पहले की ‘गंभीर’ श्रेणी से ‘बहुत खराब’ श्रेणी में आ गया। मौसम विभाग और

● इसरो प्रमुख वी नारायणन ने कहा- यह दुनिया के सर्वश्रेष्ठ प्रक्षेपणों में से एक

हैं कि यही वह प्रक्षेपण यान है जिसे मानव को दिल्ली के लिए तैयार किया गया है और भारत के गगनयान कार्यक्रम के लिए चुना गया है। इसलिए, एलवीएम3 के लगातार नौ सफल प्रक्षेपणों के बाद गगनयान कार्यक्रम को लेकर हमारा आत्मविश्वास बढ़ा है। यह एक अनिवार्य आवश्यकता भी है। एलवीएम3-ब्लूबर्ड ब्लॉक-2 मिशन की प्रमुख उपलब्धियों को गिनाते हुए उन्होंने कहा कि ब्लूबर्ड-ब्लॉक-2 उपग्रह को निर्धारित कक्षा में अत्यंत सटीकता के साथ स्थापित किया गया है। उन्होंने कहा कि भारत की धरती से ऐसा पहली बार हुआ है। उन्होंने कहा, यह भारतीय धरती से प्रक्षेपित किया गया अब तक का सबसे भारी उपग्रह है।





मैं अपने बारे में बात करूंगी। मुझे गेंदबाजी करना बहुत पसंद है। मुझे लगता है कि जब हम फील्डिंग करते-करते ऊब जाते हैं, तो हमें गेंदबाजी करने का मौका मिलता है। इस तरह हम टीम के लिए और अधिक योगदान दे पाते हैं।

—शोफाली वर्मा

हार्डलाइट

तिलक वर्मा तीसरे स्थान पर पहुंचे, वरुण शीर्ष पर मजबूत

दुबई : भारत और दक्षिण अफ्रीका के बीच खस हई पांच मैचों की टी20 सीरीज के खिलाड़ियों को पुरुष टी20 प्लेयर रैंकिंग में फायदा हुआ, जिसे टीम इंडिया ने 3-1 से जीता। अहमदाबाद में निर्णायक मैच रनों का अबार था, जिसमें मेजबान टीम ने पहली पारी में 231 रन बनाए। भारत के टॉप स्कोरर तिलक वर्मा ने 42 गेंदों में 73 रन बनाए, जिससे वह श्रीलंका के पशुम निसंका को पीछे छोड़कर 805 रैंकिंग पॉइंट्स के साथ तीसरे स्थान पर पहुंचे गए, जबकि डेवाल्ड ब्रेविस की तेज 31 रनों की पारी ने उन्हें टॉप 10 में जगह बनाने में मदद की। जसप्रीत बुमराह की शानदार गेंदबाजी (चार ओवर में 2/17) की बदौलत भारत कुल स्कोर का बचाव करने में सफल रहा, जबकि वह मैच में एकमात्र गेंदबाज थे जिन्होंने प्रति गेंद एक रन से कम की इकॉनमी से गेंदबाजी की। इससे उन्हें गेंदबाजी रैंकिंग में 10 स्थानों की छलांग लगाकर महेश थीशाना (622) के साथ संयुक्त 18वें स्थान पर पहुंचने में मदद मिली। वरुण चक्रवर्ती के चार विकेट लेने से रैंकिंग में उनका शीर्ष स्थान और मजबूत हो गया है, उनकी 804 की रैंकिंग दूसरे स्थान पर मौजूद जैकब डफ्री (699) से काफी आगे है।

शोफाली ने टी20 में तीसरे सबसे ज्यादा प्लेयर ऑफ द मैच जीते

विशाखापत्तनम : भारतीय महिला टीम की ओपनिंग बल्लेबाज शोफाली वर्मा ने श्रीलंका के खिलाफ दूसरे टी20 में शानदार प्रदर्शन किया, सिर्फ 34 गेंदों पर नाबाद 69 रन बनाकर भारत को सात विकेट से बड़ी जीत दिलाई। शोफाली की विस्फोटक पारी, जिसमें 11 चौके और एक छक्का शामिल था, ने न सिर्फ जीत पक्की की बल्कि उन्हें टी20 में अर्धशतक बनाने वाली सबसे कम उम्र की महिला क्रिकेटर के तौर पर रिकॉर्ड बुक में भी जगह दिलाई। इस पारी के साथ, शोफाली ने 12 टी20 अर्धशतक भी पूरे किए, जो 21 साल की उम्र में किसी भी महिला क्रिकेटर द्वारा सबसे ज्यादा है। वेस्टइंडीज की स्टेफनी टेलर और आयरलैंड की गैबी लुईस संयुक्त रूप से 10-10 अर्धशतकों के साथ इस लिस्ट में दूसरे स्थान पर हैं, जबकि भारत की जेनिमा रोड्रिग्स सातवें स्थान पर हैं। शोफाली अब तक 92 टी20 मैच खेल चुकी हैं, जिसमें उन्होंने 26.73 की औसत से 2,299 रन बनाए हैं।

नई दिल्ली, एजेंसी

भारतीय पुरुष हॉकी टीम के उपकप्तान हार्दिक सिंह के नाम की अनुशंसा इस साल मेजर ध्यानचंद 'खेल रत्न' पुरस्कार के लिए की गई है जबकि युवा शतरंज खिलाड़ी दिव्या देशमुख और डेकाथलीट तेजस्विन शंकर समेत 24 खिलाड़ियों के नाम अर्जुन पुरस्कार के लिए दिए गए हैं। चयन समिति की बैठक में यह फैसला लिया गया। मिडफील्डर हार्दिक टोक्नो ओलंपिक 2021 और पेरिस ओलंपिक 2024 में कांस्य पदक जीतने वाली टीम का हिस्सा थे। इस साल एशिया कप में स्वर्ण पदक जीतने वाली टीम में भी शामिल थे।

राष्ट्रीय खेल पुरस्कारों के लिए अनुशंसा

मेजर ध्यानचंद खेल रत्न : हार्दिक सिंह (हॉकी)। **अर्जुन पुरस्कार** : तेजस्विन शंकर (एथलेटिक्स), प्रियंका (एथलेटिक्स), नरेंद्र (मुक्केबाजी), विदित गुजराती (शतरंज), दिव्या देशमुख (शतरंज), धनुष श्रीकांत (बधिर निशानेबाजी), प्रणति नायक (जिम्नास्टिक), राजकुमार पाल (हॉकी), सुरजीत (कबड्डी), निर्मला भाटी (खोखो), रुद्राक्ष खंडेलवाल (पैरा निशानेबाजी), एकता भयान (पैरा एथलेटिक्स), पद्मनाभ सिंह (पोलो), अरविंद सिंह (नौकायन), अखिल श्योराण (निशानेबाजी), मेहुली घोष (निशानेबाजी), सुतीर्था मुखर्जी (टेबल टेनिस), सोनम मलिक (कुश्ती), आरती (योग), त्रिसा जॉली (बैडमिंटन), गायत्री गोपीचंद (बैडमिंटन), लालरेमिसयामी (हॉकी), मो अफजल (एथलेटिक्स) और पूजा (कबड्डी)।

सूत्रों ने बताया कि खेल मंत्रालय में औपचारिक मान्यता मिलने के पांच साल बाद पहली बार योगासन खिलाड़ी आरती पाल का नाम भी अर्जुन पुरस्कार के लिए दिया गया है। आरती राष्ट्रीय और एशियाई चैम्पियन हैं।

एशियाई खेल 2026 में योगासन नुमाइशी खेल के रूप में शामिल

होगा। चयन समिति ने बुधवार को हुई बैठक में अर्जुन पुरस्कार के लिए 21 अन्य नाम तय किए हैं। चयन समिति में भारतीय ओलंपिक संघ के उपाध्यक्ष गगन नारांग, पूर्व बैडमिंटन खिलाड़ी अपर्णा पोपट और पूर्व हॉकी खिलाड़ी एम एम सोमाया शामिल हैं। उन्नीस वर्ष की देशमुख विश्व कप जीतने वाली

पहली खिलाड़ी है। शतरंज खिलाड़ी विदित गुजराती और तेजस्विन शंकर के नाम की भी अनुशंसा की गई है जिन्होंने एशियाई खेल 2023 में रजत पदक जीता था और इस साल एशियाई चैम्पियनशिप में भी दूसरे स्थान पर रहे। दो बार विश्व चैम्पियनशिप की कांस्य पदक विजेता राइफल निशानेबाज

● अर्जुन पुरस्कार के लिए दिव्या व मेहुली समेत 24 नाम भेजे गए


मेहुली घोष, जिम्नास्ट प्रणति नायक और भारत की नंबर एक महिला बैडमिंटन जोड़ी त्रिसा जॉली और गायत्री गोपीचंद के नाम की भी सिफारिश की गई है।

इस सूची में कोई क्रिकेटर शामिल नहीं है। तेज गेंदबाज मोहम्मद शमी यह पुरस्कार पाने वाले आखिरी क्रिकेटर थे जिन्हें 2023 में सम्मान मिला था। देश के सर्वोच्च खेल सम्मान खेल रत्न के साथ प्रशस्ति पत्र, पदक और 25 लाख रुपये मिलते हैं जबकि अर्जुन पुरस्कार के साथ 15 लाख रुपये दिए जाते हैं।



सूर्यवंशी- गनी की तूफानी पारियों से बिहार ने बनाया विश्व कीर्तिमान

अरुणाचल प्रदेश के खिलाफ 574 रन बनाए, वैभव ने 190 रन व साकिबुल ने 128 रन जड़े



190 रन 84 गेंद 16 चौके 15 छक्के

वैभव सूर्यवंशी।

विजय हजारें ट्रॉफी

रांची, एजेंसी

भारतीय क्रिकेट की युवा सनसनी वैभव सूर्यवंशी और कप्तान साकिबुल गनी की अगुवाई में बल्लेबाजों के शानदार प्रदर्शन से बिहार ने विजय हजारें ट्रॉफी क्रिकेट टूर्नामेंट के एक मैच में छह विकेट पर 574 रन बनाए, जो लिस्ट ए में एक पारी में सर्वाधिक स्कोर का नया विश्व रिकॉर्ड है। जवाब में अरुणाचल प्रदेश की टीम 42.1 ओवर में 177 रनों पर ढेर हो गई।

प्लेट ग्रुप के इस मैच में बिहार के बल्लेबाजों ने अरुणाचल प्रदेश के कमजोर गेंदबाजी आक्रमण की धज्जियां उड़ाने में कोई कसर नहीं छोड़ी। गनी (40 गेंदों में 128 रन) ने महज 32 गेंदों में अपना शतक पूरा किया, जो लिस्ट ए क्रिकेट में भारत की तरफ से सबसे तेज शतक का नया रिकॉर्ड है। इससे पहले सूर्यवंशी ने 84 गेंद पर 190 रन बनाए जिसमें 16 चौके और 15 छक्के शामिल हैं। उन्होंने केवल 36 गेंद पर अपना शतक पूरा किया।



शतकीय पारी के दौरान शॉट लगाते मुंबई के रोहित शर्मा व दिल्ली के विराट कोहली।

उत्तर प्रदेश ने हैदराबाद को 84 रनों से हराया

राजकोट : रिकू सिंह समेत अन्य बल्लेबाजों के एकजुट प्रदर्शन के बाद रियनरों के कमाल से उत्तर प्रदेश ने बुधवार को यहां विजय हजारें ट्रॉफी ग्रुप बी के अपने पहले मैच में हैदराबाद को 84 रन से शिकस्त दी। उत्तर प्रदेश ने अभिषेक गोस्वामी (81), आर्यन जुयाल (80), ध्रुव जुरेल (80) और रिकू (67) के विपरीत अंदाज में खेले गए अर्धशतकों से बल्लेबाजी का न्योता मिलने के बाद पांच विकेट पर 324 रन का मजबूत स्कोर खड़ा किया। इसके बाद गेंदबाजों ने सुनिश्चित किया कि मैच में अंत में कोई परेशानी नहीं हो जिसमें लिस्ट ए में पदार्पण करने वाले जीशान अंसारी (31 रन देकर चार विकेट) के साथ प्रशांत वीर (47 रन देकर तीन विकेट) और विप्रज निगम के साथ मिलकर हैदराबाद के बल्लेबाजों को अपनी रियन के जाल में फंसा लिया। हैदराबाद के बल्लेबाज 43 ओवर में सिर्फ 240 रन ही बना सके।

बुमराह व पंत ने माफी मांग ली थी : बावुमा

जोहान्सबर्ग : दक्षिण अफ्रीका के कप्तान तेम्बा बावुमा ने भारत के हालिया दौरे के दौरान की गई टिप्पणियों के बारे में बात करते हुए कहा कि जसप्रीत बुमराह और ऋषभ पंत ने एक आपत्तिजनक टिप्पणी के लिए माफी मांग ली थी। उन्होंने साथ ही माना कि दक्षिण अफ्रीका के कोच शुकरा कॉनराड को 'भारत को घुटने पर लाने' जैसी टिप्पणी करने से बचना चाहिए था।


तेम्बा बावुमा ने अपने कॉलम में लिखा मुझे पता है कि उन्होंने अपनी भाषा में मेरे बारे में कुछ कहा था। पर दिन के आखिर में दोनों ने माफी मांग ली।

वीनस ने एंड्रिया प्रेटी से शादी की

पाम बीच (फ्लोरिडा), एजेंसी

दिग्गज टेनिस खिलाड़ी वीनस विलियम्स ने एंड्रिया प्रेटी से शादी कर ली है। वीनस ने मंगलवार को सोशल मीडिया पर यह घोषणा की। वीनस और प्रेटी फ्लोरिडा के पाम बीच में सप्ताहांत में पांच दिवसीय समारोह के विवाह बंधन में बंधे।

जुलाई में टूर स्तरीय एकल मैच जीतने वाली दूसरी सबसे उम्रदराज महिला खिलाड़ी बनने के बाद 45 वर्षीय वीनस ने डीसी ओपन में स्टैंड में मौजूद अपने मंगेतर का आभार व्यक्त किया था। आईएमडीबी वेबसाइट के अनुसार प्रेटी डेनमार्क में जन्मे इतालवी मॉडल और



अभिनेता हैं। वाशिंगटन में आयोजित डीसी ओपन में भाग लेने से पहले वीनस ने 16 महीनों तक किसी भी टूर्नामेंट में हिस्सा नहीं लिया था।

सात बार की ग्रैंड स्लैम चैंपियन वीनस जनवरी में शुरू होने वाले डब्ल्यूटीए टूर पर लगातार 33वें सत्र में खेलने की योजना बना रही हैं।

उधार की किट से लेकर एचआईएल में सबसे महंगा खिलाड़ी बनने तक का सफर तय किया

फर्श से अर्श तक पहुंचे विवेक लाकड़ा

नई दिल्ली, एजेंसी

युवा गोलकीपर विवेक लाकड़ा ने वित्तीय कठिनाइयों से जूझते हुए सीनियर खिलाड़ियों से खेल की किट उधार लेने से लेकर आगामी हॉकी इंडिया लीग (एचआईएल) में सबसे महंगे और सबसे अधिक मांग वाले जूनियर खिलाड़ी बनने तक लंबा सफर तय किया है। उन्हें श्रीची बंगाल वॉरियर्स ने 23 लाख रुपये में अपनी टीम से जोड़ा है। कुछ ही दिन पहले 18 साल के हुए लाकड़ा ओडिशा के प्रसिद्ध हॉकी केंद्र सुंदरगढ़ के रहने वाले हैं, हालांकि वह स्वीकार करते हैं कि यह खेल उनकी पहली पसंद नहीं था। उनके पिता हॉकी के धुर प्रशंसक थे और उन्होंने ही अपने बेटे का इस खेल से परिचय कराया।

लाकड़ा ने पीटीआई से कहा मुझे इतनी बड़ी रकम मिलने की उम्मीद



नहीं थी क्योंकि मेरा आधार मूल्य दो लाख रुपए था। नीलामी के दौरान मैं बस यही सोच रहा था कि कोई भी टीम मुझे खरीद ले। जब बोली लगी तो मैं अपने दोस्तों के साथ इसे देख रहा था। मेरी बोली 23 लाख रुपये लगी और सबसे पहले मैंने अपने पापा को इसके बारे में बताया। परिवार में सभी लोग खुश हैं क्योंकि हम कुछ आर्थिक समस्याओं से गुजर रहे थे। उन्होंने कहा शुरू में मुझे हॉकी उतनी पसंद नहीं थी। मेरी रुचि फुटबॉल और क्रिकेट में

पूर्व गोलकीपर श्रीजेश हैं प्रेरणास्रोत

भारतीय टीम के पूर्व गोलकीपर पीआर श्रीजेश लाकड़ा के प्रेरणास्रोत हैं। श्रीजेश अभी भारतीय पुरुष जूनियर टीम के मुख्य कोच हैं। उन्होंने कहा श्रीजेश भाई मेरे प्रेरणास्रोत हैं। मैंने उन्हें 2018 में विश्व कप में भुवनेश्वर में खेलते हुए देखा था और तभी से वह मेरे लिए प्रेरणा बन गए। मैं एचआईएल में भारत के साथ-साथ विदेशों के अनुभवी गोलकीपरों जैसे पाटक भैया (कृष्ण बहादुर पाटक), सूरज भैया (करकेरा) से सीख लेना चाहता हूं। पुरुषों की एचआईएल तीन जनवरी से चेन्नई में शुरू होगी।

ज्यादा थी। लेकिन मेरे पापा को हॉकी का बहुत शौक था। उन्होंने मुझे एक कोच से मिलवाया जो अब इस दुनिया में नहीं हैं। उन्होंने मुझे खेल की बुनियादी चीजों और इस खेल से जुड़े अवसरों के बारे में बताया। परिवार की आर्थिक स्थिति कमजोर होने के कारण उनके लिए यह सफर हालांकि आसान नहीं रहा और उन्हें सीनियर खिलाड़ियों से पुरानी गोलकीपिंग किट उधार लेनी पड़ती थी। उन्होंने 2016 में हॉकी खेलना शुरू किया था।

लाकड़ा ने कहा पहले मैं जूनियर स्तर के शिविर में गया और फिर मैंने राउरकेला के स्पोर्ट्स हॉस्टल में दाखिला लिया, लेकिन वहां गोलकीपिंग किट जैसी सुविधाएं ज्यादा नहीं थीं। इसलिए मैं कुछ महीनों तक स्ट्राइकर के रूप में खेला। स्टोर रूम में सीनियर खिलाड़ियों की कुछ किट पड़ी थी, लेकिन वे काफी पुरानी हो चुकी थीं। मैंने किसी तरह सिलाई करके उन्हें ठीक किया और फिर गोलकीपिंग करनी शुरू कर दी।

2025

भारतीय तीरंदाजी का सफर

कोलकाता, एजेंसी

जन्म से ही हाथों के बिना जन्मी शीतल देवी ने अपने कौशल का शानदार प्रदर्शन करते हुए वर्ष 2025 में भारतीय तीरंदाजी को नई ऊंचाईयों पर पहुंचाया, लेकिन अगले साल होने वाले एशियाई खेलों से पहले रिकर्व तीरंदाजों का प्रदर्शन चिंताजनक बना हुआ है। जम्मू के किश्तवाड़ की रहने वाली 18 वर्षीय शीतल ने पूरे वर्ष अपने दमदार प्रदर्शन से अपनी दृढ़ता की शानदार मिसाल कायम की।

पेरिस में 2024 में खेले गए पैरालंपिक खेलों की कांस्य पदक विजेता इस 18 वर्षीय खिलाड़ी ने पैरा तीरंदाजी में विश्व चैंपियन बनकर अभूतपूर्व उपलब्धि हासिल की। दक्षिण कोरिया के र्ग्वांगजू में आयोजित विश्व पैरा तीरंदाजी चैंपियनशिप में शीतल ने महिला कंपाउंड ओपन स्पर्धा में स्वर्ण पदक जीता। उन्होंने फाइनल में तुर्की की पैरालंपिक चैंपियन



ओजनुर क्यूरे गिर्डी को हराया था। उन्होंने टीम स्पर्धा में रजत पदक और मिश्रित टीम स्पर्धा में कांस्य पदक भी जीतकर अपने शानदार अभियान का समापन किया। फोकोमेलिया नामक एक दुर्लभ जन्मजात बीमारी के कारण बिना हाथों के जन्मी शीतल ने अपनी पहली अंतरराष्ट्रीय प्रतियोगिता के लिए क्वालीफाई करके प्रेरणादायी प्रदर्शन किया। सोनीपत में राष्ट्रीय चयन ट्रायल में 60 से अधिक

सक्षम तीरंदाजों के खिलाफ प्रतिस्पर्धा करते हुए शीतल ने महिलाओं की कंपाउंड रैंकिंग में तीसरा स्थान हासिल किया था। इस साल का एक अन्य महत्वपूर्ण घटनाक्रम यह रहा कि दशकों के इंतजार के बाद आखिरकार 2025 में कंपाउंड तीरंदाजी को ओलंपिक में मान्यता मिल गई। अंतरराष्ट्रीय ओलंपिक समिति (आईओसी) ने घोषणा की कि कंपाउंड मिश्रित टीम स्पर्धा को 2028 में लॉस

एंजिल्स में होने वाले खेलों के तीरंदाजी कार्यक्रम में शामिल किया जाएगा। इस स्पर्धा के शामिल होने से ओलंपिक तीरंदाजी में पदक स्पर्धाओं की कुल संख्या छह हो गई है। रिकर्व वर्ग में पहले से ही पांच स्पर्धाएं शामिल हैं। भारत ने अभी तक ओलंपिक तीरंदाजी में पदक नहीं जीता है, लेकिन उसके पास दुनिया की सबसे मजबूत कंपाउंड तीरंदाजी टीम है। ऐसे में यह फैसला उसके लिए बेहद महत्वपूर्ण है।

अभिषेक वर्मा, ज्योति सुरेखा वेन्नम, ऋषभ यादव जैसे तीरंदाजों से अगले ओलंपिक खेलों में पदक की उम्मीद की जा सकती है। ढाका में आयोजित एशियाई तीरंदाजी चैंपियनशिप में भारत ने महाद्वीपीय स्तर पर अपना अब तक का सबसे बेहतरीन प्रदर्शन किया और 10 पदकों (छह स्वर्ण, तीन रजत और एक कांस्य) के साथ पदक तालिका में शीर्ष स्थान हासिल किया।

भारत के रिकर्व तीरंदाजों में से कोई भी सत्र के आखिर में होने वाले विश्व कप फाइनल्स के लिए क्वालीफाई नहीं कर पाया था। कई वर्षों की योजना के बाद आखिरकार 2025 में तीरंदाजी प्रीमियर लीग की शुरुआत हुई। हालांकि दक्षिण कोरिया की अनुपस्थिति के कारण लीग को सीमित लोकप्रियता मिली। फिर भी इसमें विश्व नंबर एक डेडी एलिंसन, मेटे गाजोज और एलेजान्दा वार्लेसिया सहित कई शीर्ष अंतराष्ट्रीय खिलाड़ियों ने हिस्सा लिया।

विश्व चैंपियनशिप में भारत कोई भी पदक नहीं जीत पाया

विश्व चैंपियनशिप में भारत कोई भी पदक नहीं जीत पाया जिससे खिलाड़ियों के प्रदर्शन में निरंतरता का अभाव भी उजागर हुआ। अफिता ने ढाका में अपने करियर की सबसे बड़ी जीत दर्ज की। उन्होंने महिला रिकर्व के सेमीफाइनल में विश्व की पूर्व नंबर एक खिलाड़ी दीपिका कुमारी को हराया। इससे दीपिका के खेल में गिरावट भी साफ नजर आई। चार बार की ओलंपियन दीपिका विश्व कप सफिर्ट में केवल एक व्यक्तिगत कांस्य पदक ही जीत पाई और एशियाई

चैंपियनशिप में तो उन्हें कांस्य पदक से भी वंचित रहना पड़ा। इस वर्ष किशोर रिकर्व तीरंदाज गाथा खडके (15) और शरवरी शेंडे (16) ने विश्व कप में पदार्पण किया। कंपाउंड तीरंदाजी में ऋषभ यादव और प्रथिका ने विश्व चैंपियनशिप और एशिया कप में अपनी छाप छोड़ी। कंपाउंड तीरंदाजी एक बार फिर भारत की सबसे भरोसेमंद स्पर्धा साबित हुई। ज्योति ने नानजिंग में आयोजित तीरंदाजी विश्व कप फाइनल्स में कांस्य पदक जीतकर इतिहास रचा।